

# కార్మికలోకం

డిసెంబర్ 2008

మాసపత్రిక

వెల: రూ.5



ఆర్థిక సంక్షోభానికి

కారణమైన విధానాలపై పోరాడదాం !





## కామ్రేడ్ నండూరి ప్రసాదరావు గారికి నిలువెత్తు నివాళి అర్పణ !!

**ప్ర**జా ఉద్యమాల్లో డెబ్బయి సం॥లు వివిధ బాధ్యతలు నిర్వహించి 2001 నవంబర్ 29న కన్నుమూసిన కామ్రేడ్ నండూరి ప్రసాదరావు గారి 7వ వర్ధంతిని ఘనంగా నిర్వహించాలని సిఐటియు ఆంధ్రప్రదేశ్ కమిటీ నిర్ణయించింది.

1912 సెప్టెంబర్ 24వ తేదీన కృష్ణా జిల్లా ఆరుగొలను గ్రామంలో ఒక సనాతన కుటుంబంలో నండూరి జన్మించారు. బందరులో ఇంటర్ చదివే రోజుల నుండే జాతీయోద్యమంతో ప్రేరేపితులైనారు. ఆనాడు రగిలిన సామ్రాజ్యవాద వ్యతిరేక నిప్పురవ్వ ఆయనలో జీవిత ఆసాంతం ప్రజ్వరిల్లింది. తన యావదాస్తిని పీడిత ప్రజల కోసం త్యాగం చేసిన ఆతరం నాయకుల్లో ప్రసాదరావు గారు ఒకరు.

ఆయన మేధ, హృదయం కూడా విశాలమైనవి. తన అపారమైన అనుభవం చేతనేగాక లోతైన అవగాహన వల్ల ఆయన రాష్ట్ర కార్మికోద్యమ “పెద్ద” గా నిలిచారు. అందరు ఆప్యాయంగా పిలిచే ఎన్పిఆర్ బహుముఖ ప్రజ్ఞాశాలి. “నడిచే ఎన్సైక్లోపెడియా”. ఒక “రిఫరల్ బుక్”!

కార్మిక చట్టాలు మొదలు, కౌలు రైతుల సమస్యలు, భారత స్వాతంత్ర్యోద్యమం, తెలంగాణ సాయుధ రైతాంగ పోరాటం, భారత, భాగవతాది పురాణాలు, లలిత కళలు, సాహిత్యం, క్రికెట్, టెన్నీస్, చెస్ వంటి విషయాలన్నింటి పై ఆయన ఒక అధారిటీ.

నిండు గోదావరిలా ఎదుటి వారికి కన్పించే కా॥ప్రసాదరావు గారిలో గత అనుభవాల సుడిగుండాలు ఆయనతో దగ్గరగా కలిసి పని చేసిన వారికి తెలిసేవి. ఏ

గతాన్ని అనుభవించి, భవిష్యత్తుకు వంతెన కట్టే మహాతపస్సులో ఈ మహర్షి మునిగి వున్నాడో అర్థం అయ్యేది.

ఎందరో యువతీ, యువకులకు రాజకీయ విద్యను గరిపి కార్యోన్ముఖుల్ని చేసిన మహాపాధ్యాయు డాయన. నమ్రతకు, నిరాడంబరతకు మారుపేరు కా॥ నండూరి. సిద్ధాంత నిబద్ధతతో, క్రమశిక్షణతో మెలిగిన ఆయన జీవితం ఆదర్శనీయం. అందుకే కా॥ నండూరి ప్రసాదరావు గారు ఆకారంలోనే కాదు, వ్యక్తిత్వంలోనూ ఆజానుబాహుడు.

సరళీకరణ విధానాల నేపథ్యంలో సంఘటిత రంగంలో ఉద్యోగ అవకాశాలు తగ్గిపోతున్నాయి. అసంఘటితరంగం పెరుగుతోంది. అసంఘటిత కార్మికుల బ్రతుకులు దుర్భరంగా ఉంటున్నాయి. సంఘటిత ఉద్యమాలే కార్మికవర్గానికి రక్ష. అదే ఎన్పిఆర్ ఆశయం. రాష్ట్రంలో ఐక్య కార్మికోద్యమ నిర్మాణంకై సిఐటియును ఒక బలమైన శక్తిగా తయారు చేయాలన్న ఆయన చిరకాల వాంఛకు ఆచరణ రూపం ఇవ్వాలి.

ఈ కృషి కొనసాగింపుగా 29,30 నవంబర్ 2008న సుందరయ్య విజ్ఞాన కేంద్రంలో 2 రోజుల సెమినార్లో పశ్చిమబెంగాల్ కార్మికశాఖ మంత్రి శ్రీ మృణాల్ బెనర్జి, ఆంధ్రప్రదేశ్ కార్మిక మంత్రి శ్రీ జి.వినోద్, నాగార్జున యూనివర్సిటీ ప్రొఫెసర్ శ్రీ యం.కోటేశ్వరరావు వంటి ప్రముఖులు సెమినార్లో పాల్గొంటున్నారు. నేడు అమెరికాలో అవరించిన ఆర్థిక సంక్షోభ మేఘాలు మనదేశంలో కూడా ప్రవేశించాయి. దీని ప్రభావం ప్రత్యేకంగా అసంఘటిత రంగంపై అతి తీవ్రంగా ఉంది. ఈ నేపథ్యంలో ఈ సెమినార్ అసంఘటితరంగంపై జరగటం విశేషం.



డిసెంబర్ - 2008

# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 21 సంఖిక 12  
విడి ప్రతి వెల : రూ. 5  
సం॥ చందా : రూ. 50

## విషయ సూచిక

|                          |      |
|--------------------------|------|
| సంపాదకీయం                | 1    |
| కార్మికీయం               | 2    |
| కవర్ స్టోరీ              | 3-5  |
| ఊరితిత్తుల వ్యాధులు      | 6    |
| ఉద్యమవార్తలు             | 7-18 |
| రాష్ట్ర కార్మికుల విలవిల | 20   |
| అంతర్జాతీయం              | 23   |
| ఆశ్రయం (కథ)              | 25   |
| సలీడు మరణం (కవిత)        | 27   |
| సామాజిక న్యాయం           | 28   |
| కరెంట్ ఎఫైర్స్           | 29   |
| బాలలలోకం                 | 31   |
| అంగన్ వాడీ జి.ఓ.         | 32   |

### మేనేజర్ కార్మికలోకం

ఇ.సం.1-7-139/44, ఎస్.ఐ.సి.స్వరకళేంద్రం,  
ఎస్.ఆర్. కె.నగర్, రిపబ్లికన్, జమిన్ స్టాన్ ఫూర్,  
ముచ్చిరాబాద్, హైదరాబాద్-20.  
ఫోన్: 27612474 ఫ్యాక్స్: 27646565

### ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,

ఎస్.వీరయ్య, ఆర్.సుధాభాస్కర్,

పి.అజయ్ కుమార్, మహమ్మద్ అబ్బాస్,

ఆర్.ఎస్.మూర్తి, సత్యభాస్కర్.

### మేనేజరియల్ బోర్డు

మేనేజర్: నాగమణ్యం

సభ్యులు :

పర్వ సత్యనారాయణ, ఎస్.పుణ్యవతి,

యు.నర్సయ్య, ఆర్.ఎస్.మూర్తి, పి.అరుణ, బాల్ రాజ్

## “ఉగ్రవాదం - ఉగ్రరూపం”

నవంబర్ 26 న దేశ ఆర్థిక రాజధాని ముంబయి మీద విరుచుకుపడ్డ ఉగ్రవాదుల ముఠా అల్లకల్లోలాన్ని సృష్టించింది. భారతదేశ చరిత్రలోనే అతిపెద్ద ఉగ్రవాదు దాడిగా దీన్ని పేర్కొంటున్నారు. దాడిలో 141 మంది పౌరులు మరణించగా, 22 మంది విదేశీయులు, 20 మంది కమెండ్స్, పోలీసులు ఆహుతయ్యారు. ఆర్థికంగా రూ.4000 కోట్ల నష్టం కలిగినట్లు అంచనా, ఉగ్రవాదులను సమర్థవంతంగా ఎదుర్కొన్న ఎన్.ఎస్.ఐ. కి అభినందనలు, ఉగ్రవాదుల దాడిలో మరణించిన వారికి, గాయాలపాలైన వారికి ప్రగాఢ సానుభూతిని తెలుపుదాము.



గడచిన ఆరేళ్ళలో దేశంలో ఉగ్రవాదుల దుశ్చర్యలకు 600మంది పైగా బలయ్యారంటే ఉగ్రవాదం ఎంతగా పెరిగిపోతోందో మనం అర్థం చేసుకోవచ్చు. 1992డిసెంబర్ 6వ తేదిన బాబ్రి మసీదు కూల్చివేత తర్వాత దేశంలో ఉగ్రవాదుల చర్యలు పెరిగాయనడంలో ఎలాంటి సందేహంలేదు. గుజరాత్ లో హిందూమతోన్మాదుల చేతుల్లో వేలాదిమంది ముస్లింలు ఊచకోతకు గురికావడం, ఉగ్రవాదానికి మరింత ఊతాన్నిచ్చింది. దాని కొనసాగింపుగానే బిజెపి అధికారంలోకి వచ్చిన రాష్ట్రాలయిన కర్ణాటక, ఒరిస్సాలలో క్రైస్తవుల మీద దాడులు, హత్యాకాండ. ఈ దేశంలో మైనారిటీలకు రక్షణ లేదనే అభద్రతాభావాన్ని మరింతగా పెంచింది. ఇప్పటివరకూ ఎక్కడ ఉగ్రవాదుల దాడి జరిగినా ఇస్లామిక్ ఉగ్రవాదుల పనేనని ముద్ర వేయడం జరిగేది. మాలెగావ్ పేలుళ్ళ తర్వాత మెజారిటీ ఉగ్రవాదం కూడా మన దేశంలో వుందని స్పష్టమయింది. ఉగ్రవాదులు అధునాతన ఆయుధాలు, బాంబులతో కీలక ప్రదేశాల్లోకి ఎటువంటి ఆటంకం లేకుండా ప్రవేశించి, ముంబాయి మహానగరాన్ని 60 గంటల పాటు చెరపట్టారు. దీనితో మన దేశ నిఘా, భద్రతా వ్యవస్థల లోపాలను బయట పెట్టినట్లయింది. ఉగ్రవాదాన్నీ అరికట్టడంలో యుపిఎ ప్రభుత్వం విఫలమైంది. మంత్రులు రాజీనామా చేయడము సమస్యకు పరిష్కారము కాదు. ఉగ్రవాదాన్ని నిర్మూలించడానికి పైపై చర్యలు కాకుండా దాని మూలాలను పరిశీలించి దీర్ఘకాలిక చర్యలు తీసుకోవాలి.

పోలీసు, నిఘా వ్యవస్థలను దేశభద్రత ప్రయోజనాల కంటే రాజకీయ ప్రత్యర్థులపై నిఘాకు వినియోగించు కోవడంలోనే ప్రభుత్వాలు శ్రద్ధ చూపుతున్నాయనీ ఆరోపణలు వెల్లువెత్తుతున్నాయి. పోటా రద్దు వల్లనే ఈ పరిస్థితి ఏర్పడిందని బిజెపి ఆరోపిస్తోంది. కాని ఈ పోటా చట్టాన్ని తెచ్చిన ఎన్.డి.ఎ ప్రభుత్వం (బిజెపి) హయాంలోనే పార్లమెంటుపైనా, అక్షరధామ్ మీద దాడి జరిగిందనే సంగతి బిజెపి మర్చిపోయింది. పోటాను గుజరాత్, తమిళనాడు, రాజస్థాన్ లో దుర్వినియోగం చేశారు. కాబట్టి మరిన్ని కఠిన చట్టాలు, పదునయిన చట్టాలు అవసరం కాదు.

వాటిని ఎలా అమలు చేస్తున్నామనేదే ముఖ్యం! ఇదే బిజెపి మాలెగావ్ పేలుళ్ళ సందర్భంగా నిందితుల మీద పోటా కంటే తక్కువ తీవ్రత గల కోకా చట్టాన్ని ప్రయోగించినందుకు, అది క్రూరమైన చట్టమని గగ్గోలు పెడుతోంది. ఇది ఆ పార్టీ రెండు నాలుకల ధోరణికి నిదర్శనం.

ఉగ్రవాదాన్ని ఓడించడానికి, దానికి ఊతమిచ్చే వారిని కనిపెట్టడానికి నిఘా వ్యవస్థను పటిష్టపరచాలి. అదే సమయంలో లౌకిక భారతదేశంలో మతాన్ని, రాజకీయాలతో మిళితం చేసే దుష్ట సంస్కృతికి స్వస్తి చెప్పాలి. ఇటువంటి చర్యల ద్వారానే ఉగ్రవాదాన్ని ఓడించగలం. దేశంలో మతసామరస్యాన్ని దెబ్బతీసి, కల్లోలాన్ని సృష్టించేందుకే ఉగ్రవాదులు కుట్రలు పన్నుతున్నారు. విధ్వంసాలు సృష్టిస్తున్నారు. దాన్ని సాకుగా చూపించి పాలకవర్గాలు ప్రజలు సాగించే పోరాటాలను అణచివేసేందుకు నిరంకుశ చట్టాలను తెస్తారు. కాబట్టి కార్మికవర్గం అప్రమత్తంగా వ్యవహరిస్తూ ఉగ్రవాదాన్ని తిరస్కరించి ఐక్యంగా నిలవాలి.






\*\*\*\*\*

## కార్టూనియం

\*\*\*\*\*

వివిధ పత్రికల సౌజన్యంతో...





# ఆర్థిక సంక్షోభానికి కారణమయిన విధానాలపై పోరాడుదాం!


అమెరికాలో వచ్చిన ఆర్థిక సంక్షోభం ప్రపంచంలోని అన్నిదేశాల మెడకు చుట్టుకుని ప్రజల జీవితాలు చితికిపోతున్నాయి. పెట్టుబడిదారీ వ్యవస్థ పునాదులు కదిలిపోయి సరళీకరణ, ప్రయివేటీకరణ, ప్రపంచీకరణ విధానాలు ప్రశ్నార్థకమవుతున్నాయి. సోవియట్ యూనియన్ లో సోషలిజం దెబ్బతిన్నప్పుడు పెట్టుబడిదారీ విధానంతోనే చరిత్ర అంతమయిందని చంకలు గుడ్డుకున్న మేధావులు ఇప్పుడు పొరపాటు మాట్లాడామని నాలిక కరుచుకుంటున్నారు.

అమెరికా ఆర్థిక సంక్షోభం ప్రభావం ప్రపంచంలోని వివిధ దేశాల మీద ఒకే రకంగా గాకుండా ఎక్కువ, తక్కువలుగా పడింది. యూరప్, జపాన్ దేశాలపై ఈ ప్రభావం అన్ని దేశాలకంటే ఎక్కువగా పడగా, చైనా, భారతదేశంపై తక్కువగా పడింది. చైనా కమ్యూనిస్టు పార్టీ పరిపాలనలో వుండి, సోషలిస్టు వ్యవస్థ ఆధిక్యతలో వుండటం దీనికి కారణం కాగా, యుపిఎ

పెట్టుబడిదారీ దాహం

స్వల్ప కాలంలోనే అమితమయిన లాభాలు పోగేసు కోవాలన్న పెట్టుబడిదారుల దాహం ఆర్థిక వ్యవస్థనే తలకిందులు చేసిన అనుభవాన్ని అమెరికా ఆర్థిక సంక్షోభం మిగిల్చింది. తగినంత ఆదాయం, ఆస్తులు లేనివారికి కూడా ఇళ్ళు కొనుక్కోటానికి విపరీతంగా అప్పులిచ్చేసి, వ్యాపారాన్ని పెంచుకోవాలని అమెరికాలో బ్యాంకులు

ఆర్థిక సంక్షోభం



ప్రభుత్వం ప్రతిపాదించిన బ్యాంకింగ్, ఇన్సూరెన్సు, పెన్షన్ రంగాలలో విదేశీ పెట్టుబడులను కార్మికోద్యమం మరియు వామపక్షపార్టీలు వ్యతిరేకించి అడ్డుకున్న కారణంగా మన దేశంలో బ్యాంకులు, ఇన్సూరెన్సు కార్పొరేషన్లు, పెన్షన్ ఫండ్స్ భద్రంగా వున్నాయి. ఆర్థిక వ్యవస్థ దివాళా తీయలేదు.

భావించాయి. క్రమేణా పెరిగే వడ్డీ రేట్లతో లాభపడవచ్చనీ, లోను బకాయిలు రానప్పుడు పెరిగిన ధరమీద వున్న ఇళ్ళను అమ్ముకుని బకాయిలు జమచేసుకుని లాభాలు మూటగట్టుకోవచ్చని ఆలోచించాయి. కొంతకాలం పాటు మూడు పువ్వులు, ఆరు కాయలుగా సాగిన వ్యాపారం బకాయిలు కట్టలేని వారి సంఖ్య పెరిగేసరికి, బ్యాంకులు



ఉద్యోగం ఏమౌతుందో ?



అప్పులుగానూ ఇచ్చి తాత్కాలికంగానయినా జాతీయం చేశాయి. లాభాల ప్రయివేటీకరణకు, నష్టాల జాతీయకరణకు పూనుకున్నాయి. ఈ ప్రభుత్వాల చర్యలు పెట్టుబడిదారులకు వుపయోగపడతాయి తప్ప ఆ దేశాల్లో వున్న కార్మికులు, ఉద్యోగులకు ఎటువంటి ప్రయోజనమూ చేకూర్చవు.

**పేలపిండిలా ఎగిరిపోయిన సరళీకరణ సిద్ధాంతాలు**

ప్రభుత్వం జోక్యం చేసుకోకూడదు. పెట్టుబడి దారులకు పూర్తి స్వేచ్ఛ ఇవ్వాలని అమెరికా, యూరప్ దేశాలు మనకు పాఠాలు చెప్పాయి. మన పాలకులు వాటిని వంటపట్టిచుకుని అమలు చేస్తున్నారు. కానీ అదే అమెరికా ఇప్పుడు జాతీయకరణకు పూనుకుంది. ప్రభుత్వంగా జోక్యం చేసుకుంది. ఇక అమెరికాకి, ఇతర ధనిక దేశాలకి మనపైన ప్రయివేటీకరణ సిద్ధాంతాలను రుద్దే హక్కు లేదు. మనమూ మనపాలకులపైన మన బాణాలను ఎక్కుపెట్టి ప్రయివేటీకరణ సరళీకరణ, ప్రపంచీకరణ, విధానాలను అమలు చేయొద్దని వత్తిడి తెచ్చే

ఇళ్ళు వేలంవేయటం ఎక్కువై రేట్లు పడిపోయాయి. ఇంటిమీద వున్న అప్పుకంటే ఇల్లు విలువ తక్కువ కావటంతో ధనవంతులు కూడా అప్పులు కట్టటం మానేసి ఇళ్ళు వదులుకున్నారు. ఇళ్ళ అప్పుల వ్యాపారంలో పెట్టుబడులు పెట్టిన అన్ని రకాల బ్యాంకులు, ఇన్సూరెన్సు, పెన్షన్ ఫండ్స్ దివాళా తీశాయి.

అమెరికా వ్యాపారంతో కలగలిసిపోయిన యూరప్, జపాన్ దేశాల బ్యాంకులూ, ఇన్సూరెన్సు కంపెనీలకు అదేగతిపట్టింది.

అప్పుల తాకిడికి ఇళ్ళ నిర్మాణం పెరిగి రియల్ ఎస్టేట్ బూమ్ వచ్చిన కారణంగా, దాని ఆధారంగా వుండే ఇతర ఉత్పత్తి రంగాలలోనూ అభివృద్ధిని పొందిన అమెరికాలో, ఇప్పుడు రియల్ ఎస్టేట్ కుప్పకూలటంతో మొత్తం ఆర్థిక వ్యవస్థ తలకిందులయింది. లక్షలాది మంది ఉద్యోగాలు కోల్పోయారు. బ్యాంకు, ఇన్సూరెన్సు, ఇతర ఫైనాన్స్ పెట్టుబడి కంపెనీలు, మ్యానుఫాక్చరింగ్ కంపెనీల వాటాల విలువ పడిపోవటంతో షేర్ మార్కెట్లు కుప్పకూలి అందులో పెట్టుబడి పెట్టిన ఉద్యోగులు, కార్మికుల పెన్షన్ సొమ్మంతా ఆవిరయి పోయింది.

అమెరికా, యూరప్ దేశాలలో ప్రభుత్వాలు ఈ సంక్షోభం నుండి బయటపడటానికంటూ లక్షల కోట్ల డాలర్లను కుప్పకూలిన బ్యాంకులు, ఇన్సూరెన్సు కంపెనీలలో పెట్టుబడులుగా,

అవకాశం వచ్చింది.

ఇప్పటికీ ప్రధాన మంత్రి మన్మోహన్ సింగ్ పెట్టుబడులకు స్వేచ్ఛ ఉండాల్సిందేనని వాదిస్తున్నారు. ప్రజలేమయిపోయినా పర్వాలేదు, కొద్ది మంది పెట్టుబడిదారుల కోసమే పాలకులు పని చేస్తామంటున్నారు. ఇటువంటి పాలకులను వదిలించుకోవటం తప్ప మనకు వేరే దారి లేదు.

**ఆర్థిక వ్యవస్థను కాపాడిన వామపక్షాలు, కార్మికోద్యమం**

యుపిఏ ప్రభుత్వం సి.పి.ఐ.(యం), ఇతర వామపక్ష పార్టీల మద్దతు మీద ఏర్పడిన ప్రభుత్వం గాబట్టి, బ్యాంకులు, ఇన్సూరెన్సు కంపెనీలలో తాను అనుకున్న విధంగా విదేశీ పెట్టుబడుల వాటాను పెంచలేకపోయింది.

పార్లమెంటులో విశ్వాసం తీర్మానం చర్చ సమయంలో వామపక్షాలు తనను తమ బానిసగా ఉండాలని కోరుకుంటున్నాయని ప్రధాని మన్మోహన్ సింగ్ చెప్పుకున్నారు. ఒక విధంగా ఆయన ప్రభుత్వాన్ని వామపక్ష పార్టీలు అలా కట్టడి చేయటం వలననే బ్యాంకుల్లో 74 శాతం, ఇన్సూరెన్సులో 49 శాతం వాటాలను విదేశీ పెట్టుబడిదారులకు ఇవ్వలేకపోయారు. పెన్షన్ బిల్లును కూడా పాస్ చేయలేకపోయారు. బ్యాంకింగ్, ఇన్సూరెన్సు, పెన్షన్ బిల్లులను ఓటింగ్ కు పెడితే వ్యతిరేకంగా



ఓటు వేస్తామని వామపక్షపార్టీలు చేసిన హెచ్చరికలే ఇన్నాళ్ళు మన బ్యాంకింగ్, ఇన్సూరెన్సు రంగాలను, మన పెన్షన్లను భద్రంగా కాపాడాయి. లేనట్లయితే మన బ్యాంకుల్లో వుండే డిపాజిట్లు, ఇన్సూరెన్సులో వుండే ప్రీమియం మొత్తాలుగా వున్న లక్షల కోట్ల రూపాయలు కూడా అమెరికాలో జూదపూరితమయిన వ్యాపారాల్లోకి పోయి దివాలా తీసేవి. పెన్షన్ ఫండ్ ప్రయివేటీకరించబడి షేర్ మార్కెట్ పెట్టుబడిదారులకు పలహారమయ్యేది.

కార్మికోద్యమం యుపిఎ ప్రతిపాదించిన సంస్కరణలపై పెద్ద పోరాటం చేసింది. ఉద్యోగులు, కార్మికులు ఐక్యంగా ఈ సంస్కరణలకు వ్యతిరేకంగా యుపిఎ ప్రభుత్వ హయాంలోనే మూడు అఖిలభారత సమ్మెలు చేశారు. రంగాలవారీగా కూడా విదేశీపెట్టుబడులకు వ్యతిరేకంగా బ్యాంకు ఉద్యోగులు మూడుసార్లు, ఇన్సూరెన్సు ఉద్యోగులు ఒకసారి సమ్మె చేశారు. కోటి మందిపైగా వున్న ప్రభుత్వ ఉద్యోగులు 2007 అక్టోబరులో పెన్షన్లు ప్రయివేటీకరణను వ్యతిరేకిస్తూ సమ్మె కట్టారు.

ఈ కార్మికోద్యమం, దానితో పాటు వామపక్ష పార్టీలు చేసిన కృషి మన ఆర్థిక వ్యవస్థ సంక్షోభంలో కూరుకుపోకుండా కాపాడింది.

## ఆర్థిక సంక్షోభప్రభావం

అమెరికా, యూరప్, జపాన్లలో వచ్చిన ఆర్థిక సంక్షోభం ప్రభావం మన ఎగుమతుల మీద పడింది. టెక్స్టైలు, తివాచీలు, టీ, హ్యాండిక్రాఫ్ట్, సముద్ర ఉత్పత్తుల రంగాలలో ఎగుమతులు లేక లక్షలాది మంది ఉపాధి కోల్పోయారు. ఐ.టి.రంగంలో కొత్తగా ఉద్యోగాలు ఇవ్వకపోగా ఇప్పటికే ఉద్యోగాలలో వున్న వారిని కూడా కొంత మందిని తొలగించారు. రియల్ ఎస్టేట్ రంగం దెబ్బతిని స్టీలు, సిమెంటు, రవాణా రంగాలపై ప్రతికూల ప్రభావంపడింది. ఆటో మొబైల్, విమానయాన రంగాలలో మాంద్యం నెలకొంది.

గతంలో ఎన్నీఎ, ఇప్పటి యుపిఎ ప్రభుత్వాలు అనుసరించిన సరళీకరణ విధానాల వలన దేశంలో ప్రజానీకం కొనుగోలు శక్తి పడిపోయింది. కార్మికుడికి తక్కువ కూలి ఇచ్చి ఎక్కువ శ్రమ దోపిడి చేయటం. ధరలు పెంచటం దానికి కారణం, మార్కెట్లో ఉన్న సరుకులను కార్మికులు కొనలేని పరిస్థితి వచ్చి ఉత్పత్తి పడిపోయింది. 2007 సెప్టెంబరుతో పోల్చుకుంటే 2008 సెప్టెంబరులో అన్ని రకాల వినిమయ సరుకులు, ప్రాథమిక సరుకులు, ముడి సరుకుల ఉత్పత్తి రంగాలలో అభివృద్ధి నిల్చిపోయింది.

కార్మికులకి కొనుగోలు శక్తి పడిపోవటాన, ఉత్పత్తి అయిన సరుకులు అమ్ముడుపోక నిల్వవుండే పరిస్థితి రావటాన్ని ఆర్థిక సంక్షోభం అంటారు. ఈ ఉత్పత్తులంతా అమ్ముడుపోయేవరకూ ఆర్థిక కార్యకలాపాలు (కొత్త ఉత్పత్తి కార్యకలాపాలు)

మందగిస్తాయి. దీన్నే ఆర్థిక మాంద్యం అంటారు.

కేంద్ర, రాష్ట్ర ప్రభుత్వాలు అనుసరించిన సరళీకరణ, ప్రయివేటీకరణ, ప్రపంచీకరణ విధానాల ఫలితంగా ప్రజల కొనుగోలు శక్తి పడిపోవటమే గాక, అమెరికా ఆర్థిక సంక్షోభం ప్రభావం పడింది. ఈ పరిస్థితులు ఎక్కువకాలం కొనసాగే అవకాశం వుందని ప్రభుత్వమే ఒప్పుకుంది.

## బయటపడే మార్గం

ప్రజల కొనుగోలు శక్తి పెంచితే ఎగుమతుల మీద ఆధారపడాల్సిన అవసరం వుండదు. అమెరికా ఆర్థిక సంక్షోభ ప్రభావం మనపైపడదు. ప్రభుత్వం ఈ పని చేయకుండా పెట్టుబడి దార్లకు రాయితీలిస్తున్నది. బ్యాంకులు ఎక్కువ అప్పులిచ్చే వీలుండేలా వాటి దగ్గర నగదు నిల్వలు పెంచుతున్నది. కొనేవారు లేకుండా ఎవరూ ఉత్పత్తి చేయరు. దానికోసం ఎవరూ అప్పుతీసుకోరు. ఈ విధానాలు దేశాన్ని ఆర్థిక సంక్షోభం నుండి బయటపడేయలేవు.

ప్రభుత్వం కార్మికులందరికీ ఉపాధి కల్పించి కనీస వేతనాలు వచ్చేలా చూడాలి. సంక్షేమ సౌకర్యాలు కల్పించాలి. ఉపాధిని ఎక్కువగా కల్పించే చిన్న తరహా పరిశ్రమలకి, అసంఘటిత పరిశ్రమలకి రాయితీలు ఇచ్చినిలబెట్టాలి. నీరు, విద్యుత్తు, ప్రజారవాణా, పారిశుధ్యం, రోడ్లు, చెరువులు, బావులు, వంటి మౌళిక రంగాలలో విద్య, వైద్యం వంటి సామాజిక రంగాలలో పెద్ద ఎత్తున ప్రభుత్వం పెట్టుబడులు పెట్టి ఉపాధిని కల్పించాలి.

బ్యాంకింగ్, ఇన్సూరెన్సు రంగాలలో విదేశీ పెట్టుబడుల వాటాలను పెంచే ప్రతిపాదనలను రద్దు చేయాలి. పెన్షన్ బిల్లును వెనక్కి తీసుకోవాలి. అసంఘటిత కార్మికులకు వెంటనే సమగ్ర చట్టం చేయాలి. దినసరి, క్యాజువల్, కాంట్రాక్టు, ఎన్.ఎం.ఆర్. టెంపరరీ షేర్లతో కార్మికులను దోపిడి చేసే విధానాన్ని రద్దు చేయాలి. ప్రయివేటీకరణ ప్రతిపాదనలను విరమించాలి.

అంతర్జాతీయంగా ముడి చమురు ధరలు మూడు రెట్లు తగ్గినందున వెంటనే పెట్రోలు, డీజిలు, వంట గ్యాసు ధరలను తగ్గించాలి. రోజుకి కేవలం 20 రూ.ల లోపు ఆదాయంతో జీవిస్తున్న దేశంలోని 77 శాతం మంది ప్రజల జీవితాలలో వెలుగులు నింపితే, ఆర్థిక సంక్షోభాలు, ఆర్థిక మాంద్యాలు మన దరికి చేరవు.

సంపన్నులకి అనుకూలంగా ఉండే పాలకులు ప్రజలకు అనుకూలమైన ఇటువంటి ప్రత్యామ్నాయాన్ని అమలు చేస్తారని ఆశించలేం. కార్మికపోరాటాల ద్వారానే పాలకులపై వత్తిడి తెచ్చి ప్రత్యామ్నాయాలను అమలు చేయించుకోవాలి. అవసరమయితే ప్రభుత్వాలనూ మార్చుకోవాలి. అదే కార్మికవర్గముందున్న నేటి కర్తవ్యం. అందుకు అందరము సంఘటితంగా ముందుకు సాగాలి.

- పి. ఆజయ్ కుమార్

\*\*\*



# శ్వాసను అడ్డుకునే ఊపిరితిత్తుల వ్యాధులు

శ్వాస... శ్వాస...

మృదువుగా ఉండే ఊపిరితిత్తుల్లో పలుసూక్ష్మక్రిములు చేరడం వల్ల న్యూమోనియా వస్తుంది. తెల్ల రక్తకణాలతోపాటు చనిపోయిన కణాలు, సూక్ష్మజీవులు, ఇన్ ఫ్లమేషన్ వల్ల వచ్చే నీరు కలిసి ఆయా ఊపిరితిత్తుల భాగాలు గట్టిపడతాయి. దీనిని కన్సాలిడేషన్ అంటారు.

ఊపిరితిత్తుల్లో చాలా భాగాలు చిన్న చిన్న కన్సాలిడేషన్లుగా ఏర్పడితే బ్రాంకోన్యూమోనియా అంటారు. ఈ సమస్యకు గురైనప్పుడు దగ్గు, కఫం పటడం వంటి లక్షణాలు కనిపిస్తాయి.

కఫం తెలుపు రంగులోనే ఉండి కొద్ది పరిమాణంలో ఉంటే మ్యూకాయిడ్ స్పూటమ్ అని, ఆకుపచ్చ లేదా పసుపు రంగులో ఉంటే ప్యూరులెంట్ స్పూటమ్ అని వ్యవహరిస్తారు. తెల్ల రక్త కణాలు, సూక్ష్మక్రిములు, నీరు ఎక్కువగా చేరిప్పుడు కఫం పసుపు లేదా ఆకుపచ్చ రంగులో ఉంటుంది. ఈ లక్షణం కనిపించిప్పుడు జబ్బు తీవ్రంగా ఉందని గమనించాలి.

ధూమపానం చేసే వారికి నిమ్ము చేసినప్పుడు సాధారణంగా స్మోకర్స్ కాఫ్ తీవ్ర రూపం దాలుస్తుంది. కఫం ప్యూరులెంట్ కు మారడం, జ్వరం, ఆయాసం అధికమవుతాయి. ఈ లక్షణాలు బీడీ, సిగరెట్ కాల్చే వారిలో ఎక్కువగా కనిపించినా, గతంలో ఎలాంటి జబ్బు లేని వారిలో కూడా న్యూమోనియా వస్తుంది. పరిశ్రమలు, వాహన కాలుష్యం వల్ల అనేకమంది ఈ తరహా అస్వస్థతకు లోనవుతారు.

## ఛాతీలో నీరు చేరడం

ఛాతీ కండరాలు, ఊపిరితిత్తుల మధ్య ఉండే భాగం ప్లూరల్ కేవిటీ, ఈ భాగంలో నీరు చేరితే దానిని ప్లూరల్ ఎఫ్యూజన్ అంటారు. ఈ కేవిటీలో సాధారణంగా సుమారు 5 నుంచి 15 మిల్లీలీటర్ల వరకూ నీరు ఉంటుంది. ఊపిరితిత్తులు సులువుగా వ్యాకోచ సంకోచాలు చెందడానికి ఈ నీరు తోడ్పడుతుంది.

చాలా తక్కువ పరిణామంలో ఉండే ఈ నీరు ఛాతీ ఎక్స్ పరేలో కనిపించదు. అయితే 300 మిల్లీలీటర్ల కంటే ఎక్కువ పరిమాణంలో ఉంటే ఎక్స్ పరేలో స్పష్టంగా కనిపిస్తుంది. వివిధ కారణాలవల్ల ఛాతీలో నీరు పెరిగినప్పుడు ఆ వైపు ఛాతీబరువుగా ఉండటం పొడి దగ్గు, ఆయాసం వస్తాయి.

నీరు కొద్దిగా ఉన్నప్పుడు ఒత్తిడి పనులు చేస్తున్నప్పుడు, నడుస్తున్నప్పుడు కనిపించే ఆయాసం, నీరు ఎక్కువగా ఉన్నప్పుడు విశ్రాంతి తీసుకుంటున్నా ఉంటుంది. ఊపిరి పీల్చుకోవడం కష్టంగా ఉంటుంది.

న్యూమోనియా వల్ల స్వల్పంగా ప్లూరల్ ఎఫ్యూజన్ రావడం సాధారణం. ప్లూరల్ ఎఫ్యూజన్ రావడానికి గల కారణాల్లో ఇది ప్రధానమైనది.

ప్లూరల్ కేవిటీకి చేరువలో ఉండే ఊపిరితిత్తి పేరంక్లెన్ లో న్యూమోనియా వచ్చినప్పుడు క్రిములు ఈ కేవిటీని కప్పి ఉండే పొర ద్వారా ప్లూరల్ కేవిటీకి చేరుతాయి. కొన్నిసార్లు వీటి పరిసర ప్రాంతాల్లో ఉండే ఇన్ ఫ్లమేషన్ ద్వారా కూడా నీరు చేరుతుంది. ఇలా చేరిన నీరు ప్లూరల్ మెండ్రైన్స్ లో ఉండే లింఫాటిక్ నాళాల ద్వారా రక్తంలోకి తిరిగి చేరుతుంది.

నీరు చేరకుండా ప్లూరల్ కేవిటీ నుంచి నీటిని తోడే ప్రక్రియ సమతుల్యం కోల్పోయినప్పుడు నీరు ఛాతీలోనే ఉంటుంది.

ఒక్కొక్కసారి రెండు మూడు లీటర్ల నీరు చేరి ఊపిరితిత్తిని కుంచించి వేస్తుంది. దీనిని కొలాప్స్ ఆఫ్ లంగ్ అంటారు. దీనివల్ల రెండు ఊపిరితిత్తుల్లో ఒకటి మాత్రమే పని చేయడం వల్ల ప్రాణవాయువు సరిగ్గా అందక శ్వాస రేటు పెరుగుతుంది.

## ప్లూరల్ కేవిటీలో చీము

ఊపిరితిత్తుల్లో చేరే నీరు చీముగా మారే ప్రమాదం కూడా ఉంది. ఇన్ ఫెక్షన్ ఎక్కువగా ఉన్నప్పుడు ఇలా జరుగుతుంది.

సుగర్ వ్యాధి ఉన్నవారిలో, హెపటైటిస్, సిర్రోసిస్, మూత్రపిండాలు వ్యాధులు, క్రానిక్ రీనల్ ఫెయిల్యూర్ వంటి సమస్యలతో ఉండే వారిలో, వ్యాధి నిరోధక శక్తి తగ్గిన వారిలో ప్లూరల్ కేవిటీలో చేరే నీరు చీముగా మారడం మంచిది కాదు. దీనిని వెంటనే తీసివేయడమో, సరైన యాంటిబయాటిక్స్ ద్వారా తగ్గించడమో చేయాలి.


చీము కొద్దిగా ఉన్నప్పుడు యాంటిబయాటిక్స్ వాడటం వల్ల మంచి ఫలితం ఉంటుంది. అదే చీము అధికమైతే శస్త్రచికిత్స ద్వారా తీసివేయాల్సి ఉంటుంది. కాబట్టి ఇలాంటి లక్షణాలు కనిపించిన వారు వెంటనే డాక్టర్ ను సంప్రదించి తగుచికిత్స చేయించుకోవడము ద్వారా ప్రాణాపాయం నుండి బయట పడగలరు.



# ఉద్యమ వార్తలు

**సుప్రభాత్ హోటల్ కార్మికుల సమస్యలు పరిష్కరించాలి**

హైదరాబాద్‌లోని సుప్రభాత్ (రాయల్ డర్బీ) హోటల్‌లో గత 16 నెలల నుండి 70 మంది కార్మికులు పని చేయుచున్నారు. ఇ.ఎస్.ఐ., పి.ఎఫ్ పేరుతో వసూలు చేసికట్టని డబ్బులు తిరగిఇవ్వాలని కోరుతూ కార్మికులు ధర్నా చేశారు. ఈ ధర్నాలో సిఐటియు నగర కార్యదర్శులు సయ్యద్ ఆరిఫ్ మరియు మహేందర్‌లు ప్రసంగించారు. “18 నెలల క్రితం సుప్రభాత్ కార్మికుల జీతాల నుండి ఇ.ఎస్.ఐ., పి.ఎఫ్, ఎల్.ఐ.సి. డబ్బు కటింగ్ చేసిన యాజమాన్యం ఇంతవరకూ డిపార్ట్‌మెంటుకు చెల్లించలేదు. కావున కార్మికుల డబ్బులు వెంటనే చెల్లించాలని (లేబర్ కమిషనర్) ఎ.సి.ఎల్. గారి వద్ద 5 సార్లు జాయింట్ మీటింగ్ జరిగినా కనీసం ఒక్కసారయినా హాజరుకాలేదని విమర్శించారు. ఇప్పటికైనా యాజమాన్యం మొండివైఖరి వీడి వెంటనే సమస్యలు పరిష్కరించాలని లేని యెడల జరగబోయే పరిణామాలకి యాజమాన్యమే భాధ్యత వహించవలసి వస్తుందని హెచ్చరించారు.



ధర్నా అనంతరం రాయల్ డర్బీ హోటల్ మేనేజింగ్ డైరెక్టర్ శ్రీ శ్రీధర్ రెడ్డి కార్మికులతో మాట్లాడి మీ సమస్యలు వారం రోజుల లో సానుకూలంగా పరిష్కరిస్తానని హామీ ఇవ్వడం జరిగింది. ఈ ధర్నాలో యూనియన్ నాయకులు జె.సంగయ్య, నారాయణ, వై. కృష్ణ, భాస్కర్ కుమార్, గోపాలగౌడ్, అంజమ్మ, పర్వతాలు లక్ష్మారెడ్డి, నాగేందర్, సత్తయ్య తదితరులు పాల్గొన్నారు.

**విద్యుత్ కాంట్రాక్ట్ కార్మికులకు ప్రత్యేక వేతన చట్టం చేయాలి**

నవంబర్ 9న యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) ఖమ్మం జిల్లా భద్రాచలం డివిజన్ జనరల్ బాడీ సమావేశం కె. రాఘవేందర్ రావు అధ్యక్షతన జరిగింది. ఈ జనరల్ బాడీ సమావేశానికి రాష్ట్ర ప్రధాన కార్యదర్శి ఎన్.కిరణ్, జిల్లా అధ్యక్ష కార్యదర్శులు బి.వి.ఎస్ మూర్తి, కొలగాని రమేష్ హాజరు అయ్యారు. కిరణ్ మాట్లాడుతూ విద్యుత్ రంగంలో 22 రకాల పనులు కాంట్రాక్టు కార్మికులతోనే చేయిస్తున్నదని వారికి కనీసవేతనాలు ఇ.పి.ఎఫ్., ఇ.ఎస్.ఐ సౌకర్యాలు లేక దుర్భర జీవితాలు గడుపుచున్నారని విద్యుత్ రంగంలో కాంట్రాక్టు కార్మికులకు ప్రత్యేక వేతన చట్టం తేవాలని ప్రభుత్వాన్ని యాజమాన్యాలను డిమాండ్ చేశారు. రాష్ట్రంలో వినియోగదారుల సంఖ్య 2 కోట్ల 90 లక్షల పైగా పెరిగి పోతున్నదని ఉద్యోగుల సంఖ్య మాత్రం తగ్గిపోతున్నదని ఖాళీపోస్తుల కాంట్రాక్టు కార్మికులతోనే భర్తీ చేయించుకోవడానికి కార్మికులు పోరాటాలకు సిద్ధం కావాలని కోరారు. కొలగాని



రమేష్ మాట్లాడుతూ విద్యుత్ రంగంలో కాంట్రాక్టు కార్మికులు ప్రమాదరకమైన పనులు నిర్వహిస్తున్నారన్నారు. ఈ రంగంలో 2501జీవో అమలు చేయాలని డిమాండ్ చేశారు. ఈ జనరల్ బాడీ సమావేశంలో డివిజన్ కార్యదర్శి బి.వెంకటరాజ్, పి.శ్రీనివాసరావు, ఆర్.ఎన్.వి. నత్య నారాయణ, ఎస్.కె.ఘాకూర్‌మీయా, సిఐటియు పట్టణ కార్యదర్శి కొప్పుల వెంకటేశ్వర్లు పాల్గొని మాట్లాడారు.



## ప్రభుత్వ విధానాలపై ఉద్యమించండి



కేంద్ర, రాష్ట్ర ప్రభుత్వాలు అనుసరిస్తున్న కార్మిక వర్గ వ్యతిరేక విధానాలపై పెద్ద ఎత్తున ఉద్యమాలు నిర్వహించాలని, రానున్న కాలమంత పోరాటాల కాలమని అందుకు కార్మికలవర్గం సన్నద్ధం కావాలని కనకయ్య నవంబర్ 9 ఖమ్మం జిల్లా సిఐటియు పినపాక డివిజన్ ప్రదమ మహాసభను పిలుపునిచ్చారు. వ్యవసాయ కార్మిక సంఘం రాష్ట్ర కమిటీ సభ్యులు అన్నవరపు కనకయ్య ప్రారంభించారు.


రాష్ట్ర వ్యాపితంగా అనేక రంగాల కార్మికులు వేతనాలు సరిపోక, అనేక ఇబ్బందులు ఎదుర్కొంటున్నారని, వివిధ రంగాల్లో పని చేస్తున్న కాంట్రాక్టు కార్మికులకు కనీస వేతనాలు కూడ అమలు చేయటం లేదన్నారు.

సిఐటియు జిల్లా అధ్యక్షులు ఎ.జె. రమేష్ మాట్లాడుతూ ఈ ప్రాంత కీలక సమస్యలైన హెచ్డబ్ల్యుపి(ఎం) భూనిర్వాసితుల సమస్య మరియు సింగరేణి ఐటిసి కర్మాగారాల్లో కనీసవేతనాల అమలు చేయుట గురించి రానున్న కాలంలో ఉద్యమాలను రూపకల్పన చేయనున్నట్లు తెలిపారు. ఎ.పి గిరిజన సంఘం డివిజన్ అధ్యక్షులు. సున్నం బాబురావు, సిఐటియు నాయకులు గద్దల శ్రీనివాస్, ఎం.వి నాగభూషణం, తదితరులు ప్రసంగించారు. మహాసభకు అధ్యక్షవర్గంగా పోశం నర్సింహారావు, సుజాత, అజయ్ కుమార్, డి.సురేందర్, ఎన్.లక్ష్మణ్ రావు వ్యవహరించగా, మహాసభ ప్రారంభ సూచికంగా సిఐటియు పతాకాన్ని సిఐటియు సీనియర్ నాయకులు పసుపులేటి సంగయ్య అవిష్కరించారు. మహాసభలో గ్రామదీపికల సంఘం రాష్ట్ర అధ్యక్షురాలు. జి.ధనలక్ష్మి, హెల్త్ వర్కర్ల సంఘం రాష్ట్ర అధ్యక్షురాలు గొగ్గలి పుణ్యవతిలు ప్రసంగించారు. అధ్యక్షులు చిట్ట మల్లేష్ (డివిజన్ కేంద్రం), ప్రధానకార్యదర్శి బి.మధు, ఉపాధ్యక్షులు ఎన్.లక్ష్మణ్ రావు, డి.ఆదినారాయణ, గద్దల శ్రీనివాసరావు, రాయల వెంకటేశ్వర్లు. భూర్గంపాడు, వి.వీరన్న. ఐ.టి.సి., బి.పి.ఎల్., ఎం.వి.నాగ భూషణం, బి.సుజాత, కార్యదర్శులు రావులపల్లి రాంమూర్తి గాజుల వెంకటయ్య, సామల అజయ్ కుమార్, పిల్లలమర్రి వెంకటేశ్వర్లు, జి.వి.రమ, డి.నెహ్రూలతో పాటు 45 మందితో నూతన కమిటీ ఏకగ్రీవంగా ఎన్నికయింది. ✽

## పెండింగ్ జీతాలు సాధించుకున్న ఐద్యుత్ కార్మికులు

ఆత్మకూర్, నందికొట్కూర్, కర్నూలు సబ్ డివిజన్ లో పనిచేస్తున్న 33/11 కెవి సబ్ స్టేషన్ ఆపరేటర్లకు, డిస్ట్రిబ్యూషన్ సెక్షన్స్ లోని పోల్ కార్మికుల 7 నెలల పెండింగ్ జీతాలు చెల్లించాలని నందికొట్కూరు వద్ద ధర్నా చేశారు. యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) కర్నూలు జిల్లా రీజనల్ అధ్యక్ష కార్యదర్శులు బి.మహానంది, పి.నాగరాజు సిఐటియు జిల్లా కార్యదర్శి ఎం.డి. అంజిబాబు, యుఇఇయు కర్నూలు డివిజన్ అధ్యక్ష కార్యదర్శులు ఇ.చిరంజీవి, కె.మల్లికార్జున్ తెలిపారు. నందికొట్కూరు సబ్ డివిజన్ కార్యాలయం ముందు అర్ధనగ్న ప్రదర్శన చేశారు.

బెళగల్ సెక్షన్ ముందు ధర్నా చేశారు. బెళగల్ సెక్షన్ పరిధిలోని బెళగల్, సంద్రేముల, కొత్తకోట సబ్ స్టేషన్స్ సప్లయ బండ్ చేస్తామని ఎడిఇ, డిఇ, ఎస్ఇ, సిజిఎం, సిఎండి వరకు వినతిపత్రాలు ఇచ్చారు. ఓర్వకల్లు ఎంఆర్ఓ కార్యాలయం ముందు ధర్నా చేశారు. అధికారుల్లో చలనం రానందుకు



ఓర్వకల్లు సెక్షన్ ముట్టడి చేయడంలో అధికారులు దిగివచ్చారు ఈ పోరాటం ద్వారా 7 నెలల జీతాలు సాధించుకున్నాము. అంతకు ముందు సబ్ స్టేషన్ ఆపరేటర్స్ తో శవయాత్ర చేసి, 2 సం॥లకు ఓర్వకల్లు ఆర్టీసి సబ్ స్టేషన్ ముందు శవయాత్ర చేయడంతో 4 కి.మీ ట్రాఫిక్ నిలిచిపోవడం జరిగింది. ఇందులో ఓర్వకల్లు సిఐటియు కార్యదర్శి వి.ఋష్టకుమార్, ఎస్.ఎఫ్.ఐ, రైతు సంఘం నాయకులు సంపూర్ణ మద్దతు తెలిపారు. ✽



## బీడికట్టపై పురై గుర్తు వద్దని రాస్తారాకో

బీడి కట్టలపై పురై, ఎముకల గుర్తులు ఉపసంహరించు కోవాలంటు ఎ.పి బీడి & సిగార్ వర్కర్స్ యూనియన్ ఆధ్వర్యంలో మెదక్ జిల్లా కొండపాక మండలం దుద్దెడ రాజీవ్ రహదారిపై నవంబర్ 20న రాస్తారాకో చేసి కేంద్ర మంత్రి అన్నమని రాందాసు దిష్టి బొమ్మను దహనం చేసారు.

ఈ కార్యక్రమంలో ఎ.పి బీడి & సిగార్ వర్కర్స్ యూనియన్ మెదక్ జిల్లా ప్రధాన కార్యదర్శి మంచె నర్సింలు మాట్లాడుతూ కేంద్ర ఆరోగ్య శాఖ మంత్రి అన్నమని రాందాసు బీడి కట్టలపై పురై ఎముకలు గుర్తును డిసెంబర్ 1 తారీఖు నుండి ముద్రించాలన్న నిర్ణయాన్ని ఉపసంహరించాలని కోరారు. బీడి

కార్మికులకు కనీస వేతనాలు, పి.ఎఫ్., నెంబర్లు ఇవ్వకుండా చాలీ చాలని జీతాలలో జీవితాలను నెట్టుకొస్తున్న తరుణంలో “మూలిగె నక్కపై తాటి పండు పడ్డట్లు” పురై గుర్తు పెట్టే నిర్ణయం తీసుకోవడం సిగ్గుచేటు. ప్రభుత్వ యోచనలో వేలాది మంది బీడి కార్మిక కుటుంబాలు వీధిన పడే దుస్థితి దాపురిస్తుందన్నారు. ప్రభుత్వం వెంటనే తన నిర్ణయాన్ని ఉపసంహరించు కోవాలని లేని పక్షంలో సిఐటియు అనుబంధమైన ఎ.పి బీడి & సిగార్ వర్కర్స్ యూనియన్ ఆధ్వర్యంలో రాష్ట్ర వ్యాప్త ఆందోళన నిర్వహిస్తామని అన్నారు. ఈ కార్యక్రమాలలో బీడి నాయకులు, శ్రీనివాస్, మల్లెష్, యాదగిరి, బీడి కార్మికులు పాల్గొన్నారు. \*

## ‘ఇ’ సేవ కాంట్రాక్ట్ ఉద్యోగులకు కనీస వేతనాలు చెల్లించాలి

“ఇ” సేవ కాంట్రాక్ట్ ఉద్యోగులకు కనీసవేతనాల చట్టం అమలు చేయాలని, ప్రతినెల మొదటి వారంలో వేతనాలు చెల్లించాలని “ఇ” సేవ కాంట్రాక్టు ఉద్యోగుల యూనియన్ రాష్ట్ర ఆర్గనైజింగ్ కార్యదర్శి ఎం.డి.అబ్బాస్ తూర్పుగోదవారి జిల్లా రాజమండ్రిలో “ఇ” సేవ కాంట్రాక్టు ఉద్యోగుల సదస్సు జరిగింది.

సిఐటియు నగర కార్యాలయంలో “ఇ” సేవ కాంట్రాక్టు ఎంప్లాయిస్ యూనియన్ జిల్లా అధ్యక్షులు శ్రీనివాసమూర్తి అధ్యక్షతన ఈ సదస్సు జరిగింది. సదస్సుకు ముఖ్య అతిథిగా హాజరై అబ్బాస్ మాట్లాడుతూ రాష్ట్ర ప్రభుత్వం ఔట్సోర్సింగ్, కాంట్రాక్టు, గౌరవవేతనం పేరుతో కాంట్రాక్టు ఉద్యోగులతో

వెట్టి చాకిరి చేయించుకొంటున్నదని విమర్శించారు. ప్రపంచ బ్యాంక్ విధానాలు అమలుచేస్తూ కాంట్రాక్టు విధానాన్ని పెంచి పోషిస్తున్నదని, కనీసవేతనాలు కనీస సౌకర్యాలు కల్పించకుండా కాంట్రాక్టు ఉద్యోగులను దోపిడిచేస్తున్నదని ఆయన ధ్వజమెత్తారు. “ఇ” సేవ కాంట్రాక్టు ఉద్యోగుల సమస్యలు వెంటనే పరిష్కరించాలని డిమాండ్ చేశారు. ప్రతినెల మొదటి వారంలో వేతనాలు చెల్లించాలని, టి.ఎ., డి.ఎ., ఇ.ఎస్.ఐ., పి.ఎఫ్ సౌకర్యాలు కల్పించాలని కోరారు. ఈ సదస్సులో “ఇ” సేవ కాంట్రాక్టు ఉద్యోగుల యూనియన్ జిల్లా కమిటీ ఎన్నికైంది. అధ్యక్షులుగా శ్రీనివాసమూర్తి, ప్రధానకార్యదర్శిగా కె.వి.ఎస్.ఎస్ కిషోర్తో పాటు 9 మందితో కమిటీకి ఎన్నికయ్యారు. \*

## జాస్టా ఖమ్మం జిల్లా సదస్సు

కార్మికుల, ఉద్యోగుల సమస్యలు పరిష్కరించటంలో రాష్ట్ర ప్రభుత్వం విఫలమయిందని జాస్టా రాష్ట్ర డిప్యూటీ సెక్రటరీజనరల్ వంగూరి రాములు విమర్శించారు. ఖమ్మం జిల్లా జాస్టా సదస్సు నవంబర్ 25న జరిగింది. ఈ సదస్సుకు దేవేంద్ర, హిమబిందు, లాలు, మంగయ్య అధ్యక్షవర్గంగా వ్యవహరించారు. రాష్ట్రంలోని 24 ప్రభుత్వ రంగ సంస్థలలో పనిచేస్తున్న కాంట్రాక్ట్, క్యాజువల్, వాలంటరీ, గౌరవ వేతనం తదితర ఉద్యోగులు, కార్మికులు 10 లక్షల మంది ఉన్నారు. వీరంతా రెండవ దశ జాస్టా పిలుపు మేరకు పోరాటానికి సిద్ధం రాములు కావాలన్నారు. ఎన్నికలకు ముందు రాజశేఖర్ రెడ్డి అనేక వాగ్దానాలు చేసి వాటిని తుంగలో తొక్కారని విమర్శించారు.

ఈ కార్యక్రమంలో సిఐటియు జిల్లా అధ్యక్ష కార్యదర్శులు ఎ.జె.రమేష్, కళ్యాణంవెంకటేశ్వరరావు, జిల్లా నాయకులు



గణపతి, బురి వెంకటేశ్వర్లు, మర్రిబాబురావు, భూక్యాశ్రీను, విష్ణు, రూనీ, మల్సూరు, సురేష్, వెంకటాద్రి, యర్రంశెట్టి శ్రీనివాస్, ఉపేందర్, హరీష్, సత్యనారాయణ, లాలు, లక్ష్మీనారాయణ, డి.వీరన్న తదితరులు పాల్గొన్నారు. సదస్సులో జాస్టా ఖమ్మం జిల్లా చైర్మన్ గా బి.దేవేంద్ర, కోచైర్మన్ గా బి.మదు, సెక్రటరీ జనరల్ గా బురివెంకటేశ్వర్లు ఆర్గనైజింగ్ కార్యదర్శిగా ధనలక్ష్మి డిప్యూటీ సెక్రటరీ జనరల్ గా కె.మంగయ్య ఎన్నికయ్యారు. \*



## ఉపాధ్యాయుల సమస్యలు పరిష్కరించాలి

ఉపాధ్యాయుల న్యాయమైన సమస్యలు పరిష్కరించాలని కోరుతూ గత 13 రోజులుగా సమ్మెలో వున్న ఉపాధ్యాయ సంఘాలను వెంటనే చర్చలకు పిలవాలని సిఐటియు ఆధ్వర్యంలో నవంబర్ 3న జరిగిన ఉద్యోగ, కార్మిక సంఘాలు, ప్రజా సంఘాల రౌండ్ టేబుల్ ప్రభుత్వాన్ని డిమాండ్ చేసింది. హైకోర్టు ఆదేశించినా ప్రభుత్వం అందుకు అనుగుణంగా స్పందించక పోవడం సరైంది కాదని వక్తలు అభిప్రాయపడ్డారు. ఆందోళన



చేస్తున్న ఉపాధ్యాయులపై పోలీసుల దమనకాండను రౌండ్ టేబుల్ సమావేశం ఖండించింది. సర్వీసు రూల్స్ తదితర ఆర్థికేతర అంశాలను పరిష్కరించి ఆర్థిక కోర్కెలు ఏప్రియల్ నుండి అమలయ్యేలా ఇప్పుడే జి.ఓలు ఇవ్వాలని కోరాయి. ప్రభుత్వం వెంటనే స్పందించాలి. సమ్మెకు రాజకీయ రంగు పులమడం ఆపి,

సమస్యలను పరిష్కరించాలి. అప్రెంటిస్ వ్యవస్థను రద్దు చేస్తామని వై.ఎస్. ప్రభుత్వం అనేకసార్లు వాగ్దానం చేసింది. ఏకీకృత సర్వీసు రూల్స్ను అమలు చేస్తామని చెప్పి కూడా ఇదిగో, అదిగో అంటూ నానబెట్టింది. ఎయిడెడ్, పండితులపై వున్న చట్టాలను రద్దు చేయటం వలన ప్రభుత్వానికి ఆర్థిక భారం పడబోదు.

ప్రభుత్వం విద్యార్థుల జీవితాలతో చెలగాటమాడుతోందని, ఉపాధ్యాయులను అగౌరవపరచటం మంచి పద్ధతి కాదని రౌండ్ టేబుల్ సమావేశం తీర్మానించింది.

సిఐటియు ఆధ్వర్యంలో జరిగిన సమావేశానికి సిఐటియు రాష్ట్ర కార్యదర్శి పాలడుగు భాస్కర్ అధ్యక్షత వహించగా, సిఐటియు ఉపాధ్యక్షురాల, పి.రోజా తీర్మానం ప్రవేశపెట్టారు.

సమావేశంలో ఎఐటియుసి, ఐఎఫ్ టియు, ఏఐఎఫ్ టియుసి, టిఎన్ టియుసి, కేంద్ర ప్రభుత్వ ఉద్యోగుల కాన్ఫెడరేషన్, ఎ.పి.ఎం.ఎస్.ఆర్.యు., ఎస్.డబ్ల్యు.ఎఫ్., అంగన్ వాడీ వర్కర్స్ & హెల్పర్స్ యూనియన్, వర్క్ ఛార్జ్డ్ ఎంప్లాయిస్, ఎం.సి.హెచ్., రాష్ట్ర ప్రభుత్వ కాంట్రాక్టు ఉద్యోగుల ఫెడరేషన్, విద్యావాలంటీర్ల యూనియన్, యు.ఇ.ఇ.యు., బి.ఎస్.ఎస్.ఎల్., ఇ.యు., ఆల్ యూనివర్సిటీస్ ఎంప్లాయిస్ & వర్కర్స్ యూనియన్, పట్టణ పేదల సంఘం., కులవివక్ష పోరాటసమితి, డి.వై.ఎఫ్.ఐ., వ్యవసాయ కార్మిక సంఘం, ఎ.పి.రైతుసంఘం, యు.టి.యు.సి., యునైటెడ్ & హెల్త్ ఎంప్లాయిస్ యూనియన్, ఎస్.ఎఫ్.ఐ. తదితర సంఘాలు పాల్గొన్నాయి.

## డిసెంబర్ 4న విద్యుత్ సౌదముట్టడిని జయప్రదం చేయాలి

యునైటెడ్ ఎలక్ట్రిసిటీ ఎంప్లాయిస్ యూనియన్ కడప జిల్లా కమిటీ ఆధ్వర్యంలో అధ్యక్షుడు సి.రవికుమార్ అధ్యక్షతన కడప జిల్లా విస్తృత సమావేశం స్థానిక సిఐటియు ఆఫీసులో జరిగినది. డిస్కాం ప్రధాన కార్యదర్శి యన్.శివశంకర్ ప్రసంగిస్తూ, రాష్ట్ర కమిటీ పిలుపు మేరకు అన్ని డివిజన్ ఆఫీసుల వద్ద, యన్.ఇ ఆఫీసుల వద్ద ధర్నాలు కంపెనీ ఆఫీసుల ధర్నా నిర్వహించాలని, అలాగే 4-12,08వ తేదీన విద్యుత్ సౌధ హైదరాబాద్ ముట్టడించాలని కార్మికులు ఉద్యోగులు పెద్దఎత్తున పాల్గొని జయప్రదం చేయాలని కోరారు. జిల్లా ప్రధాన కార్యదర్శి ప్రసంగిస్తూ, కొన్ని యూనియన్లు సమ్మెపేరుతో కార్మికులను ఉద్యోగులను వంచించాయన్నారు. జిల్లా డిప్యూటీ జనరల్ సెక్రెటరీ డి.రమేష్, రాష్ట్ర కమిటీ సభ్యులు కె.శ్రీనివాసులు మాట్లాడుతూ విద్యుత్ సంస్థ గుర్తింపు యూనియన్లు ఉద్యోగులకు, కార్మికులకు ఎటువంటి మేలు చేయలేక పోయారన్నారు. జిల్లా కోశాధికారి సిఐటియు నాయకులు కె.జయప్ప ప్రసంగిస్తూ



కార్మికుల ఉద్యోగుల శ్రేయస్సుకొరకు ఎటువంటి సవాళ్లు ఎదురుకునేందుకు ఎల్లప్పుడూ యుజిఇయు సిద్ధంగా వుంటుందని పేర్కొన్నారు. ఈ సమావేశమునకు డిస్కాం సభ్యులు సుబ్బారాయుడు ప్రొద్దుటూరు డివిజన్ నాయకులు లక్ష్మమయ్య, శేఖర్, నాగసుబ్బయ్య, నాయబరసూల్, రాయచోటి నాయకులు రమణ, సునీల్ అన్ని డివిజన్ల నుండి దాదాపు 200 మంది కార్మికులు, ఉద్యోగులు హాజరయ్యారు.



## ఉద్యోగ భద్రతకై మంత్రి ఇంటి ముందు ధర్నా

ఎన్ఐటి వరంగల్ కాలేజీలో పనిచేస్తున్న 117 మంది తాత్కాలిక ఉద్యోగులను పర్మినెంట్ చేయాలని, అందరికీ కనీసవేతనాలు అమలు చేయాలని డిమాండ్ చేస్తూ నవంబర్ 15న హైదరాబాద్ లో కేంద్రమానవ వనరుల అభివృద్ధి శాఖమంత్రి పురందేశ్వరి ఇంటిముందు ఎన్ఐటి ఉద్యోగులు సిఐటియు వరంగల్ నగర కమిటీ ఆధ్వర్యంలో ధర్నా నిర్వహించారు.

కనీస వేతనాలు అమలు చేయాలని, అందరిని క్రమబద్ధీకరించాలని, ఎన్ఐటి డైరెక్టర్ ను తోలగించాలంటూ పెద్దఎత్తున నినాదాలు చేశారు. ఈ సందర్భంగా సిఐటియు రాష్ట్ర నాయకులు అబ్బాస్ ధర్నాను ఉద్దేశించి మాట్లాడుతూ అధికారులకు ఉద్యోగులను తీసివేయడానికి జీవో లను తీసుకురావడంలో ఉన్న శ్రద్ధ వారికి కనీసవేతనాలు కల్పించడంలో లేదని, ఔట్ సోర్సింగ్ విధానం ద్వారా ఎన్ఐటి లో పనిచేస్తున్న విభాగా లన్నింటిని ప్రయివేటు పరం చేస్తూ కార్మికులను తోలగించడానికి ప్రయత్నం చేస్తున్నారని విమర్శించారు. సిఐటియు నగర ప్రధానకార్యదర్శి రాగులరమేష్ మాట్లాడుతూ గత 30 సం॥లుగా ఎన్ఐటి(ఆర్ఐసి) పనిచేస్తున్న కార్మికుల పట్ల ఎన్ఐటి డైరెక్టర్ కక్ష్యసాధింపు చర్యలకు పాల్పడుతున్నాడని, అకారణంగా 117 మందిని డైరెక్టర్ తోలగించాడని, అందరం పోరాడి మళ్ళీ ఉద్యోగాలు సంపాదించు కున్న వారికి కనీసవేతనాలు అమలు చేయకపోవడం



శోచనీయమన్నారు. ధర్నా చేస్తున్న ఉద్యోగుల వద్దకు మంత్రి పురందేశ్వరి 2 సార్లు వచ్చి సమస్యలపై చర్చించారు. నిర్ణీతమయిన హామీ ఇచ్చేవరకు కదిలేది లేదని కార్మికులు స్పష్టం చేశారు. దీనికి స్పందించిన పురందేశ్వరి జాయింట్ మీటింగ్ ఏర్పాటు చేస్తామని, అందరికీ కనీస వేతనాలు అమలు చేస్తామని, జులై నుండి ఏ రియర్స్ ఇప్పిస్తామని హామీనిచ్చారు. ఈ కార్యక్రమంలో సిఐటియు నగర ఆఫీస్ బేరర్ మెట్టురవి, జి.వెంకటేశ్వర్లు, ఎన్ఐటి ఉద్యోగ సంఘం నాయకులు ఎం.బిక్షపతి, కె.రాజు, రవిందర్, డి.రాజు, రంగయ్య, ఇంద్రవతి అయిలయ్యలతో పాటు కార్మికులందరూ పాల్గొన్నారు.

## ప్రజా ఆరోగ్యానికి ప్రభుత్వ కేటాయింపులు పెంచాలి



ఆంధ్రప్రదేశ్ మెడికల్ సేల్స్ రిప్రజెంటేటివ్స్ యూనియన్ చొరవతో రాష్ట్రంలో వివిధ కార్మిక సంఘాలు, ప్రజాసంఘాలు, ఇండియన్ మెడికల్ అసోసియేషన్, ఎఐఓసిడి, ఎఫ్ఐటిఎపి సహకారంతో “ప్రజారోగ్య పరిరక్షణ కమిటీ” స్థాపించబడింది. ప్రజలలో వైద్యఆరోగ్య రంగాలలో వస్తున్న పెనుమార్పులను గూర్చి అవగాహన కల్పిస్తూ వారిని కార్యోన్ముఖులుగాతయారు చేయాలన్న ఉద్దేశంతో ఈ కమిటీ స్థాపించబడింది. నవంబర్ 21న హైదరాబాద్ లోని సుందరయ్య విజ్ఞానకేంద్రంలో “ఆరోగ్య అవసరాలు - ప్రభుత్వ కేటాయింపులు” అనే అంశంపై సదస్సు నిర్వహించారు. సదస్సులో ప్రజారోగ్య పరిరక్షణ కమిటీ రాష్ట్ర

కన్వీనర్ శ్రీ.ఎ. నాగేశ్వరరావు మాట్లాడుతూ వైద్య ఆరోగ్య రంగం పట్ల కేంద్ర, రాష్ట్ర ప్రభుత్వాలు చూపుతున్న నిర్లక్ష్య వైఖరిని నిలదీసారు. ప్రపంచ ఆరోగ్య సంస్థ ఇచ్చిన సూచనల మేరకు ఆరోగ్య రంగ నిధులను 6% పెంచాలని డిమాండ్ చేశారు. నిర్వీర్యమైన ప్రభుత్వరంగ మందుల కంపెనీలను పునర్ నిర్మించేందుకు నిధులను కేటాయించాలని, రాష్ట్ర ప్రభుత్వం నిర్లక్ష్యం చేస్తున్న ప్రాథమిక వైద్య కేంద్రాలను పునరుద్ధరించేందుకు నిధులను కేటాయించాలని, బోధనాసుపత్రులలో సిబ్బంది మరియు డాక్టర్లను నియమించాలని, తగిన పరికరాలను సమకూర్చాలని, ఆరోగ్యశ్రీకి బడ్జెట్ ను అదనంగా కేటాయించాలని డిమాండ్ చేశారు. ఈ కార్యక్రమంలో ఎఐటియుసి ఉపాధ్యక్షులు శ్రీమూర్తి, యుటియుసి(డబ్ల్యు) నాయకులు సుధీర్, బెఫీ నాయకులు వెంకట్రామయ్య పాల్గొన్నారు. ఆంధ్రప్రదేశ్ మెడికల్ & సేల్స్ రిప్రజెంటేటివ్స్ యూనియన్ సంయుక్త ప్రధాన కార్యదర్శి ఐ.రాజుభట్ తీర్మానాన్ని ప్రవేశపెట్టారు. తీర్మానాలను దేశప్రధానికి, రాష్ట్ర ముఖ్యమంత్రికి పంపించారు. కార్యక్రమానికి ప్రజారోగ్య పరిరక్షణ కమిటీ హైదరాబాద్ కన్వీనర్ శ్రీరామమూర్తి గారు అధ్యక్షత వహించారు.



## కృష్ణాజిల్లా అంగన్‌వాడీ మహాసభ



అంగన్‌వాడీ వర్కర్స్ & హెల్పర్స్ యూనియన్ కృష్ణాజిల్లా 5వ మహాసభ నవంబర్ 8, 9 తేదీల్లో ఈడుపుగల్లు లోని శ్రీవేంకటేశ్వర కళ్యాణ మండపం ( కామ్రేడ్ శారద నగర్ ) నందు జరిగింది. ఈ మహాసభకు 20 ప్రాజెక్టుల పరిధిలోని 46 సెక్టార్లు, 41 మండలాల నుండి 300 మంది ప్రతినిధులు హాజరయ్యారు. మహాసభకు ముఖ్య అతిథిగా కృష్ణా- గుంటూరు జిల్లాల ఉపాధ్యాయ నియోజకవర్గ యం.ఎల్.సి. శ్రీ కె.యస్.లక్ష్మణరావు హాజరయ్యారు. యూనియన్ రాష్ట్ర ప్రధాన కార్యదర్శి పి.రోజా, సిఐటియు జిల్లా ప్రధాన కార్యదర్శి డి వి కృష్ణ, జిల్లా అధ్యక్షులు ఎన్.సి.హెచ్.శ్రీనివాస్, జిల్లా కార్యదర్శి పంచకర్ల శ్రీనివాసరావు హాజరయ్యి సందేశాలు ఇచ్చారు.

గత మహాసభ నుండి ఇప్పటి వరకు జిల్లాలో నిర్వహించిన కార్యక్రమాలను యూనియన్ జిల్లా ప్రధాన కార్యదర్శి ఎన్.సి.హెచ్.సుప్రజ కార్యదర్శి నివేదిక ప్రవేశపెట్టారు. నివేదికపై జరిగిన చర్చల్లో 20 ప్రాజెక్టుల నుండి ప్రతినిధులు పాల్గొన్నారు. ఈ మహాసభ ద్వారా జిల్లాలో అన్ని ప్రాజెక్టులు, సెక్టార్లలో నూటికి నూరు శాతం సభ్యత్వం పూర్తి చేయాలని, ప్రతి సెక్టారు నుండి కనీసం 5 కాపీలతో కార్మికలోకం పత్రికలు చేర్పించి ఏజన్సీలు ఏర్పాటు చేయాలని కర్తవ్యాలను నిర్దేశించుకున్నది. ప్రయివేటీకరణకు వ్యతిరేకంగా పోరాటాలను కొనసాగించాలని మహాసభ పిలుపునిచ్చింది. అనంతరం నూతన కమిటీకి అధ్యక్షురాలుగా డి.పద్మరాణి(విజయవాడ), ఉపాధ్యక్షులుగా ఎ.ఉమాదేవి (విజయవాడ), జి.ఎస్.ఎన్.కుమారి (గుడివాడ), కె.సీతామహాలక్ష్మి (అవనిగడ్డ), బి.నిర్మల (కంచికచర్ల), సరోజిని - హెల్పర్ (తిరువూరు), షేక్.ఫాతిమా- హెల్పర్ (కంకిపాడు) ప్రధాన కార్యదర్శిగా ఎన్.సి.హెచ్.సుప్రజ( జిల్లా కేంద్రం), కార్యదర్శులుగా ఎ.కమల(జిల్లా కేంద్రం), జి.ప్రశాంతి (గుడివాడ కేంద్రం), పి.రజీనారాణి(మచిలీపట్నం), ఎ.భవానీ(తిరువూరు), ఆర్.క్రిస్టియానమ్మ(నూజివీడు), ఎస్.స్వర్ణలత(కంకిపాడు), కె.హేమలత(విస్సన్నపేట) లతో పాటు మరో 39 మందిని జిల్లా కార్యవర్గంగా మహాసభ ఎన్నుకొంది.

## హక్కుల రక్షణకై దేశ వ్యాప్త పోరాటం - పాంధే

ఉద్యోగ, కార్మికుల ప్రాథమిక హక్కుల రక్షణకై నవంబరు దేశవ్యాప్త పోరాటం చేయాలని సిఐటియు పిలుపునిచ్చింది. స్పాన్సరింగ్ కమిటీ పిలుపును సిఐటియు బలపరిచింది. పోరాటాల్లో ఇతర జాతీయ కార్మిక సంఘాలను కలుపుకోవాలని నిర్ణయించింది. హైదరాబాద్‌లోని సుందరయ్య విజ్ఞానకేంద్రంలో రెండు రోజులపాటు జరిగిన సిఐటియు జాతీయ కార్యదర్శివర్గ సమావేశాలు నవంబర్ 9న ముగిశాయి. సమావేశాలకు హాజరైన సిఐటియు జాతీయ అధ్యక్షులు పాంధే, ప్రధాన కార్యదర్శి మహ్మద్ అమీన్ (పార్లమెంటు సభ్యులు) విలేకరుల సమావేశం నిర్వహించారు. పాంధే మాట్లాడుతూ ఉద్యోగ, ఉపాధిని ఆర్థిక సంక్షోభం దెబ్బతీసే అవకాశాలు ఉన్నాయన్నారు. దేశంలోని వివిధ రంగాల పరిశ్రమలపై ఆర్థిక సంక్షోభం ప్రభావం చూపిందని పేర్కొన్నారు. ఇప్పటికే ఐటి రంగంలో వేలాది మంది ఉద్యోగాలు కోల్పోయారని తెలిపారు. సంక్షోభంతో దేశంలోని పారిశ్రామిక ఉత్పత్తుల అమ్మకాలు తగ్గిపోతున్నాయనీ, తద్వారా ఉత్పత్తి నిలిచిపోయి ఉపాధి అవకాశాలు తగ్గిపోతున్నాయని పేర్కొన్నారు. కాంట్రాక్టు ఉద్యోగులతో ప్రారంభమైన కుదింపు పర్మినెంటు ఉద్యోగులకు కూడా అమలవుతోందని పేర్కొన్నారు. టెక్నాలజీ,



లెదర్, బంగారు ఆభరణాలు, ఆటోమొబైల్, ఎయిర్లైన్స్, సిమెంట్, నిర్మాణరంగం, మైన్స్, తదితర రంగాల్లో వస్తున్న సంక్షోభం భారీ పరిశ్రమల్లో పనిచేసే లక్షలాది ఉద్యోగులపై ప్రభావం చూపనుందని పేర్కొన్నారు. ఇప్పటికే వేతనాలు, పని సమయాల్లో ఇబ్బందులు తలెత్తుతున్నాయని అన్నారు. కార్మికులను సంక్షోభం నుండి రక్షించడానికి కేంద్ర కార్మిక సంఘాలతో సమావేశం నిర్వహించాలని సిఐటియు కోరినా ప్రధాని తిరస్కరించారని విమర్శించారు. మరోవైపు అడగగానే పారిశ్రామికవేత్తలతో సమావేశం పెట్టి ఆదుకుంటామని ప్రధాని హామీ ఇచ్చారని పేర్కొన్నారు. సంక్షోభ ప్రభావంతో స్టాక్ మార్కెట్‌లోని పెట్టుబడులన్నీ వెనక్కి పోయాయని అన్నారు. ఈ నేపథ్యంలో కార్మికులను, అన్ని రాష్ట్రాల్లోని సిఐటియు శాఖలు పోరాటానికి సిద్ధం చేయాలని నిర్ణయించినట్లు తెలిపారు.







## సిటీ ఇండస్ట్రీల్ వర్క్స్ యూనియన్

రి.నెం. జి. 1529 (సి.ఐ.టి.యు. అనుబంధం)

సి.ఐ.టి.యు. ఆఫీసు, పాలపర్తివారి వీధి, విజయవాడ - 520 002.

ఫోన్ : 2573242



## షాప్ ఎంప్లాయిస్ యూనియన్

రిజిస్టర్ నెం.: సి. 287 (సి.ఐ.టి.యు. అనుబంధం)

పాలపర్తివారి వీధి, సుందరయ్య భవన్, విజయవాడ - 520 002.

ఫోన్ : 2573242, 2578022

సిహెచ్. బాబూరావు  
గౌరవ అధ్యక్షులు

మన్నే సాబ్బయ్య  
అధ్యక్షులు

ఎ.శ్రీహరినాథరాజు  
జనరల్ సెక్రటరీ




## “రాజమండ్రి పేపర్ మిల్లు ఎన్నికల్లో ప్రోగ్రెసివ్ ఫ్రంట్ విజయం”

రాజమండ్రి ఎ.పి. పేపర్ మిల్లులో ప్రతిష్టాత్మకంగా 11 నవంబర్ 2008న జరిగిన గుర్తింపు ఎన్నికల్లో “ఎ.పి. పేపర్ మిల్లు ఎంప్లాయిస్ ప్రోగ్రెసివ్ ఫ్రంట్” (టి.ఎన్.టి.యు.సి., ఎ.ఐ.టి.యు.సి., సి.ఐ.టి.యు) విజయం సాధించింది. ఈ సందర్భంగా 13-11-08న శ్రీ.ఎం.భ్రహ్మయ్య గారి అధ్యక్షతన జరిగిన విజయోత్సవ సభలో సీనియర్ కార్మిక నాయకులు శ్రీచిట్టూరి ప్రభాకర్చౌదరి చిచినాయుడు పోలిన వెంకటేశ్వరరావు, ఎస్.రాజారావు, వాసంశెట్టి రాము, ఎస్.లచ్చాలు, యు.గాందీ, కె.విశ్వేశ్వరరావు, కాశీప్రసాద్, విష్ణుమూర్తి, వాశంశెట్టి నాగేశ్వరరావు, ఆనంద్ రావు, టి.సుబ్బారావు తదితరులు ప్రసంగిస్తూ ఈ విజయాన్ని చేకూర్చిన స్టాఫ్, కాంట్రాక్టు మహిళా, ట్రైనీ కార్మికులకు ఇచ్చిన వాగ్దానాన్నిటిని నెరవేర్చటానికి కార్యకర్తలందరూ పూనుకోవాలన్నారు. మేనేజ్మెంట్ తమ కార్మిక వ్యతిరే విధానాలను మార్చుకోవాలని, ప్రభుత్వం చేస్తున్న



కార్మికవ్యతిరేక విధానాలను నివారించటానికి కార్మికులందరూ ఉద్యమించాలన్నారు. ఇతర కార్మిక సంఘాలు తమ పద్ధతిని మార్చుకోవాలని ప్రసంగంలో పేర్కొన్నారు. ఈ సర్కిల్ వివిధ సెక్షన్ల కార్మికులు, నాయకులను పూలమాలలతో సత్కరిస్తూ అభినందనలు తెలియజేశారు.

## ముఖ్యమంత్రికి ఇరిగేషన్ ఔట్ సోర్సింగ్ ఉద్యోగుల వినతిపత్రం



రాష్ట్రంలో “జలయజ్ఞం” క్రింద ప్రారంభించబడి నిర్వహించబడుతున్న సాగునీటి ప్రాజెక్టులకొరకు భూమిని

సేకరించుట కొరకు ఏర్పాటు చేసిన వివిధ భూసేకరణ కార్యాలయల్లో పనిచేయుచున్నటువంటి అవుట్ సోర్సింగ్ ఉద్యోగుల సర్వీసుల క్రమబద్ధీకరణ మరియు ఉద్యోగ భద్రత కల్పించాలని కోరుతూ ముఖ్యమంత్రికి ఔట్ సోర్సింగ్ ఉద్యోగులు వినతి పత్రం సమర్పించారు. ముఖ్యమంత్రిని కలిసిన వారిలో బి.నత్యానందం, ప్రెసిడెంట్. ఐ.ఎస్.పి. రాజమండ్రి, ఎస్.ఎం.తన్వీర్, స్టేట్ ప్రెసిడెంట్, సిహెచ్. వెంకటేశ్వరరావు స్టేట్ వర్కింగ్ ప్రెసిడెంట్, ఎం.ప్రమోద్ కుమార్ స్టేట్ సెక్రటరీ, ఆర్.దుర్గప్రసాద్, సెక్రటరీ. ఐపిఎస్. రాజమండ్రి, తదితరులు పాల్గొన్నారు.

## విద్యుత్ చాఖలో ఖాళీలను కాంట్రాక్టు కార్మికులతో భర్తీ చేయాలి

విద్యుత్ రంగంలో ఎ.పి.ట్రాన్స్ కో, జెన్ కోలో పనిచేస్తున్న కాంట్రాక్టు కార్మికులందరినీ ఖాళీ పోస్టుల్లో భర్తీ చేయాలని సిఐటియు కృష్ణా జిల్లా అధ్యక్షులు ఎన్ సి హెచ్. శ్రీనివాస్ ప్రభుత్వాన్ని డిమాండ్ చేశారు. ప్రభుత్వం కాంట్రాక్టు కార్మికులపట్ల వివక్ష ప్రదర్శిస్తున్నదన్నారు. కార్మికులు సమైక్యంగా పోరాడాలని పిలుపునిచ్చారు. నవంబర్ 19న విజయవాడలోని ఎస్ఇ ఆపరేషన్ ఆఫీస్ వద్ద ధర్నా జరిగింది. విద్యుత్ కాంట్రాక్టు కార్మికులకు గతంలో ప్రభుత్వం ఇచ్చిన మామీలను అమలు చేయాలని జాస్టా జిల్లా ప్రధానకార్యదర్శి పి.శ్రీనివాసరావు డిమాండ్ చేశారు. జిల్లా యుఇఇయు ప్రధానకార్యదర్శి టిఎన్.బసవేశ్వరరావు మాట్లాడుతూ జీవో 2501 అమలు చేయాలని, కార్మికులకు ఇపిఎఫ్ స్లిప్పులు ఇవ్వాలని



అధికారులను కోరారు. ధర్నాలో సిఐటియు విజయవాడనగర కార్యదర్శి ఎం.వి.సుధాకర్, యుఇఇయు జిల్లా కోశాధికారి ఆర్.ప్రవీణ్, యుఇఇయు నాయకులు రాజశేఖర్, అనీల్, ఫణి తదితరులు పాల్గొన్నారు.



## ఆర్థిక సంక్షోభంపై సదస్సు

ఆర్థిక వ్యవస్థపై ప్రభుత్వానికి నియంత్రణ కొరవడినందుకే అమెరికా తీవ్ర సంక్షోభంలో కూరుకుపోయిందని ఆలిండియా ఇన్సూరెన్స్ ఎంప్లాయిస్ యూనియన్ ప్రధాన కార్యదర్శి కె.వేణుగోపాల్ అన్నారు. దాన్నించి గుణపాఠాలు తీసుకోకపోతే ఏ దేశానికైనా ఈ దుస్థితి తప్పదని అన్నారు. ప్రపంచ ఆర్థిక సంక్షోభం మనదేశంపై ప్రభావం అన్న అంశంపై మంగళవారం



సాయంత్రం హనుమంతురాయ గ్రంథాలయంలో సెమినార్ జరిగింది. సెమినార్ ప్రధానవక్తగా విచ్చేసిన వేణుగోపాల్ మాట్లాడుతూ “ప్రపంచీకరణ విధానాలను అనుసరించిన అమెరికా తీవ్ర ఆర్థిక సంక్షోభంలో చిక్కుకుందని, ఆ విధానాలనే అనుసరించిన అనేక వర్తమాన దేశాలు తిరిగి కోలుకోలేనంతగా దెబ్బతిన్నాయన్నారు. అయితే మనదేశంలో వామపక్షాలు విదేశీపెట్టుబడులను, ప్రపంచీకరణ విధానాలను శక్తివంతంగా అడ్డుకొన్న ఫలితంగానే మనం కొంతమేరకు సంక్షోభం నుండి బయటపడగలిగామని అన్నారు. ప్రైవేటు బ్యాంకులు, ఇన్సూరెన్సు కంపెనీలు దివాళా తీశాయని పేర్కొన్నారు. రుణాలు తీసుకున్నవారు తిరిగి చెల్లించలేని స్థితిలో ఇళ్లను వేలం వేయాల్సిన పరిస్థితి ఏర్పడితే వాటిని కొనేందుకు కూడా ఎవరుముందుకు రాని స్థితి

నెలకొందన్నారు. రెండు లక్షల కోట్లరూపాయలు ఆవిరి అయ్యాయన్నారు. స్టాక్ మార్కెట్ కుప్పకూలిపోవటం, రెండు కోట్లకు పైగా ఉద్యోగాలు పోవటం, ఇన్సూరెన్సు, బ్యాంకులు దివాళా తీయటం జరిగిందన్నారు. పెట్టుబడి దారి వర్గాలకు ఊడిగం చేస్తూ అమెరికా తీసుకోన్న ఆర్థిక విధానాల ఫలితంగా ఈ పరిస్థితి నుండి ఎప్పటికీ బయటపడగలదో చెప్పలేని స్థితిలో ఉందన్నారు. ప్రభుత్వం సంస్థలే వద్దు ప్రైవేటు కంపెనీలే ముద్దు అని చెప్పిన అమెరికా ప్రభుత్వం జాతీయీకరణ దిశగా అడుగులు వేస్తుంటే, ఆ విధానాలను, ప్రపంచీకరణ సూత్రాలను తలకెక్కించుకొన్న మన ప్రభుత్వం ఇన్సూరెన్స్, బ్యాంకింగ్, రిటైల్ రంగాల్లోకి విదేశీ పెట్టుబడులను ప్రవేశపెట్టేందుకు, బహుళజాతి కంపెనీలకు స్వాగతం చెప్పేందుకు తహతహలాడుతుందని విమర్శించారు. అమెరికా ఆర్థిక సంక్షోభ ప్రభావఫలితంగా మనదేశంలో లక్షా 60 వేల ఉద్యోగాలు ఇప్పటికే ఊడిపోయాయన్నారు. విదేశీపెట్టుబడులను ఆపకపోతే మరింతగా సంక్షోభానికి గురవుతామని హెచ్చరించారు. ప్రభుత్వ విధానాలను వ్యతిరేకిస్తూ మన ఆర్థిక వ్యవస్థను మనమే కాపాడుకొనేందుకు ప్రతి ఒక్కరూ కృషి చేయాలని పిలుపునిచ్చారు. రాజనీతి శాస్త్ర పూర్వ అధ్యాపకులు శాసన మండలి సభ్యులు కె.ఎస్. లక్ష్మణరావు మాట్లాడుతూ ‘గతాన్ని నెమరవేసుకొని వర్తమానాన్ని విశ్లేషించుకొని భవిష్యత్తు నిర్మించుకోవాలని చరిత్ర చెపుతుందన్నారు. ప్రపంచంలో అన్నిదేశాలు అతలాకుతలం అవుతున్నా సోషలిస్ట్ చైనా ఎలాంటి ఒడిదడులకు లోను కాలేదన్నారు. సెమినార్ కు ఎల్ ఐ సి నాయకులు ధనుంజయరావు అధ్యక్షతన వహించారు. ఇంకా సిఐటియు జిల్లా ప్రధానకార్యదర్శి డి.వి.కృష్ణ, విశాలాంధ్ర పూర్వ సంపాదకులు సి.రాఘవాచారి, కెస్ రామచంద్రరావు, కె.రఘురాం, జి.కృష్ణమూర్తి, ఆర్. అజయ్ కుమార్, ఇ.వి.తులసిరావు, ఎం.ఎస్.పాత్రుడు, వి.సాంబిరెడ్డి, కృష్ణారెడ్డి, తదితరులు పాల్గొన్నారు.

## కనీస వేతనాలకై తహశీల్దార్ కార్యాలయాన్ని ముట్టడించిన గ్రా.సేవకులు


గుంటూరు జిల్లా ప్రత్తిపాడు మండలంలో గ్రామసేవకుల సమస్యలు పరిష్కరించాలని మండల తహశీల్దార్ కార్యాలయం వద్ద శవయాత్ర చేశారు. సిఐటియు జిల్లా ఉపాధ్యక్షురాలు కా. టి.జ్యోతిరాణి మాట్లాడుతూ గ్రామసేవకులకు కనీస వేతనం రూ.3600/-లు ఇవ్వాలని, అర్హులైన వారికి అటెండర్, వాచ్మెన్ పోస్టులు ఇవ్వాలని విఆర్ ఓ లుగా ప్రమోట్ చేయాలని ప్రభుత్వాన్ని డిమాండ్ చేశారు. తహశీల్దార్ కార్యాలయం నుండి స్థానిక బస్టాండు సెంటర్ అంబేద్కర్ బొమ్మ వరకు శవయాత్ర చేయడం జరిగింది. ఈ కార్యక్రమంలో గ్రామసేవకుల సంఘం మండల అధ్యక్ష కార్యదర్శులు బత్తుల సాంబయ్య, కూరపాటి కొటేశ్వరరావు,



ఎలినమ్మ, కమలమ్మ, జక్రియ్య, సుభాని, సాగర్, ఖాన్, పేరయ్య తదితరులు పాల్గొన్నారు.



## ఐసిడిఎస్ను పంచాయితీలకు అప్పగించవద్దు




అంగన్ వాడీ నెల్లూరు జిల్లా 6వ మహాసభ 23.11.2008న డా॥రామచంద్రారెడ్డి భవన్ లో కె.విజయమ్మ అధ్యక్షతన జరిగింది. 15 ప్రాజెక్టుల నుండి 100 మంది ప్రతినిధులు హాజరైనారు, నూతన అధ్యక్ష కార్యదర్శులుగా ఎన్.నవరావరాణి, ఎస్.కె.రెహనాబేగం, ట్రెజరర్ గా జి.వి.శేషమ్మ, ఉపాధ్యక్షులుగా కె.విజయమ్మ, కె.హప్పీ, కె.సుజాత, జి.కౌసల్య, ఆర్.కామేశ్వరమ్మ, కె.రమణమ్మ, ఎన్.మణెమ్మ, డి.జయప్రద, ఎన్.శ్యామల, సహాయకార్యదర్శులు: పి.నవనీతమ్మ, పి.పావని, హైమావతి, కె.శారద, యు.మంజుల, ఎన్.నుభాషిణి, ఎన్.శాంతి, ఎస్.కె.మస్తానమ్మలు ఏకగ్రీవంగా ఎంపికైనారు. మొత్తం జిల్లా కమిటీ 38 మందితో ఏర్పడింది.

## గ్రామసేవకుల వేతనాలు పెంచుతాము ముఖ్యమంత్రి హామీ

గ్రామసేవకులను నాలుగో తరగతి ఉద్యోగులుగా గుర్తించాలని, వేతనాన్ని రూ.3600/-లకు పెంచాలని కోరుతూ నవంబర్ 15న రాజ్య సభ సభ్యులు పి.మధు సిపిఎం పార్టీ శాసన సభ్యులు శ్రీ నోముల నర్సింహయ్యలతో పాటు గ్రామసేవకుల రాష్ట్ర నాయకత్వం ముఖ్యమంత్రిని కలిసి వినతి పత్రాన్ని సమర్పించారు. ఈ సందర్భంగా ముఖ్యమంత్రి స్పందిస్తూ అధికారులతో సమావేశం ఏర్పాటు చేసి వారం రోజుల్లో వేతనాల పెంపుకు చర్యలు తీసుకుంటామని హామీనిచ్చారు.


గ్రామసేవకులకు పి.ఆర్.సి. వర్తింప చేయాలని డి.ఎ. రూ.50/-నుండి రూ 100/-లకు పెంచాలని, వాటా బంధి సమస్యలను పరిష్కరించాలని, ఖాళీ అయిన గ్రామసేవకుల పోస్టులను భర్తీ చేయాలని, ఇళ్ల స్థలాలు ఇచ్చి పక్కా ఇండ్లు నిర్మించి ఇవ్వాలని, శాసనమండలి నియోజకవర్గం పరిధిలో ఖాళీగా వున్న వి.ఆర్.ఓ పోస్టుల్లో ఆ పరిధిలో పని చేస్తున్న అర్హత కలిగిన గ్రామసేవకులతోనే భర్తీ చేయాలని, శ్రీకాకుళం, విశాఖపట్నం జిల్లాల్లో ఏజెన్సీ ప్రాంతాల్లో 25 వందల జనాభా ప్రాతిపదికన నూతనంగా రెవిన్యూ క్లస్టర్స్ పెంచి అర్హులైన గ్రామసేవకులకు వి.ఆర్.ఓ ప్రమోషన్స్ ఇవ్వాలని, అర్హులైన వారిని వాచ్ మెన్, అటెండర్, చైన్ మెన్, జీపు డ్రైవర్, కంప్యూటర్ ఆపరేటర్



తదితర పోస్టుల్లోకి ప్రమోషన్ కల్పించాలని కూడా ముఖ్యమంత్రికి విన్నవించారు.

ముఖ్యమంత్రిని కలిసిన అనంతరం సంఘం రాష్ట్ర కార్యాలయంలో జరిగిన సమావేశం ముఖ్యమంత్రి మాట ప్రకారం వారం రోజుల్లో వేతనాల పెంపుజరగనట్లయితే రాష్ట్ర వ్యాప్తంగా ఆందోళన చేపట్టాలని నిర్ణయించింది. ముఖ్యమంత్రిని కలిసిన వారిలో సంఘం అధ్యక్షులు దొంతుల రాజలింగం, అధ్యక్షులు ఎం.అంజయ్య, ప్రధాన కార్యదర్శి వంగూరు రాములు, ఉపాధ్యక్షులు పాలడుగు భాస్కర్, రాష్ట్ర నాయకులు ఎన్.సుబ్బారావు, జి.దయా సాగర్, చిలకల వెంకట రమణలు ఉన్నారు.


మధ్యాహ్నాభోజన కార్మికులకు గుర్తింపు కార్డులు వంటపాత్రలకు చెక్కులు ఇవ్వాలని నవంబర్ 24న 200 మంది తో నెల్లూరు జిల్లా కలెక్టర్ కార్యాలయం ఎదుట ధర్నా జరిగింది. నెల్లూరు కార్పోరేషన్ 13 మండలాల నుండి ఈ కార్మికులు పాల్గొన్నారు అనంతరం జిల్లా కలెక్టరుకు అర్జీ ఇచ్చారు. గుర్తింపుకార్డులు వంట పాత్రల చెక్కులు ఇస్తామని బిల్లులు జాప్యం లేకుండా చెల్లిస్తామని కలెక్టర్ హామీనిచ్చారు.





## ల్యాబ్ టెక్నీషియన్స్, కౌన్సిలర్ల సమస్యలు పరిష్కరించాలి

ఆంధ్రప్రదేశ్ ఎయిడ్స్ సొసైటీ పరిధిలో కాంట్రాక్ట్ ల్యాబ్ టెక్నీషియన్స్, కౌన్సిలర్స్ గా పనిచేస్తున్న వారికి ఎయిడ్స్ నియంత్రణా సంస్థ మార్గదర్శక సూచనల ప్రకారం ఉద్యోగికి మొదట రూ॥ 6500/- వేతనంతోపాటు సంవత్సరం పూర్తి కాగానే రూ॥ 500/-లు ఇంక్రిమెంట్ చొప్పున రూ॥ 10,000/-లు ప్రతినెల 2 1/2 రోజుల శెలవులు, 10 రోజులు సిక్ లీవ్ ఇవ్వాలి. కాని మన రాష్ట్రంలో నెలకు ఒక రోజు మాత్రమే శెలవు ఇస్తున్నారు. స్త్రీలకు ప్రసూతి శెలవులు అమలు చేయడం లేదు. మన రాష్ట్రంలో థర్డ్ పార్టీ ఆధ్వర్యంలో కొనసాగించటం వల్ల సమస్యలు వస్తున్నాయని అన్నారు. ఒక ఉద్యోగి ప్రమోషన్ కోసం స్వచ్ఛందంగా పరీక్ష వ్రాస్తే అలాంటి వారికి బెనిఫిట్స్ ఇవ్వవచ్చును, కాని సామర్థ్యపు ఆధారిత పరీక్షనిర్వహించి దాని ఆధారంగా వేతనాలు పెంచుతామని, ఆ పరీక్ష ఎందుకు రాయలేదని నోటీసులు ఇచ్చారు. పరీక్ష వ్రాయని వారిపై చర్యలు తీసుకుంటామని, వేతనాలు తగ్గిస్తామని చెప్పడం దేశంలో ఎక్కడా లేదని విమర్శించారు. ధర్మా అనంతరం, డిమాండ్లతో కూడిన వినతి పత్రం పి.డి.కి ఇచ్చారు. ఈ ధర్మాను ఉద్దేశించి యూనియన్ గౌరవ అధ్యక్షులు భూపాల్



జంటనగరాల సిఐటియు కార్యదర్శులు జె.వెంకటేశ్వర్లు, శరత్, యూనియన్ ట్రెజరర్ పి.చంద్రశేఖర్లు ప్రసంగించారు. ధర్మాలో కె.వెంకటేశ్వర్లు, ఎం.రాములు, ఎన్.శ్రీకాంత్, బి.రామకృష్ణ, ఎం.డి. ఫరీద్, జె.రాజేంద్రకుమార్, ఎన్.ఆశోక్ బాబు, రహీం, లింగయ్య, వేణు, ఫణిరేఖ, స్వర్ణమంజరి, డైమాండ్ రూత్, రమేష్, శ్రీనివాస్ రావు తదితరులు పాల్గొన్నారు.

## ఆర్టిసి కాంట్రాక్ట్ కార్మికులను రెగ్యులరైజ్ చేయాలని ధర్మా

ఆర్టిసి కాంట్రాక్ట్ డ్రైవర్లు మరియు కండక్టర్లను రెగ్యులరైజేషన్ చేయాలని, ట్రెని డ్రైవర్, ట్రెని కండక్టర్ గా మార్చాలనే అలోచనను విరమించుకోవాలని సిడిసియు రాష్ట్ర ప్రధాన కార్యదర్శి పి.భగత్ డిమాండ్ చేశారు. 2005 జూలై 25 నుండి ఆర్టిసిలో కాంట్రాక్ట్ విధానాన్ని చట్టవ్యతిరేకంగా అమలు చేస్తున్నారు. సమాన పనికి సమాన వేతన నిబంధనల్ని కాగితాలకే పరిమితం చేశారు. జూలైలో రాష్ట్ర వ్యాప్తంగా సమ్మె చేయటంతో యాజమాన్యానికి యూనియన్ కు అవగాహన ఒప్పందం కుదురింది. దీన్ని అమలు చేయాలని, హైదరాబాద్ జోన్ ఇ.డి., పి.వి.డి. జయశంకర్ ప్రసాద్ కి వినతిపత్రం అందజేశారు. ఈ ధర్మాలో ఎస్డబ్ల్యుఎఫ్ రాష్ట్ర అధ్యక్షులు. వి.ఎస్.రావు, హైదరాబాద్ జోన్ కార్యదర్శి ఎ.వెంకటేశ్వర్లు కె.ఈశ్వరరావు రాష్ట్ర కార్యదర్శి



వి.శ్రీనివాస్, రాష్ట్ర ఉపాధ్యక్షురాలు. మహాదేవి, హైదరాబాద్ జోన్ కార్యదర్శి జి.రవీందర్ రెడ్డి, జోన్ నాయకులు, జానయ్య, కైలాసం, జరిలర్, వెంకటేశ్, భస్వరాజ్, శ్రీవల్లి, స్రవంతి తదితరులు పాల్గొన్నారు.


జి.ఓ. ఎం.ఎస్. 7 ప్రకారం ఇంటిస్థలాలు ఇవ్వాలని, వేతనాలను వివిధ రకాల బడ్జెట్ల నుండి కాకుండా ఒకే బడ్జెట్ ద్వారా చెల్లించాలని కోరుతూ. నవంబర్ 17న జిల్లా పిడి కార్యాలయాన్ని 14 ప్రాజెక్టుల అంగన్ వాడీ ఉద్యోగులు వందలాది మంది ముట్టడి చేశారు. అనంతరం రాస్తారోకో చేశారు.





## సిఐటియు పశ్చిమగోదావరి జిల్లా 8వ మహాసభలు

నవంబర్ 23, 24 తేదీల్లో నిడదవోలు పట్టణంలో సిఐటియు పశ్చిమగోదావరి జిల్లా 5వ మహాసభలు జరిగాయి. 23వ తేదీ మధ్యాహ్నం 1:00 గంటలకు నిడదవోలు రైల్వేస్టేషన్ నుండి ఎంఆర్ఓ ఆఫీసువరకు వేలాది మందితో ఊరేగింపు నిర్వహించి బహిరంగసభ నిర్వహించారు. కా. మిడియం బాబురావు (ఎం.పి) బహిరంగసభలో ప్రధాన వక్తగా పాల్గొన్నారు. బ్యాంకింగ్, ఇన్సూరెన్సు తదితర ప్రభుత్వ రంగ సంస్థల్లో విదేశీ పెట్టుబడులను ఆహ్వానిస్తున్న, అవినీతికి పాల్పడుతున్న, ఉద్యోగ, కార్మిక, ఉపాధ్యాయుల హక్కులను కాలరాస్తున్న కాంగ్రెస్ను గద్దె దించాలని, మతోన్మాదాన్ని పెంచిపోషిస్తున్న బి.జె.పి అధికారంలోకి రాకుండా నిరోధించాలని ఆయన బహిరంగ సభనుండి పిలుపునిచ్చారు. 23, 24 తేదీలో జరిగిన ప్రతినిధుల సభను కె. ఉమామహేశ్వరరావు ప్రారంభించగా ఆర్.లక్ష్మయ్య, అల్లూరు సత్యనారాయణ పాల్గొని తమసందేశాన్ని ఇచ్చారు.



ఈ మహాసభ జిల్లా అధ్యక్షులుగా కె.రాజారామోహన్రాయ్, ప్రధాన కార్యదర్శిగా చింతకాయల బాబురావు గార్లతో సహా 16 మంది ఆఫీసు బేరర్స్ తో కలిపి 52 మందిని జిల్లా కమిటీగా ఎన్నుకున్నది.

## సమస్యలు పరిష్కరించాలని మున్సిపల్ ఉద్యోగుల, కార్మికుల ధర్నా

అనేక రోజులుగా పెండింగ్లో ఉన్న సమస్యల సాధన కోసం నవంబర్ 18న, వరంగల్ మున్సిపల్ ఎంప్లాయిస్ యూనియన్



(సిఐటియు) ఆధ్వర్యంలో మున్సిపల్ ఉద్యోగ, కార్మికులు కార్పొరేషన్ కార్యాలయం ముందు ధర్నా నిర్వహించారు. ఈ సందర్భంగా సిఐటియు నగర కార్యదర్శి రాగుల రమేష్ పాల్గొని

మాట్లాడుతూ తక్కువ జీతాలతో కుటుంబాలు గడవక అర్థిక అవసరాల కోరకు తక్కువ వడ్డీకి బ్యాంకుల్లో రుణాలు తీసుకుంటే ఐదు నెలలుగా బ్యాంకు జీతాలు వేయకపోవడం వల్ల వేలాది రూ॥ అదనపు వడ్డీ భారాన్నీ ఉద్యోగ, కార్మికులు భరించాల్సి వస్తుందన్నారు. ఎ.పి మున్సిపల్ వర్కర్స్ అండ్ ఎంప్లాయిస్ యూనియన్ రాష్ట్ర కార్యదర్శి గొల్కొండ శ్రీను మాట్లాడుతూ జనవరి నుండి ఆగస్టు నెల వరకు రిటైర్డ్ అయిన, చనిపోయిన ఉద్యోగుల పెన్షన్ కంట్రీబ్యూషన్ మరియు ఇతర బెనిఫిట్స్ ను నేటికి అందించకపోవడం సిగ్గు చేటని వారు దుయ్యబట్టారు. ఈ కార్యక్రమంలో మున్సిపల్ ఎంప్లాయిస్ యూనియన్ అధ్యక్షులు మాదాసు సాంబయ్య, వర్మింగ్ అధ్యక్షులు ఎం.పద్మ నాభరెడ్డి, బిరుశ్రీనివాస్, ఎ.ధర్మరాజు, ఎ.బిక్షపతి మరియు ఎస్.సి, ఎస్.టి యూనియన్ నాయకులు జె.ఉప్పలయ్య, రాజారావు, భాస్కర్ సిఐటియు నాయులు, పోలేపాక కుమార్, ఎన్.కె.షమిమ్ తో పాటు 300 మంది ఉద్యోగ, కార్మికులు పాల్గొన్నారు.

## పంచాయితీ కార్మికుల రెగ్యులరైజేషన్ కై ఆందోళన

ప్రకాశం జిల్లాలో 1975 నుండి పార్ట్ టైమ్ గా, 1983 నుండి ఎన్.ఎం.ఆర్, కాంట్రాక్టు పద్ధతిన పంచాయితీ కార్మికులు వెట్టిచాకిరీ చేస్తున్నారు. రెగ్యులరైజేషన్ కొరకు రాష్ట్రవ్యాప్త ఆందోళనలో భాగంగా జిల్లాలో పెద్దఎత్తున కదిలి ఆందోళన చేశారు. కానీ కారం చల్లినట్లుగా ప్రభుత్వం ఉత్తర్వుల ప్రకారం పర్మినెంట్ కు జిల్లాలో అర్హత ఎవరికీ లేదని డిపిఓ సర్కులర్ జారీ చేయడం పంచాయితీ కార్మికులలో ఆగ్రహం కలిగించింది. సంవత్సరాల తరబడి జీతాలివ్వకున్న రెగ్యులరైజ్ అవుతుందన్న ఆశతో పనిచేస్తున్న కార్మికుల పట్ల ప్రభుత్వం దుర్మార్గంగా వ్యవహరిస్తున్నదని విమర్శించారు.





# THE KRISHNA DISTRICT LORRY OWNERS MUTUALLY AIDED CO-OPERATIVE



Stores Ltd., Employees Union, (Regd. No. G.2403 (Affiliated to C.I.T.U.)  
Vijayawada - 520 002. Ph. : 2573242, 2578022



President : A. Srinivas

Vice President : Ch.V. Raghavendra Rao

Vice President : Sk. A. Kareem

Treasurer : D.Ch.Venkateswara Rao

Honourable

President :

M. Sobbaiah

General Secretary : A.V.R. Anjaneyulu

Joint Secretary : G. Gangadhar

Joint Secretary : A. Kannaiah

## కృష్ణా జిల్లా బిల్డింగ్ వర్కర్స్ యూనియన్



Krishna District Building Workers Union

రి.నెం. : జి. 984 (సి.ఐ.టి.యు. అనుబంధం)

పాలపర్తివారి వీధి, గవర్నర్ పేట, విజయవాడ - 2. ఫోన్స్ : 2578022, 2573242


## మున్సిపల్ కార్పొరేషన్ వర్కర్స్ యూనియన్ (సిఐటియు)



రి.నెం. : జి. 1190 విజయవాడ నగర కమిటీ

సుందరయ్యభవన్, పాలపర్తివారి వీధి, గవర్నర్ పేట, విజయవాడ - 2.

ఫోన్స్ : 2573242, 2578022



## ముఠా వర్కర్స్ యూనియన్

రి.నెం. : సి - 47 / 70

సుందరయ్య భవన్, పాలపర్తివారి వీధి, గవర్నర్ పేట, విజయవాడ - 02.

వెల్లంకి కృష్ణ మోహనరావు  
గౌరవ అధ్యక్షులు

పి. ఎరకయ్య  
అధ్యక్షులు

టి. సుబ్బారెడ్డి  
ప్రధాన కార్యదర్శి



# “సంస్కరణల” పదఘట్టనల కింద రాష్ట్ర కార్మికులు విలవిల!

నాలుగున్నరేళ్ళ కాంగ్రెస్ పాలన రాష్ట్ర కార్మిక లోకానికి ఒకరగబెట్టిందేమిటి? అభివృద్ధి పథాన రాష్ట్రాన్ని దూసుకుపోయేలా చేస్తున్నామని పాలకులు ఊదరగొడుతున్నా మానవాభివృద్ధి సూచికలో రాష్ట్రం ఎందుకు వెనుబడి ఉంది? ఇవన్నీ ప్రభుత్వం జవాబివ్వాలైన ప్రశ్నలు. తిలాపాపం తలా పిడికెడు అన్న చందాన అటు కేంద్రంలో అమలవుతున్న సంస్కరణలనే రాష్ట్రంలోనూ అమలు చేస్తోందీ ప్రభుత్వం. వాటి ప్రభావంతో కార్మికుల బతుకులు భారంగా మారుతున్నాయి. ఆ అసంతృప్తిలో నుంచే ఉద్యమాలు పుడుతున్నాయి.

రాష్ట్రంలో నాలుగు లైన్ల రోడ్లు వచ్చాయి. పై ఓవర్లు వచ్చాయి. అంతర్జాతీయ విమానాశ్రయం, టేటర్ రింగ్ రోడ్లు, మెట్రోరైళ్ళతో హైదరాబాద్ అద్భుత మహానగరంగా మారుతోంది. రియల్ ఎస్టేట్ వ్యాపారం రాష్ట్రమంతా ఊపందుకుంది. దాంతో భూముల ధరలకు రెక్కలాచి, రాత్రికి రాత్రే నడమంత్రపు సిరితో అందలమెక్కిన వాళ్ళూ వున్నారు. దేశంలో కోట్లకు పడగలెత్తుతున్న వారి జాబితాలో మల్లికార్జునరావులు (జిఎంఆర్ గ్రూపు), గునపాటి వెంకటక్రిష్ణారెడ్డిలు (జివికెగ్రూపు), అంజిరెడ్డిలు (రెడ్డిల్యాబ్స్) చేరుతున్నారు.

వీరి సేవలో పునీతమయ్యే పాలక పార్టీ నేతలున్నారు. ఇంత అభివృద్ధి చేస్తూంటే ఇంకా ఏం కావాలని దబాయించగల ముఖ్యమంత్రి వర్మలున్నారు. ఇదండీ గత నాలుగున్నరేళ్ళ కాంగ్రెస్ పాలన రాష్ట్రానికి మిగిల్చింది.

పాలకులు ఏం చెప్పినా, ఎంత డబ్బా వాయించుకున్నా మానవాభివృద్ధి సూచికలో మాత్రం (అంటే ప్రజారోగ్యం, ఆడపిల్లల చదువు మొత్తం అక్షరాస్యత, గర్భిణుల స్థితిగతులు, పురిటిలో చనిపోయే పిల్లల సంఖ్య, ముఖ్యంగా పిల్లల రక్తహీనత మొదలగునవి) రాష్ట్రం ఈ నాలుగు సంవత్సరాల్లో మరో మెట్టు దిగజారింది. దీనికి ప్రధాన కారణం కేంద్ర, రాష్ట్ర ప్రభుత్వాలు తవ్వి తలకెత్తుకున్న ఆర్థిక విధానాలే. నేటి సమస్యలకు కారణం ఫ్యాక్టరీల మూసివేత కాదు. కార్మికులు రోడ్లపై పడటం అంతకన్నా కాదు. ఇవి పాత దోపిడీ పద్ధతులు.

1980లో కంటే 1990లో 51 శాతం పరశ్రమలు / సంస్థలు పెరిగితే 1990-98 మధ్య కేవలం 17.59 శాతం పెరగగా, 1990-2000 మధ్య 101 శాతం పెరిగాయని 2005 ఆర్థిక సెన్సస్ పేర్కొంది. (69వ పేజి) నేడు అన్ని పారిశ్రామిక వాడలూ కళకళలాడుతున్నాయి. టెక్నికల్ పనుల నుండి అన్ స్కిల్డ్ పనుల వరకు కాంట్రాక్ట్ కార్మికులతో నిండిపోతున్నాయి. దోపిడీ వంద సంవత్సరాల నాటి దశకు చేరింది. నేటి ప్రధాన సమస్య ఇది.

**అసమానాభివృద్ధితో తిరగబడిన బతుకులు**

మూడింట రెండొంతుల జాతీయ ఉత్పత్తి 1/5వ వంతు మంది ధనవంతుల వినియోగానికే ఉపయోగపడ్తోంది”. (జీతాలు, ధరలు లాభం పుస్తకంలో కార్లమార్చ్ 1853లో రాసిన మాటలివి) నూటయాభై ఏళ్ళనాడే ఆయన చెప్పిన స్థితి నేడు మన దేశంలోనూ, రాష్ట్రంలోనూ పునరావృతం అవుతోందని గుర్తించాలి. స్వాతంత్ర్యానంతరం అవలంబించిన విధానాలు 80వ దశకం ద్వితీయార్థం తర్వాత తిరగబడ్డాయి. తొండముదిరి ఊసరవెల్లి అయిందన్నట్లు ఆ శతాబ్ది అంతానికి పరాకాష్ఠకు చేరాయి. 2000 సంవత్సరం నుండి వచ్చిన గుణాత్మక మార్పులను పరిశీలిద్దాం.

కేంద్రప్రభుత్వ విధానాలు, విదేశీ పెట్టుబడి వెల్లువెత్తడంతో బ్యాంకులు అందించే పరపతి 2001-2002 నుండి 2006-07 మధ్య 227 శాతం పెరిగింది. దీన్నో వ్యక్తిగత అప్పులు అంటే ఇళ్ళకోసం, విద్యాభ్యాసం కోసం, వాహనాల కోసం, ఇతర వినిమయ సరుకుల కొనుగోలు కోసం తీసుకున్న అప్పు 1990లో 6.4 శాతం నుండి 2006, మార్చి 31 నాటికి 23.3 శాతానికి పెరిగిందని 2006-07 రిజర్వుబ్యాంకు వార్షిక నివేదిక తెలియజేస్తోంది.

ఇళ్ళ నిర్మాణానికి తీసుకున్న అప్పు 2004లో 89,449 కోట్ల నుండి 2007, మార్చి 31 నాటికి 2,24,481 కోట్ల రూపాయలకు చేరింది. ఈ రియల్ ఎస్టేట్ ఊపుతో సిమెంట్, స్టీల్, టైల్స్, ఫ్యాన్లు, లైట్లవంటి ఎలక్ట్రికల్ వస్తువు, ప్లంబింగ్ సామాన్లు, లిఫ్ట్లు, ఎ.సి యంత్రాలు తదితర అన్నింటి గిరాకీ పెరిగింది. 2006-07 ఆర్థిక సర్వేలో “మన దేశ ఆర్థిక వ్యవస్థను నడుపుతున్న రంగాల్లో ఆటోమొబైల్ ఒకటి” అని పేర్కొన్నారు. 2001-02 లో 6 లక్షల 70 వేలు ఉన్న కార్ల ఉత్పత్తి 2006-07లో 15 లక్షలకు, ద్వీచక్ర వాహనాల ఉత్పత్తి 40 లక్షల 30 వేల నుండి 80 లక్షల 20 వేలకు పెరిగింది. ఇక్కడ మరో ముఖ్య విషయం చూడండి.

2006-07 లో కొన్ని కార్లలో 89 శాతం బ్యాంకు అప్పుతో కొన్నవేనట. (16.3.07 బిజినెస్ స్టాండర్డ్) ఈ అప్పు ఆధారిత ఉత్పత్తి యంత్ర ఉత్పత్తి పరిశ్రమకు (క్యాపిటల్ గూడ్స్ రంగం) గిరాకీ పెంచింది. ఏమైనా ఈ “బుడగ” నిలబడేది కాదని అనేక మంది వామపక్ష ఆర్థికవేత్తలు హెచ్చరిస్తూనే వున్నారు. నేడు పెరుగుతున్న ద్రవ్యోల్బణాన్ని తగ్గించడానికి ఆర్బిఐ వడ్డీరేట్లు పెంచుతుండడంతో వినిమయ సరుకుల రంగం, ఆటోమొబైల్ రంగం వృద్ధి నిదానించింది. ఫలితంగా పారిశ్రామిక ఉత్పత్తిరంగం కిందికి జారుతున్నది. 2007-08 సంవత్సరం మొదటి 10 మాసాల్లోనూ (1-4-07 నుండి 31-1-08 వరకు) ఆటోమొబైల్



రంగం అమ్మకాలు అంతకు ముందు సంవత్సరం కంటే సగానికి పడిపోయాయి. (13.2.08 టైమ్స్ ఆఫ్ ఇండియా) ఇదే స్థితి ఇతర రంగాల్లోనూ ఉంది. తాజాగా 12.7.08 హిందూ పత్రికలో “ఇండెక్స్ ఆఫ్ ఇండస్ట్రియల్ ప్రొడక్షన్స్(11పి) ప్రకారం 2008, మే నెల్లో పారిశ్రామిక వృద్ధి 3.8 శాతానికి పడిపోయింది. అంతకుముందు అదే కాలంలో ఇది 10 శాతం ఆర్థిక వ్యవస్థ పురోగమనానికి కీలకమైన విద్యుదుత్పత్తి రంగం 9.4శాతం నుండి 2 శాతానికి పడిపోయింది. ద్రవ్యోల్బణ నియంత్రణకు ఆర్బిఐ తీసుకున్న చర్యలే దీనికి కారణం. మైనింగ్ రంగమే అభివృద్ధి సాధించింది” అని పేర్కొంది. గాలి జనార్దన్ రెడ్డి వంటివారు వర్ణిస్తున్నారు!

పథకాల అమల్లో మరో లక్ష మందికి పైగా ఉన్నారు. ఈ సంఖ్యంతా ప్రభుత్వ సంబంధమైన రంగాల్లోనే సుమా!

కారియర్ సర్వీసులు, సెల్ ఫోన్ కంపెనీలు, ఈవెంట్ మేనేజర్ల వద్ద (అంటే పెళ్ళిలో బ్యాండ్ మేళం దగ్గర నుండి వధూవరుల మేకప్, భోజనాలు, అతిథి మర్యాదలు మొదలు చస్తే ఏడ్చేవాళ్ళు, మోసుకెళ్ళేవాళ్ళు, డప్పు కొట్టే వాళ్ళు, మీటింగ్ జరిగితే జనాన్ని తోలుకొచ్చేవారు. స్టేజి ఏర్పాట్లు చూసేవారు) పని చేసేవారు, పోరాములు, మాల్స్ లో పనిచేసేవారు..... ఇలాంటి వారందరినీ కలుపుకుంటే ఆ సంఖ్య మరింత పెరుగుతుంది. వీరికెవరికీ కనీస వేతనాలు నిర్ణయమే కావు. ఒకవేళ నిర్ణయించినా మన రాష్ట్రంలో



ఆవిధంగా బుడగ కథ కంచుకి చేరేదారి పట్టింది. మళ్ళీ ఏ రూపంలో పునరుజ్జీవం పొందుతుందో ‘వెండితెర’ మీద చూడాల్సిందే మరి! ఈ బుడగ ఫలితాలు కార్మిక వర్గంపై ఎలా ఉంటాయో చూద్దాం.

1995-96 తర్వాత రాష్ట్రంలో ప్రారంభమైన అనేక పరిశ్రమల్లో పర్మినెంట్ కార్మికులుండటం లేదు. దాదాపు కాంట్రాక్టు కార్మికుల్లోనే కంపెనీలు నడుస్తున్నాయి. ప్రభుత్వరంగ పరిశ్రమలు, ప్రభుత్వ శాఖల్లో సైతం కాంట్రాక్ట్ కార్మికుల సంఖ్య కుప్పలు తెప్పలుగా పెరుగుతోంది. రాష్ట్ర ప్రభుత్వరంగంలోనే నేడు 4.5 లక్షల మంది కాంట్రాక్ట్ కార్మికులు, ఉద్యోగులు వున్నారు. కేంద్ర ప్రభుత్వ రంగ పరిశ్రమలు, డిఫెన్స్, రైల్వే మొదలైన రంగాల్లో మరో లక్ష మందికి పైగా ఉంటారు. గౌరవవేతనంపై పని చేసే గ్రామసేవకులు, అంగన్ వాడీలు, విద్యాలయాలంటిర్లు తదితరులు మరో 2.5 లక్షల మంది, పీస్ రేట్లపై పని చేసే ఆశ వర్కర్లు, విద్యుత్ మీటర్ రీడర్లు లక్షకు పైగా వున్నారు. గ్రామీణ ఉపాధిహామీ పథకం ఫీల్డ్ అసిస్టెంట్లు, ఇందిరా క్రాంతి పథకం వంటి ప్రభుత్వ స్కీములు,

యజమానులను తనిఖీ చేసి శిక్షించే యంత్రాంగమూ లేదు. జి.ఓ 33 ఆ అవకాశం కార్మిక శాఖకు ఇవ్వలేదు. మన రాష్ట్ర ప్రభుత్వం 2005లో చేసిన ఐదవ ఎకనామిక్ సెన్సస్ ప్రకారం ప్రస్తుతం రాష్ట్రంలో ఉపాధి కల్పనలో రిటైల్ రంగం అగ్రస్థానంలో ఉంది. దాని తర్వాత వరుసగా 2) తయారీ రంగం 3) విద్యారంగం 4) హోటళ్ళు, రెస్టారెంట్లు 5) ఆరోగ్యరంగం వస్తాయి. కార్పొరేట్ ఆస్పత్రుల, విద్యాలయాల వ్యాపారం మూడు పువ్వులు - ఆరు కాయలుగా విస్తరించి ఉందనే విషయం ఈ నివేదిక మరోసారి వెల్లడిస్తోంది. అగ్రస్థానంలో వున్న ఈ రిటైల్ రంగంలోకి దేశ, విదేశీ గుత్త సంస్థలు చొరబడ్తున్నాయి. ఆ రంగంలో అప్పటికీ ఉపాధి పొందేవాళ్ళు వేలాది మంది రోడ్డున పడుతున్నారు. రాష్ట్రంలోని 39.97 లక్షల సంస్థల్లో 26.44 లక్షలు (66.5 శాతం) స్వయంగా నడుపుకునే సంస్థలు (ఓన్ అకౌంట్ ఎంటర్ ప్రైజెస్) ఉన్నాయి. దోపిడీ తీవ్రత అర్థం కావాలంటే ఆర్థిక సర్వే 2005లో పేర్కొన్న మరో ముఖ్యవిషయం పరిశీలించాలి. మొత్తం రాష్ట్రంలోని వాణిజ్యసంస్థల్లో ఒకటి నుండి ఐదుగురు కార్మికుల్లో నడిచేవి



99.96 శాతం. ఏ కార్మిక చట్టమూ వీరి దరిదాపుల్లోకి కూడా రాదు. ఇంత దోపిడీ, పీడనల మధ్య ఇటువంటి కోటి మంది అసంఘటిత కార్మికులు విలవిల్లాడుతున్నారు. దీనికితోడు కొన్ని రంగాల్లోని యజమానులు, అధికారులు కొత్త పద్ధతులు కనుక్కొంటున్నారు. దీన్నో ప్రభుత్వమే నంబర్ వన్. బెవరేజ్ కార్పొరేషన్ (బీరు మొదలైనవి తయారు చేసే సంస్థ)లో హమాల్ పని చేయడానికి ఖమ్మం జిల్లా కలెక్టర్ ఎనిమిదో తరగతి పాస్ అయ్యుండాలని ఒక నిబంధన పెట్టి వాళ్ళకి పరుగుపందెం పెట్టారు. పోరాటం తర్వాతే సిబ్బటియు ఈ పోటీ వ్యవహారాన్ని ఆపగలిగింది. ప్రయివేట్ ట్రాన్స్‌పోర్ట్ రంగంలోని కార్మికులు (ఆటో, లారీ మొదలైనవి) కొత్తగా లైసెన్స్ తీసుకోవాలన్నా, రెన్యువల్ చేయించుకోవాలన్నా ఎనిమిదో తరగతి పాస్ అయి ఉండాలన్న నిబంధన విధించారు. 10,20 సంవత్సరాల నుండి ఆటో నడిపేవారు సైతం తాము తీసుకున్న లైట్‌మోటార్ వెహికల్ లైసెన్స్ చెల్లదని, వారంతా మళ్ళీ “ఆటో” అని రాయించుకోవాలని దాని కోసం మళ్ళీ లెర్నింగ్ లైసెన్సుతో ప్రారంభించాలనే రూల్ పెట్టారు. ఇది ఆటో కార్మికులపై కోట్లాది రూపాయల భారం వేస్తుంది.

వ్యవసాయ మార్కెట్ సొసైటీల్లోని దడవాయిలు తమ వారసుల నియమించుకునే అవకాశాన్ని కాలరాస్తూ 278 జి.ఓ తెచ్చింది. దీని ప్రకారం చట్టబద్ధ వారసత్వాన్ని రుజువు చేసుకోవాల్సి వుంది. దడవాయి పనికి ఎనిమిదో తరగతి పాస్ అయి ఉండాలన్న షరతు విధించారు. ఈ సంవత్సరం నుండి విద్యాలంట్టీర్లకు బి.ఇడి., టి.టి.సి సర్టిఫికేట్ ఉండాలన్న నిబంధన విధించారు. 4,193 ప్రాథమికోన్నత పాఠశాల హైస్కూళ్ళలో విలీనం చేయటం వల్ల సుమారు 10 వేల మంది విద్యాలంట్టీర్లతో పాటు వీటిలో పనిచేసే 25 వేల మంది ఉపాధ్యాయులు స్థానభ్రంశం చెందుతున్నారు. వీరిని విద్యాలంట్టీర్ల స్థానంలో ఇతర పాఠశాలలకు సర్దుతున్నారు. ఇప్పటికే విద్యుత్ సంస్థల్లో సిజెఎల్ఎంలుగా గత సంవత్సరంపైగా ఉద్యోగాల్లో వున్నవారిని తొలగించాలని రాష్ట్ర హైకోర్టు తీర్పు చెప్పింది. కాంట్రాక్ట్ కార్మికులకు ప్రాజెక్టుల కోసం ఇచ్చిన జి.ఓ 107 వర్తిస్తుందని సిబ్బటియు వాదిస్తుంటే, ఎస్.ఎల్.బి.సి టన్నెల్ నిర్మాణం చేస్తున్న జయప్రకాష్ అసోసియేట్స్ లిమిటెడ్ యాజమాన్యం కాంట్రాక్టు కార్మికుల కనీస వేతనాల జి.ఓ 313ఎ వర్తిస్తుందని వాదించడమేగాక కార్మికశాఖ ఉన్నతాధికారులను ప్రభావితం చేసింది. హైదరాబాద్‌లోని సిరీస్ కంపెనీ అన్ని కార్మిక చట్టాలనూ తుంగలో తొక్కి ఫ్యాక్టరీ నడిపించడం, ప్రమాదంలో ఇద్దరు కార్మికులు మరణించడం మనకు తెలుసు. ఏప్రిల్ చివర్లో ఆ ఘటన జరిగింది. కార్మికశాఖ, ఫ్యాక్టరీ శాఖ, కాలుష్య నియంత్రణ శాఖలు ఏ విధంగా యజమానులకొమ్ముకాస్తున్నాయో అర్థమవుతోంది. భారతీయ నౌకా దళానికి నౌకల్ని నిర్మించి ఇచ్చే షిప్ బిల్డింగ్ సంస్థ (విశాఖపట్నం)ను అది డి.ఆర్.డి.ఓ కింద పనిచేసే పరిశోధనా సంస్థ కావున ఫ్యాక్టరీ చట్టం నుండి మినహాయింపు

ఇవ్వాలని వైస్ అడ్మిరల్ డైరెక్టర్ ఆఫ్ ఫ్యాక్టరీస్‌కు అప్పీలు చేశారు. చేసిన హామీలను మేరకు జి.ఓలు ఇవ్వకపోవటం, ఇచ్చిన జి.ఓలను అమలు చేయకపోవటం వైఎస్ సర్కారుకు అలవాటుగా మారింది. ఉద్యమాలు జరిపేటప్పుడు వాగ్దానాలు చేయడం, ఆ తర్వాత వాటిని అటకెక్కించడం కూడా అనవాయితీ అయ్యింది. ఎన్నికలు సమీపిస్తున్న తరుణంలో అందరికీ అన్ని చేసామని కొత్త పల్లవి అందుకున్నాడు మన ముఖ్యమంత్రి అంటే ఇంక ఎవరికి ఏం చేయాల్సిన పనిలేదని చెప్పక చెబుతున్నాడు.

### పెరుగుతున్న ప్రతిఘటన

ఇన్ని రకాల ఇబ్బందులు భరించడానికి రాష్ట్ర కార్మిక వర్గం సిద్ధంగా లేదు. గత నాలుగేళ్ళుగా వివిధ రంగాల కార్మికులు చేస్తున్న పోరాటాలు ఒకెత్తు కాగా, తాజాగా జరిగిన మెదక్ జిల్లా కాంట్రాక్టు కార్మికుల సమ్మె, ఆర్టిసిలో కాంట్రాక్టు డ్రైవర్లు, కండక్టర్ల యూనియన్(సిబ్బటియు) ఆధ్వర్యంలో జూన్ 4న హైదరాబాద్ జోన్ చేసిన సమ్మె ఈ ప్రతిఘటనా పోరాటాలకు మచ్చుతునకలు. మెదక్ జిల్లాలోని సుమారు 800 పరిశ్రమల్లో పనిచేసే 50 వేల మంది కాంట్రాక్ట్ కార్మికులు కనీస వేతనాల కోసం, పి.ఎఫ్, ఇఎస్ఐల కోసం, ఇతర డిమాండ్ల సాధన కోసం, ఒక్క మాటలో చెప్పాలంటే మనిషిగా బతికే జీవితం కోసం జూన్ 10న జిల్లా వ్యాప్త సమ్మె చేశారు. కాంట్రాక్ట్ కార్మికులకు కనీస వేతనాల జి.ఓలను అమలు చేయకుండా, పిఎఫ్, ఇఎస్ఐలు ఎగవేయటం ద్వారా లేదా కార్మికుల దగ్గర వసూలు చేసిన సొమ్మును కూడా తినేయటం ద్వారా వందల వేల కోట్ల రూపాయలను గత అనేక సంవత్సరాలుగా యజమానులు కైంకర్యం చేస్తున్నారు. 10x10 రూములో 10 నుంచి 15 మంది కిరాయికుండడం, రేషన్ కార్డులు, ఇతర పౌర సదుపాయాలు లేకపోవడం వంటి సమస్యలతో సతమతమవుతున్న ఈ కార్మికుల క్రోడాగ్ని భక్కున బద్దలై జూన్ 10న సమ్మె విజయవంతమైంది.

హైదరాబాద్ నగరంలో పెరిగిపోయిన ఇళ్ళ అద్దెలు, ఇతర సరుకుల ధరలు చుక్కలనంటడంతో జీతాలు సరిపోక అల్లాడే ఆర్టిసి కాంట్రాక్టు కండక్టర్లు, డ్రైవర్లు జూన్ 4న సమ్మె చేశారు. వైఎస్ ప్రభుత్వం 2005 నుండి ఆర్టిసిలో కాంట్రాక్టు కండక్టర్లను, డ్రైవర్లను నియమించింది. అప్పుడు, ఇప్పుడు కూడా గుర్తింపు సంఘంగా వున్న ఎన్ఎంయూ దానికిలోపాయికారీగా పచ్చజెండా ఊపింది. ఇక ఆ కార్మికులకు తమ సమస్యల పరిష్కారానికి ఆలంబనగా సిడిసియు దొరికింది. ఆ విధంగా జూన్ 4న సమ్మె జరిగింది. వెరసి వివిధ రంగాల కార్మికులు ఈ ప్రభుత్వం విధానాలకు రోసివున్నారు. యజమానుల, కాంట్రాక్టర్ల దోపిడీ భరించడానికి సిద్ధంగా లేరు. విస్ఫోటనానికి సిద్ధంగా వున్న అగ్నిపర్వతంలా ఉంది స్థితి. ఆ పర్వతం బద్దలయ్యే సమయం నిర్ణయించి, పెల్లుబుకేలా వాగ్దానాలు చేసి దానికి దిశానిర్దేశం చేయాల్సింది కార్మికోద్యమమే!


- ఆర్. సుధాభాస్కర్, సిబ్బటియు రాష్ట్ర ప్రధాన కార్యదర్శి





# వైట్ హౌస్ లో బ్లాక్ ప్రెసిడెంట్

నవంబర్ 4న జరిగిన అమెరికా అధ్యక్ష ఎన్నికలు ఒక చారిత్రాత్మక సందర్భాన్ని ఆవిష్కరించాయి. తరతరాలుగా అమెరికాలో నల్ల జాతీయులు వర్ణ వివక్షను ఎదుర్కొన్నారు. ఎన్నో అవమానాల, అక్రమాలు అనుభవించారు. ఆఫ్రికన్ దేశాలనుండి బానిసలుగా అమెరికాకి తరలించబడి వందల సంవత్సరాలు బాససత్వంలో మగ్గిపోయారు. మార్టిన్ లూథర్ కింగ్ సీనియర్, జూనియర్ వంటి వారు ఎందరో చేసిన ఉద్యమాల ఫలితంగా గత 42 సం॥క్రితం నల్ల జాతీయులు ఓటు హక్కును సాధించుకున్నారు. అంటే రాజ్యాంగబద్ధంగా సమానత్వాన్ని పొందారు. 132 సం॥రాల అమెరికా ప్రజాస్వామ్య చరిత్రలో మొట్టమొదటి సారిగా ఒక నల్లజాతీయుడైన బారక్ ఒబామా దేశాధ్యక్షులుగా ఎన్నికవడము ద్వారా చరిత్ర సృష్టించారు. మితవాద జూనియర్ బుష్ విధానాలతో అమెరికా ప్రజలు విసిగివేసారిపోయారు. అందుకే బుష్ ను చెత్త బుట్టలోకి నెట్టి ఒబామాకు పట్టం కట్టారు. అయితే ఒబామా ముందు అనేక జటిల సమస్యలున్నాయి. ఒకవైపు దేశం ఆర్థికంగా సంక్షోభంలో కూరుకపోయింది. ప్రపంచవ్యాప్తంగా అమెరికా ప్రతిష్ట దిగజారిపోయింది. నిరుద్యోగ సమస్య తీవ్రమవుతున్నది. ఇరాక్ యుద్ధం గుదిబండగా మారింది. ఇలా అనేక సమస్యలు అమెరికాను చుట్టు ముట్టి ఉన్నాయి. ఇవన్నీ ఒబామా ముందున్న సవాళ్ళు. వీటిని పరిష్కరించే దానిపైనే ఒబామా ప్రతిష్ట ఆదారపడి ఉంటుంది.



\*\*\*

**భయంకర తుఫానుల వలన క్యూబా దేశం తీవ్రంగా విధ్వంసానికి గురయింది. అనేక దేశాలు సహాయం అందించి ఆదుకున్నాయి.**

నాలుగు లక్షల, 70 వేల మంది నిరాశ్రయులయ్యారు. లక్షలాది మైళ్ల ట్రాన్స్ మిషన్ లైన్లు పూర్తిగా ధ్వంసమయ్యాయి. ఇటీవల బ్రెజిల్ అధ్యక్షుడు లూలా క్యూబా సందర్శించాడు. ఎగుమతుల పెంపు కార్యాలయాన్ని క్యూబాలో తెరిచే ఉత్సవంలో ఆయన పాల్గొన్నారు.

అమెరికా విధించిన ఆంక్షలను అధిగమించేందుకు అపారమైన కృషి, త్యాగాలతో క్యూబన్లు పని చేస్తున్న తీరును ఆయన ప్రశంసించారు. క్యూబాలో మరిన్ని పరిశ్రమలు వస్తాయన్నారు. క్యూబా పునర్నిర్మాణంలో బ్రెజిల్ పూర్తి సహాయ సహకారాలు అందిస్తామని ఎల్లవేళలా తమతోడ్పాటు వుంటుందని హామీ ఇచ్చారు.

అమెరికా అధ్యక్షుడిగా ఎన్నికైన ఓబామాకు అభినందనలు తెలుపుతూనే బ్రెజిల్ అధ్యక్షుడు లూలా, బొలీవియా అధ్యక్షుడు ఇవోమోరేల్స్ క్యూబాపై నిర్బంధాన్ని, ఆంక్షలను ఎత్తి వేయాలని ఒబామాకు విజ్ఞప్తి చేశారు.

2008 సెప్టెంబర్ 29, అక్టోబర్ 6 తేదీల్లో వెనిజులాలో 1000 మందిని కలిసి అధ్యక్షుడు ఛావెజ్ పై ప్రజల అభిప్రాయాన్ని సేకరించారు. మి రాండా, కారకాస్ జిల్లాల్లో జరిగిన సర్వేల్లో ఛావెజ్ కు 70 శాతం మంది మద్దతువున్నట్లు తేలింది.

సముద్ర తీరంలో వెనిజులా మొదటి సారిగా చమురు డ్రిల్లింగ్ చేపట్టింది. రేడియో, టెలివిజన్ లలో జాతినుద్దేశించి ఛావెజ్ ప్రసంగించారు. వెనిజులా చరిత్రలో ఈ రోజు సువర్ణక్షరాలతో

వ్రాయతగినది అన్నారు. 16,400 అడుగుల లోతున చమురు కోసం డ్రిల్లింగ్ రష్యా సహాయంతో చేపట్టామని ఛావెజ్ అన్నారు.

ప్రపంచంలో గ్యాస్ నిల్వలకు యిది ఎనిమిదివదని, ఈ విషయంలో వెనిజులా చరిత్ర సృష్టించింది అన్నారు.

కొన్నేళ్ల క్రితంవరకు ఈ ప్రాజెక్టులకు అమెరికా వలసవాదులుగా వుండేవారని, ఇప్పుడు మన సోదరుడు లెనిన్ స్వదేశమైన రష్యా సహాయంతో మనమే స్వయంగా చేపట్టామని, యిది గుర్తుంచుకోదగ్గ విషయమన్నారు. వెనిజులాలో చమురు నిల్వలు అపారంగా వున్నందున ఇంతకు ముందున్న ప్రభుత్వం గ్యాస్ నిల్వల పట్ల పెద్దగా దృష్టి కేంద్రీకరించలేదని యిప్పుడు రెండు అతిపెద్ద కంపెనీల మధ్య సహకారం అత్యున్నత స్థాయికి చేరుకుందని అధ్యక్షుడు ఛావెజ్ తన ప్రసంగంలో పేర్కొన్నారు.

నవంబర్ నెల చివరలో రష్యా అధ్యక్షుడు మెద్వెదేవ్ వెనిజులాలో పర్యటిస్తారు. అప్పుడు రెండు ఆయిల్ కంపెనీల మధ్య ఒప్పందం చేసుకుంటారు.

అలాగే రెండు దేశాల మధ్య అభివృద్ధికి సంబంధించి ఒక బ్యాంకును ఏర్పాటు చేయటానికి గల అవకాశాలను కూడ పరిశీలిస్తారు.

మానవులతో కూడిన అంతరిక్ష నౌకలో అంతరిక్షయానం చేసివచ్చిన వ్యోమగాములను నవంబరు 7వ తేదిన చైనా బీజింగ్ లో సత్కరించింది. చైనా అగ్రనేతలు ఈ కార్యక్రమానికి హాజరైనారు. ముగ్గురు వ్యోమగాములకు పతకాలు, సర్టిఫికెట్లు ప్రదానం చేశారు. ప్రపంచంలో వ్యోమగామి చేసిన దేశాలలో చైనా మూడవది. శాస్త్ర, సాంకేతిక పురోగతి దృష్ట్యా ఇది పెద్ద ముందడుగు అని అధ్యక్షుడు హుజింటావో అన్నారు.



అంతరిక్షయాన చరిత్రలో యిదిమైలురాయి అంటూ ప్రయోగాలకు చేయూతనిచ్చిన వారందరికీ ముగ్గురు వ్యోమగాములకు శుభాకాంక్షలు, అభినందనలు తెలిపారు.

\*\*\*

మధ్య అమెరికా దేశం నిల్ రాగ్వాలో మేయర్ పదవులకు ఎన్నికలు జరిగాయి మొత్తం 146 మేయర్ పదవులకు గాను 106 మేయర్ పదవులను శాండినిస్టా సంఘటన గెలుచుకున్నది. శాండినిస్టా నాయకుడు డేనియల్ ఓర్టేగా 2007 సంవత్సరంలో తిరగి అధ్యక్షుడైన సంగతి తెలిసిందే.

పి.ఎల్.సి గ్రూపు 36 స్థానాలను మాత్రమే గెల్చుకున్నది. మరోకమైనార్థి గ్రూపు 4 స్థానాల్లో గెల్చింది. అయితే యీ ఫలితాలను తాముగుర్తించేది లేదని అంతర్జాతీయ పరిశీలకుల సమక్షంలో మరల లెక్కింపుజరగాలని పి.ఎల్.సి కోరింది.

\*\*\*

ఆసియాపసిఫిక్ దేశాల ఆర్థిక సహకారవేదిక సమావేశం దక్షిణమెరికా దేశం పెరులిలో రాజధాని నగరం మాలో జరిగింది. సంపన్న దేశాలకు ఊడిగంచేస్తూ నయా ఉదారవాద స్వభావాన్ని ఆసియా పసిఫిక్ దేశాల వేదిక ప్రదర్శిస్తున్నదని 30 కిపైగా పెరూ దేశపు యువజన సంఘాలు తీవ్రంగా విమర్శించాయి. ఒక సంయుక్త ప్రకటనను విడుదల చేశాయి.

\*\*\*

కొచబాంబాను సంపూర్ణ అక్షరాస్యతా రాష్ట్రంగా బొలీవియా అధ్యక్షుడు ఇవో మొరేల్స్ ప్రకటించారు. సంపూర్ణ అక్షరాస్యత సాధించిన రాష్ట్రాలలో ఇది నాల్గవది. 1952 లో బొలీవియాను సాగించిన పోరాటాలను మొరేల్స్ గుర్తు చేసుకున్నారు.

తమ ప్రభుత్వ ప్రథమ ప్రాధాన్యతగా మారిన అక్షరాస్యతా ఉద్యమం ఆ పోరాటాల ఫలితమేనన్నారు. “అవును నేను సాధించగలను” పేరుతో సాగించిన ఉద్యమానికి ప్రజాస్వామ్య, సాంస్కృతిక విప్లవాలే కీలకాలని ఇక ఆవిషయంలో వెనుదిరిగేది లేదని మొరేల్స్ చెప్పారు.

15 ఏళ్లకు పై బడిన అక్షరాస్యత సాధించిన వ్యక్తులు ఇప్పటికే 8 లక్షలు దాటారు. 800194 మంది పట్టభద్రులయ్యారు. వీరిలో అత్యధికులు మహిళలు అంటే చేపట్టిన ప్రాజెక్టులో 97 శాతం పూర్తి చేసినట్లే.

క్యూబా, వెనిజులా సహాయంతో విద్యుత్ ఉత్పాదనకు 8400 సౌర ప్యానెల్స్ ఏర్పాటు చేశారు. క్యూబా, వెనిజులా నాయకులకు మొరేల్స్ ధనవాదాలు తెలిపారు

\*\*\*

కరీబియన్ సముద్ర ప్రాంతదేశాలకు ఎకనామిక్ యూనియన్ ఏర్పాటు చేయాలని 9 దేశాల అధ్యక్షులు అంగీకారానికి వచ్చారు. మౌంటెన్ రాక్ రాజధాని బ్రిడేన్ లో సమావేశమై (ఒయిసిఎన్) తూర్పు కరీబియన్ దేశాల యూనియన్ గా ఏర్పాడ్డాయి. 2009 సంవత్సరంలో ఈ ప్రాజెక్టు అమలులోకివస్తుంది. 2013 నాటికి

ఈ దేశాలు రాజకీయ సమగ్రత కూడ సాధిస్తాయంటున్నారు. ఇందుకు గాను ఒక కమిషన్నుకూడ ఏర్పాటు చేశారు.

\*\*\*

దక్షిణమెరికా దేశం వెనిజులాలో నవంబరు 24న రాష్ట్రాల్లో ఎన్నికలు జరిగినది. 20 రాష్ట్రాలకుగాను 17 రాష్ట్రాల్లో ఛావెజ్ నాయత్వానగల సోషలిస్టు పార్టీ విజయం సాధించింది. ఎన్నికల సంఘం చేసిన ప్రకటనలో అధికారంగా యీ విషయం వెల్లడయింది.

ఈ విజయంతో సోషలిజం దిశలో తనకృషిని మరింతగా తీవ్రతరం చేస్తానని ఛావెజ్ చెప్పారు. 65 శాతం మంది తమ ఓటు హక్కును వినియోగించుకున్నారని, విప్లవ జ్యోతి నేడు చాలా బలంగావుందనీ ఆయన అన్నారు.

రాజధాని కారకాస్ నగరమేయర్ గా ప్రతిపక్షానికి చెందిన వ్యక్తి గెలిచారు.

రాజకీయ భేదాలున్నప్పటికీ తాను అధ్యక్షునితో కలిసిపని చేస్తానని మేయర్ అన్నారు.

వెనిజులాలో నవంబరు 24న జరిగిన ఎన్నికలను ప్రస్తావిస్తూ ప్రపంచం నలుమూలలనుండి పరిశీలకులు వెళ్లి ఎన్నికల క్రమాన్ని పరిశీలించారని స్వేచ్ఛగా ఎన్నికల గురించి వ్రాసేందుకు అవకాశం కల్పించబడిందని క్యూబా విప్లవనేత ఫిడెల్ కాస్ట్రోహవానాలో అన్నారు. ఆదర్శ ప్రాయమైన సోషలిస్టు తరహా అభివృద్ధికి ఒక నమూనాగా నిలిచే శక్తి సామర్థ్యాలు వెనిజులాకు వున్నాయన్నారు. వెనిజులా భవిష్యత్తును ఏ దుష్ట శక్తులు అడ్డుకోలేవని కాస్ట్రో అన్నారు.

\*\*\*

కమ్యూనిస్టు, వర్కర్స్ పార్టీల 10వ అంతర్జాతీయ మహాసభ నవంబరు 21-23 తేదీలలో బ్రెజిల్ నగరమైన శావోపోలోలో జరిగినది. 55 దేశాల నుండి 65 పార్టీలు హాజరయ్యాయి.

పెట్టుబడి దారీ వ్యవస్థ తీవ్ర సంక్షోభం నడుమ ఈ మహాసభ జరిగినది. బ్రెజిల్ అధ్యక్షుడు లూయిస్ ఇనాషియో లూలాదసిల్వా మహాసభలో నందే శమిచ్చారు. మహాసభకు వచ్చిన ప్రతినిధులందరూ లాటిన్ అమెరికా ప్రజల పోరాటానికి సంఘీభావంగా జరిగిన ర్యాలీలో పాల్గొన్నారు.


ఈ వార్షిక సమావేశం లాటిన్ అమెరికా గడ్డపై మొదటిసారిగా జరిగింది. ఈ ప్రాంతం నయాఉదారవాద వ్యతిరేక, సామాజ్యవాద వ్యతిరేక ప్రతిఘటనలకు కేంద్రంగా మారిందరన్న వాస్తవాన్ని మహాసభ పరిగణనలోకి తీసుకుంది.

\*\*\*

భారత - నేపాల్ దేశాల మధ్య ఇంతవరకూ వున్న రాచరిక కాలంనాటి ఒప్పందాలస్థానంలో కొత్త ఒప్పందాలను చేసుకునేందుకు భారత్ సిద్ధంగా వున్నదని భారత విదేశాంగమంత్రి ప్రణబ్ ముఖర్జీ నేపాల్ పర్యటనలో అన్నారు.

- పర్వా సత్యన్నారాయణ





# ఆశ్రయం

- మంచికంటి

నేను కడతేరి పోయిందాకా ఆ

కొంప అమ్మొద్దని చెబుతూనే ఉండా.

ఇంకా ఊళ్ళో అది ఎందుకమ్మా ఎవరో

ఒకరు ఆక్రమించేసుకుంటారు. నేనంత ఆఫీసర్ని

అయి కూడా నువ్వు ఒక్క దానివే అక్కడ ఉంటే

నాకు ఎంత నామోషీగా ఉంటుందని ఎంత వైత్రంగా

చెప్పాడు.

అయినా వాణ్ణి అనుకొని లాభమేముందిలే. నాది కదా తప్పు.

రమ్మనడంతోనే తిప్పుతా పోవడమేనా! అక్కడ ఉండే తాహతు

ఉండొద్దా. పల్లెటూరి మోటోళ్ళు ఉండే చోటేనా అది. నాబుద్ధి

గడ్డి తినబట్టిలే. పెద్దోళ్ళు ఊరకే సెప్పలా శాస్త్రాలు.

చేసుకున్న వాడికి చేసుకున్నంత మహదేవా అనీ... ఇప్పుడు

పడాల్సిచ్చింది. ఏంజేద్దాం ఆ పిలుపొచ్చేదాకా తప్పేదేముంది

అనుకుంటూ నడుం వాల్చిందామె.

“ఏంది సుబ్బప్పా నీలో నువ్వే గొణుకుంటున్నావు?” పక్కనే

వొచ్చి కూర్చుంటూ అడిగాడు సుబ్బయ్య.

ఈ వాయిసులో వొచ్చిన గాశారాన్ని అనుకుంటూ ఉండా

“నిట్టూరుస్తూ చెప్పింది. బాధ పడమాకలే. నీకు... ఎన్ని

రోజులుంటాయి కష్టాలు. మాలాంటి వాళ్ళమైతే నిష్టదరిద్దురులుం

కాబట్టి కాటికి యెల్లేదాకా తప్పవు. నీకేందప్పా. బంగారమంటిబిడ్డ

ఉంటే. నువ్వే సొరగాన్ని కాదనుకోని వొచ్చావు. అయినా నీకొడుకు

ఊరుకుంటాడా నిన్నెతుక్కుంటారాడా! తప్ప కుండా వస్తాడు

నువ్వేం బాధపడబాక పడుకో అని తనూ పక్కనే పడుకున్నాడు.

కొద్ది సేపటికి అమ్మా అమ్మా అని వెతుక్కుంటూ ఎవరో

రావడం కనిపించింది. ఎవరోలే అని పట్టించుకోలేదు వాళ్ళు

తనవైపుకే వొస్తూ లైటులేసి చూడడం మసక మసగ్గా కనిపించింది.

అతడు అసరాసరి వొచ్చి ఆమె ముందే నిలబడ్డాడు. ‘ఎవరూ’

అంటూ పరీక్షగా అతని వైపు చూసింది.

“అమ్మా నేనమ్మా సాంబయ్యని. అయ్యగారు నీకోసం గుళ్ళూ

గోపురాలన్నీ తిరుగుతున్నాడమ్మా. ఇయ్యాల లేసినేళ బాగుండబట్టి

నువ్వీడ కనిపించావు. రా తల్లీ రా బయటే ఉండారు అయ్యగారు.

రామ్మా రా వొంగి వొంగి దణ్ణం పెట్టసాగాడు. “అయ్యగారు

ఎవరికిరా అయ్యగారు. ఆహా ఎవరి కంట అయ్యగారు”

గదిమిందామె. ఆమె అరుపులకి అదిరిపడ్డాడతను.

మీకందరికీ అయ్యగారేమో! నాకు మాత్రం ఎవరూ లేరు

“పో” విదిలించింది. అతనికేమీ అర్థంగాక కాసేపు మౌనంగా

నిలబడ్డాడు. ఎంతసేపు నిలబడ్డా ఇంక ఆమెతో మాట్లాడటానికి

ధైర్యం చెయ్యలేకపోయాడు. దాంతో నెమ్మదిగా వెనుదిరిగాడు.

చెమటలు పడుతూ వొచ్చిన అతన్ని చూసి. “ఏరా ఇక్కడ కూడా

లేదా ప్రశ్నార్థకంగా చూశాడు.

“అయ్యా...” అదీ నీళ్ళు నమిలాడు....

ఏంది? “త్వరగా చెప్పి చావు” గద్దించాడు.

“అయ్యా అక్కడ ఉంది కానీ ఆడకి తమరు వొద్దయ్యా”

“ఏం..... ఏమైందంట వొస్తే” కోపంగా చూశాడు.

“అయ్యా అక్కడంతా అలగా జనం ఉండారయ్యా.”

“ఏడిశావ్ ఉంటే ఉండార్లే రా” కారులో నుండి దిగి ముందుకి

దారి తీశాడు. డోర్ మూసేసి వెనుకనే అనుసరించసాగేడు

సాంబయ్య.

లోపల రకరకాల మనుషులు పడుకుని ఉన్నట్టున్నారు.

కొందరు కబుర్లు చెప్పుకుంటున్నారు. ఇంకొందరు గురకలు పెట్టి

నిద్ర పోతున్నారు. వాళ్ళ మధ్య నడవటం అతనికి ఎంతో

అసహనంగా ఉంది. రాత్రి కాబట్టి బతికి పోయాను. లేకుంటేనా

అమ్మో అనుకుంటూ నలుదిక్కులా చూస్తూ “ఎక్కడా” నెమ్మదిగా

డ్రైవర్ని అడిగాడు.

“అయ్యా అంటూ ఆమె వైపు చెయ్యి చూపిస్తూ గుసగుసగా

చెప్పాడు సాంబయ్య. అక్కడ ఆ స్థితిలో ఆమెను చూడాల్సి

వొస్తుందని కల్లోకూడా అనుకోలేదతను. కోపం ముంచుకొచ్చింది.

అయినా అది సమయం కాదనుకుని కోపాన్ని బలవంతగా

అణచుకున్నాడు.

ఆమెకు దగ్గరగా వొచ్చాడు. “మ్మా” నెమ్మదిగా పిలిచాడు.

తన మాట తనకే సరిగా వినిపించలేదు.

వాళ్ళ అందరి మధ్యలో ఆమెను అమ్మా అని పిలవాలంటే

చాలా చిన్నతనమనిపించింది. కొంచెం పెద్దగా పిల్చాడు ఈసారి.

అతని వైపు చూసిందామె. కానీ అతనెవరో తెలియనట్టు

నిర్లక్ష్యంగా చూసి తిప్పుకుంది.

“ఏంటమ్మా ఈ ఖర్మ? ఎందుకు వొచ్చావు ఇక్కడికి?” కంఠం

కొంచెం కరుకుగా ధ్వనించింది. ఆమె అప్పటికీ అతని వైపు

చూడలేదు. సమాధానం చెప్పలేదు.

అడుగుతుంది నిన్ను కాదూ. పదివేలు కట్టాను. అక్కడికంటే

ఇక్కడ అడుక్కోవడం బాగుందా నీకు” కొంచెం కఠినంగా అన్నాడు.

చివ్వున తలెత్తి అతని వైపు తీక్షణంగా చూసింది. ఆమె

గుండెల్లో పెనుమంటలు చెలరేగాయి. సహనం హద్దులు దాటింది.

మౌనం బద్దలయ్యింది. పొంగి వొస్తున్న దుఃఖం గొంతులోనే

ఆగిపోయింది. అడుక్కుంటున్నానా నేను. ఎక్కడా?

ఎవర్ని అడిగి జేర్చావక్కడ? యాడకో తీసకపోతన్నాను రమ్మని

చెప్పావే కార్లో ఎక్కిచ్చుకోని తీసకెల్లడం బాగుందా! ఆ జైల్లో

వెయ్యడం బాగుందా! ఏది బాగుంది చెప్పు నీకు.

ఒక్క ముక్క ముందు జెబితే నా దారి నేను జూసుకునేదాన్ని

గదా! ఏమీ తెలియని అమాయకురాలిననే గదా! రెండ్రోజులు



అడుండు మళ్ళీ వస్తానని చెప్పియెళ్ళావు నువ్వు” ఆమె గొంతు గాఢదికమైంది. గతమంతా కళ్ళ ముందు నిలిచింది. కళ్ళు నీటి చెలమలే అయ్యాయి. పవిత్ర చెంగుతో కళ్ళు వొత్తుకుంటూ, ఈ వాయిసులో పడాల్సిన తిప్పలేనా ఇయ్యి” మాట జీర బోయింది.

“ఇప్పుడేమైందమ్మా నీకు? “అక్కడ ఏంది లోటు చెప్పు?”

ఇయ్యాల నువ్వు లచ్చలకి లచ్చలు తీరుండావు కాబట్టి నీకు లోటుపాట్లు తెలియవురా. ఈడ ఇంత లాపాయింట్లు లాగుతుందావే! ఎందుకు మాట్లాడవు?

అడ్డమైన వాళ్ళందరికీ సెయ్యడం తన వల్ల కాదంటనే నేను మీకు అడ్డమైనదాన్ని అయిపోయానా! నువ్వు నీ పెళ్ళాం కూడబలుక్కోని తీనకెల్లి ఆ జైల్లో యేస్తారా! ఏం ఏమీ సెయ్యకుండానే ఇంతటి వాళ్ళు అయ్యారా మీరు? ఎర్రని అగ్గిలో బడి రాత్రనకా పగలనకా కష్టపడితే గాదా నువ్వు ఇంత వాడివి అయ్యింది. నీకై నువ్వేమీ గాలికి పెరగలేదుగా?” తన పుట్టు పూర్వోత్తరాలు తొవ్వ సాగింది.

అందరూ వాళ్ళ వైపే చూస్తూ ఉండడంతో అతనికి చాలా అవమానంగా అనిపించింది. “అమ్మా అవన్నీ ఇప్పుడు ఎందుకు చెప్పు. ముందు ఇంటికి రా పోదాం” చెయ్యి పట్టి లాగబోయాడు.

చేతిని విదిల్చి కొట్టింది. ఎక్కడికిరా పోయేది “ మీ అయ్య సచ్చిపోయాడని నిన్ను గాలికి వదిలేశానా! ఎకరాలెకరాలు ఉండోళ్ళు గూడా పిల్లల్ని గొడ్ల కాడికీ, పొలాలకీ పంపుతుంటే నేను మాత్రం నిన్ను సదివిచ్చి గొప్పొణ్ణి చెయ్యాలని తపన పడిపోతినే. ఒరేయ్ ఒక్క రోజంటే ఒక్క రోజు రొండు కాళ్ళూ ఒకచోట పెట్టిన పాపాన పోలేదు! ఏ రోజు నాగా బడితే నీ సదువులకి యాడ ఆటంకం వొచ్చుద్దోనని వానకీ వారిపిడికీ భయపడకుండా ఆదుక్కుల్లో పడి కొట్టుకుపోయే దాన్నే.

ఒంట్లో బాగలేక పోయినా సరే ఆస్పత్రికి పోతే యాడ డబ్బులు అయిపోతయ్యోనని కషాయమో పాడో తాగి యెల్లబుచ్చుకునే దాన్నే గానీ ఏనాడైనా రోగానికి ఒక్క రూపాయి పెట్టి ఎరుగుదునా! సుబ్బమ్మ పీనాసి కట్టెమ్మా! ఒక్క రూపాయి గూడా దేనికి ఖర్చు పెట్టిన పాపాన పోదమ్మా అంటూ ఊర్లో అందరూ తలో రకంగా ఎగతాలి చేసినా పట్టిచ్చుకునేదాన్నా! ఇయ్యన్నీ నీకోసం గాక ఇంకెవరి కోసం చేశానా.” ఏడుపూ ఆవేదనా కలగలిసిపోయాయి. దుఃఖం కట్టలు తెంచుకుంది.

అందరి ముందూ అంత అవమానం జరిగే కంటే భూమి బద్దలై రెండుగా చీలి లోపలికి కుంగిపోతే బాగుండునని కూడా అనిపించిందతనికి. ఎవరి ముందూ వంచని తల భూమీదకు వొంగి పోయిందా రోజు.

“ఇంటికి పోదాం రామ్మ అక్కడ మాట్లాడుకుందాం”చెప్పలేక చేప్పలేక మళ్ళీ చెప్పాడు. అయినా నీ ఇంటికి వస్తే నీ పెళ్ళాం పడనిచ్చిద్దా. మేం జెయ్యలేమమ్మా మేం కడగలేమమ్మా మేం ఉతకలేమమ్మా. ఇదే పాటాయేనే ఆపైకి.

ఏం మీకంతా ఎత్తి పొయ్యకుండా, కడిగి చేయ్యకుండానే పెద్దోళ్ళు అయ్యారా! అది కాదులే. అసలుకి ముసిలీ ముతకా ఆ ఏ క్లాసు బిల్డింగుల్లో అడ్డంగా ఉండారని యాణో జైల్లో పడేసారు! పైగా యేలకు యేలు మాకు దారాగతం జేస్తున్నారని ఓ ఏడుపొకటి.

పో.....పో.....రా ఎవడిగ్గావాల మీ యేలూ లచ్చలూ. మీ దగ్గరే మూటలు కట్టుకోండి”. అంటూ కసురుకుందామె.

పోనీ పెద్దమ్మా అబ్బాయి అంతగా బతిమలాడుతుందాడు గదా! ఆయన చెప్పే మాట కూడా ఆలకించొచ్చు కదా! అప్పటి దాకా వాళ్ళ సంభాషణ విన్న ముసలాయన అనునయంగా చెప్పాడు.

కోపంగా అతని వంక చూపులు తిప్పింది. నీకు తెలవదయ్యా. తల్లికి మొగుళ్ళంటారే అట్లాంటి వోళ్ళయ్యా ఈళ్ళు పాలు తాగి రొమ్ము గుద్దే రకమయ్యా ఈళ్ళు. ఇస్వాసం లేని ఘాతుకులు.

ఈళ్ళని పెంచి పెద్ద జెయ్యడానికి మన రక్తమాంసాలు ధారపోయ్యాలి. వాళ్ళ కోసం మన ఆస్తులు అరిగిపోవాలి. అన్నీ అమిరాక మనల్ని పులిస్తరాకులుండయ్యే వాటిని ఇసిరేసినట్లు ఇసిరేసారు.

వాళ్ళ ఇందు ఇనోదాలకి ముసిలోళ్ళు అడ్డమయ్యా. అందుకే ఈడ్చిబైటపారేస్తారు. ఈడి పెళ్ళాం అనడమే గాకుండా,....దాని తరపు వాళ్ళ సేతగూడా అనిపించేడయ్యా. ఒక రోజు కోపమొచ్చి యాడన్నా దూకుదామని కూడా పోయేనయ్యా అంతకు ముందు మా ఊళ్ళో ఒకాయన అట్నే చెర్లో దూకేడు.

ఇప్పటికీ అబ్బని పోట్లని బెట్టుకున్నాడని పిల్లల్ని ఆడిపోసు కుంటున్నారు.

నావల్ల నాబిడ్డకా అపనింద ఎందుకు రావాలని ఆ గేను కాని,లేకపోతే ఏ వల్లకాట్లో బూడిదయ్యేదాన్నో....” రోదిస్తూ చెప్పిందామె.

ఆమె మాటలు వింటూ అతని మొహం నల్లగా మాడి పోయింది. అంత పెద్ద ఆఫీసర్ని అయి ఉండి కూడా ఇక్కడ ఈమె వల్ల తలదించుకోవాల్సి వొచ్చిందని మధన పడసాగేడు. అంతకంతకూ ఆమె మాటలతో ఊబిలోకి దిగబడుతున్నట్లు అనిపించ సాగిందతనికి.

ఈ పరిస్థితి నుండి ఎలా బైట పడాలో కూడా అర్థం కాలేదతనికి బోసులో చిక్కిన ఎలుకలా గిలగిల్లాడిపోతున్నాడు. “అయితే ఇప్పుడు నన్నేం చెయ్యమంటావమ్మా? ఇంటికి రమ్మంటే రానంటున్నావు. హోం నుండి పారిపోయి వొచ్చావు. ఇంక ఏం చెయ్యాలో చెప్పు.” “ఏడుపు ఒక్కటే తక్కువైంది అతని మాటల్లో.

“నీది దొంగల కొచ్చేనా! వాళ్ళది దొంగల కొచ్చేనా! ఎవరింట్లోదన్నా దొంగల కొచ్చేనా! పారిపోయొచ్చావ్ పారి పోయొచ్చావ్ అంటున్నావు. నేనేం పారిపోయి రాలా...నా పాటికి నేనొచ్చేశా అంతే...ఆ ...ఇంకోపాలి ఆ మాట అన్నావంటే మర్యాద దక్కదు. ఏమనుకుంటన్నావో!”



ఏదో ఒకట్లే అమ్మా. ముందు ఇంటికి పోదాం పదమ్మా “కాళ్ళు పట్టుకుంటాను అనే పరిస్థితికి కూడా వచ్చాడు”.

హఠాత్తుగా ఆమె రెండు చేతులూ జోడించి, అతని వైపు చూయిస్తూ “అయ్యా మీకు ఒక దణ్ణం. మీ అభిమానికొక దణ్ణం. నన్ను ఎవ్వరూ... వొల్లకాట్లో దొర్లించాల్సిన పనిలేదు. ఏ జైల్లోనూ నీను ఊపిరాడకుండా ఉండలేను. నా మానాన నన్ను కనియ్యండి. ఈ గుళ్ళోనే ఒక ముద్ద ప్రసాదం తిని ఒక మూల ముడుక్కుంటాను.

రేపు ఎప్పుడన్నా కన్ను మూస్తే ఎప్పుడో ఒకయ్య... ఇదుగో.... ఈ ముక్కు ఈ సెవులకీ ఉండయ్యే... ఇయ్యి తీసుకోని అవతలకి ఈడ్చి పారేస్తాడు. అప్పుడు కూడా నీ జోలికిరాను. పోనియ్ నీకు ఎంత దబ్బు కావాలో అదుగు ఇస్తాను. నువ్వు ఎక్కడ ఉండాలనుకుంటే అక్కడే ఉండువు గాని” రాజీ మార్గానికి వచ్చాడతను.

దబ్బులు... దబ్బులు... అంటారు. ఎప్పుడికి తెలియని దబ్బులురా అయ్యి ఇయ్యాల కట్టలు కట్టలు దబ్బు కూడేసరికి కళ్ళు నెత్తికి ఎక్కినియ్యి దబ్బులుంటే చాలా ఎవరైతేనా ఏమైనా చెయ్యొచ్చు అనుకుంటున్నారు దద్దమ్మలు.

మనిషికి కావాల్సిన అంత ప్రేమ, ఇంత ఆప్యాయత దబ్బులు తెచ్చి పెట్టవయ్యా.... సుబ్బయ్య కాస్త సెప్పయ్యా ఈడికి”...

కాలికేస్తే మెడకు మెడకేస్తే కాలికి... ఏం చెయ్యాల్లా దేముడా... తలపట్టుకున్నాడతను. సమస్యకి ఒక పరిష్కారం కనిపించిందే అనుకుంటే మళ్ళీ మొదటికే వచ్చి కూర్చుంది.

గట్టిగా కణతలు నొక్కుకుంటూ తను చేసిన తప్పుకి చింతించ సాగేడు. అయినా చివరి ప్రయత్నం చేసి చూద్దాం అనుకున్నాడు. “చివరిసారిగా అదుగుతున్నాను. వస్తావా రావా” అసహనం చివరి హద్దుల్లో నుండి మాట్లాడాడు.

“ఒరేయ్ నువ్వింక అరిసినా రాను... గీపెట్టినా రాను... జరగాల్సి నియ్యి అన్నీ జరిగి పోయినయ్యి.”

నాకు చెప్పా పెట్టకుండా నన్ను వదిలించుకోవాలి అనుకున్నప్పుడే మీ అమ్మ సచ్చిపోయిందనుకో....”

“నీ మొండితనం నీదే గానీ నన్ను అర్థం చేసుకునేదే లేదా!” అరిచినంతపని చేశాడు. ఆమె మౌనంగా ఉండిపోయింది.

“ఒరే సాంబయ్య ఇట్రారా ఇటొచ్చి ఒక రెక్క బట్టుకో తీసుకెళ్ళి కార్లో కుదేద్దాం అని ఒక చెయ్యి పట్టుకోగానే సాంబయ్య వచ్చి రెండో చెయ్యి పట్టుకున్నాడు. ఆమె ఇద్దరి చేతుల్లో పెనుగలాడ సాగింది. “ఇదుగో ఇదే సెబుతున్నా నన్ను ఇక్కడ కూడా అల్లరి పెట్టడమేం బాగా లేదు.

ఒకేళ గానీ నువ్వు ఇంత బలవంతంగా ఇంటికి తీసుకెళ్ళావే అనుకో. ఇంక ఈ భూమీద కూడా ఉండకుండా పోతాను” చాలా దృఢంగా తన నిర్ణయాన్ని చెప్పింది. అంతే పట్టుకున్న చేతిని వదిలి వేశాడతను.



## సాలీడు సురణం

- సత్యభాస్కర్

సాలీడులా దారాలు నేసి

ఎండ పొడగిట్టని వాళ్ళకి

ఒంటినిండా బట్టలు తొడిగిన నేతన్నలకు

కష్టకాలం వచ్చిందని

సిరిసిల్ల చెబుతోంది!

తిండి బట్ట నీడా తప్ప

మరే ఆశలేని కష్టజీవులకు

కష్టకాలం వచ్చిందని

సిరిసిల్ల చెబుతోంది!

కష్టజీవుల రక్తాన్ని పీల్చే దళారీగా

రాజ్యం మారందని

సిరిసిల్ల చెబుతోంది!

కష్టే ఫలి అన్న వాడిని నమ్మి

రాత్రింబవళ్ళు శ్రమించిన నేతన్నలను చూసి

మగ్గాలు ఫక్కున నవ్వుతున్నాయి

ఆకలి మంటల్లో వస్త్రాలు తగలడుతుంటే

చూడలేక

మగ్గాలు ఉరితాళ్ళను పేనుతున్నాయి

బతుకు బరువయ్యిన నేతన్నలకు

విముక్తి ప్రసాదించే ఉరికంబాలవుతున్నాయి!

✱

దాంతో సాంబయ్య కూడా వదిలివేశాడు. “ఛీ...ఎక్కడో చావు” అంటూ విసురుగా వెనక్కు తిరిగాడు. సాంబయ్య అతన్ని అనుసరించ సాగేడు. కొద్ది దూరం పోయిన తరువాత ఏదో గుర్తుకువచ్చిన వాడిలాగా ఆగేడు. జేబు తడుముకున్నాడు. నోట్ల కట్టలు వెచ్చగా తగిలాయి. వడివడిగా ఆమె దగ్గరకు వచ్చాడు.

అతన్ని చూసి భయపడ్డట్టుగా వెనక్కు జంకిందామె. అతను జేబులో నుండి నోట్ల కట్ట తీసి బలవంతంగా ఆమె చేతివేళ్ళు తెరిచి చేతిలో ఉంచి అంతే వేగంతో వెనుదిరిగాడు.

పోతున్న అతని వంకా, నోట్ల వంకా మార్చి మార్చి చూడసాగిందామె. ఆమె ఆవేశం కట్టలు తెంచుకుంది. కంఠనరాలు బిగుసుకున్నాయి. “బొందలో పూడ్చి పెట్టడానికా ఈ దబ్బు ఇదే గదంట్లా మిమ్మల్ని ఆడిస్తుంది. ఇది మూటలు మూటలు మూలగ బట్టి గదా మీకు మనుషులు కనబడకుండాపోతుంది.” అంటూ నోట్ల కట్టను విసిరి కొట్టింది. అది ఎదురుగా ఉన్న స్తంభాన్ని తాకింది. నోట్లు గాల్లో గిరికీలు కొడుతూ ఎగరసాగేయి. ముందుకి సాగుతున్న అతను ఆకాశంలో ఎగురుతున్న నోట్లవంక చూశాడు. అయినా ఆగలేదు. ముందుకి సాగుతూనే ఉన్నాడు. ఆమె అతను పోయిన వైపు చూస్తూనే ఉంది.

✱



## రాజకీయ ప్రయోజనాల కోసమే హిందూమతోన్మాదుల దాడులు

ఇటీవలి కాలంలో హిందూమతోన్మాద సంస్థలయిన ఆర్ఎస్ఎస్, విహెచ్పి, భజరంగ్ దళ్ తదితర సంస్థలు మైనారిటీ ప్రజలయిన క్రైస్టియన్లు, ముస్లింల మీద బరితెగించి దాడులకు పాల్పడుతున్నాయి. ఒరిస్సాలోని కందమాల్, కర్నాటకలో క్రైస్తవుల మీద దాడులు, ఆంధ్రప్రదేశ్ ఆదిలాబాద్ జిల్లా భైంసా, వతోలిలలోను, అస్సాం తదితర ప్రాంతాలలో ముస్లింలమీద దాడులు 2002 సం॥ నాటి గుజరాత్ మారణకాండను గుర్తుకు తెస్తున్నాయి. మెజారిటీ మతస్తులయిన హిందువులలో మైనారిటీల పట్ల ద్వేషాన్ని రెచ్చగొట్టడం, వారందరినీ తమ ఓటుబ్యాంకుగా మార్చుకొని కేంద్రంలోను, రాష్ట్రాలలోనూ అధికారాన్ని చేజిక్కించుకోవడం హిందూమతోన్మాదులయిన బిజెపి, ఆర్ఎస్ఎస్ ల పథకంగా వుంది. ఈ రకమయిన ప్రయోగాన్ని గుజరాత్ లో చేసి విజయం సాధించడంతో దేశమంతటా అదే ప్రణాళిక అమలు చేయడానికి కంకణం కట్టుకున్నారు. అందులోనూ మధ్యప్రదేశ్, రాజస్థాన్, ఛత్తీస్ గఢ్, మిజోరాం, ఢిల్లీ, జమ్మూ & కాశ్మీర్ ఎన్నికలు ప్రకటించడంతో ఈ మతోన్మాదులు తమ విచ్చిన్నకర ఎజండాను మరింత వేగవంతం చేస్తున్నారు. ఈ రాష్ట్రాలలో ఆధిపత్యం సాధించి రాబోయే పార్లమెంటు ఎన్నికల్లో కేంద్రప్రభుత్వం ఏర్పాటు చేయగలమని ఆశలతో వున్నారు.

**ఒరిస్సా మారణకాండ :** ఒరిస్సా రాష్ట్రంలోని కందమాల్ జిల్లాలో విహెచ్పి, ఆర్ఎస్ఎస్, భజరంగ్ దళ్ క్రైస్తవుల మీద సాగించిన మారణకాండను పరిశీలిస్తే ఇది స్పష్టమవుతుంది. ఒక పథకం ప్రకారం ఈ ప్రాంతంలోని దళిత క్రైస్టియన్లకు వ్యతిరేకంగా మెజారిటీ గిరిజన తెగల ప్రజలలో హిందూ మతోన్మాదాన్ని రెచ్చగొట్టారు. 1969 సం॥లో కందమాల్ జిల్లాలో విహెచ్పి నాయకుడయిన లక్ష్మణానంద సరస్వతి ఆశ్రమం స్థాపించడంతో ఈ కార్యక్రమానికి శ్రీకారం చుట్టారు. పేదరికం తాండవించే ఒరిస్సాలో వెనకబడిన జిల్లా అయిన కందమాల్ లోని దళితులు, గిరిజనులలో అత్యధికులు పేదరైతులు. అటవీ ఉత్పత్తులు సేకరించి బ్రతికేవారుగా వున్నారు. పరాయి జిల్లాలయిన గజపతి లేదా గంజాం జిల్లా నుండి వచ్చిన అగ్రకులాల బడాపెట్టుబడిదారుల దోపిడిలో నలిగిపోతున్నారు. వారిలో పానో కులానికి చెందిన దళితులు అంటరానివారిగా వివక్షకు గురవుతున్నారు. హిందూ దేవాలయాలలోకి ప్రవేశించడానికి ఆ దళితులు ప్రయత్నించడం, అగ్రకులాలు వారిని అడ్డుకోవడం ఈనాటికి జరుగుతోంది. ఆ విధంగా పేదరికంలో నలిగిపోతూ హిందూమతంలో కులవివక్షకు గురవుతున్న దళితులలో అత్యధికులు క్రైస్తవులుగా మారడంలో ఆశ్చర్యం లేదు. దీన్ని సాకుగా తీసుకుని బడా వ్యాపారుల అండదండలతో లక్ష్మణానంద సరస్వతి గిరిజన తెగలలో హిందూ మతోన్మాదాన్ని నూరిపోసి రెచ్చగొట్టాడు. దాని ఫలితంగానే 1990 నుండి దళితులపై దాడులు కొనసాగుతున్నాయి. రామజన్మభూమి వివాదం నుండి ఈ దాడులు మరింతగా ఎక్కువయ్యాయి. 1992లో రామజన్మభూమి యాత్ర సందర్భంగా దారిపొడుగునా చర్చిలు ధ్వంసం చేశారు 1999 జనవరి 22 నాడు కుష్మరోగులకు సేవ చేస్తున్న గ్రాహం స్ట్రెయిన్ ను అతడి ఇద్దరు కుమారులను సజీవ దహనం చేసి దేశవ్యాప్తంగా సంచలనం సృష్టించారు. 2000 సం॥లో జరిగిన ఎన్నికలలో అధికారంలోకి వచ్చిన బిజెడి-బిజెపి ప్రభుత్వం

విహెచ్పి, ఆర్ఎస్ఎస్ లకు పూర్తి స్వేచ్ఛనిచ్చింది. 2004 సం॥లోనూ హిందూ మతోన్మాద దాడులు పెద్దఎత్తున జరిగాయి. అక్కడి ప్రజలలో మతవిద్వేషాలు రగిలించి హత్యాకాండకు మూలకారకుడయిన లక్ష్మణానంద సరస్వతిని పలుమార్లు హెచ్చరించి మావోయిస్టులు 23 ఆగస్టు 2008 నాడు హత్య చేశారు. అత, ప్రవర్తన మార్చుకోనందుకే ఈ హత్య చేశామని మావోయిస్టు పార్టీ ప్రకటించింది. అయినప్పటికీ లక్ష్మణానంద సరస్వతిని క్రైస్తవ మిషనరీలు హత్య చేసారని ప్రచారం చేసి దళిత క్రైస్తవులమీద పెద్ద ఎత్తున దాడులకు పాల్పడ్డారు. వేలాది మంది పారిపోయి అడువులలోనూ శరణార్థి శిబిరాలలోనూ దాక్కివాల్సి వచ్చింది 96 చర్చిలు, 14 శిక్షణా కేంద్రాలు ధ్వంసం అయ్యాయి. హత్యలు, అత్యాచారాలు, దోపిడీలు యధేచ్ఛగా సాగించారు. అధికార యంత్రాంగం దాడులు చేసిన హిందూ మతోన్మాదులకే అండగా నిలుస్తున్నాయి.

**రాజకీయ ప్రయోజనాలు:** ఈ రకంగా ఒరిస్సాలో మతతత్వాన్ని పెంచిపోషించి హింసాకాండకు పాల్పడి ఆదివాసీల కోసం రిజర్వు చేసిన ఐదు లోక్ సభ స్థానాలలో నాల్గింటిని బిజెపి గెల్చుకోగలిగింది. రాబోయే అసెంబ్లీ, పార్లమెంటురి ఎన్నికలలో కూడా ఇదే రకమైన మతవిద్వేషాన్ని, హింసాకాండను రెచ్చగొట్టి మెజారిటీ హిందూ ప్రజలను తన ఓటు బ్యాంకుగా మార్చుకోవాలని బిజెపి ప్రయత్నిస్తున్నది. మన రాజ్యాంగం దేశపౌరులందరికీ ప్రసాదించిన మతస్వేచ్ఛను, లౌకిక ప్రజాతంత్ర హక్కులను విధ్వంసం చేస్తోంది. హిందూ మతోన్మాద దాడులలోను, ఉగ్రవాదుల దాడులలోనూ ఎంతో మంది అమాయకులు బలవుతున్నారు. కేంద్ర ప్రభుత్వంలో అధికారంలో వున్న యుపిఎకి నాయకత్వం వహిస్తున్న కాంగ్రెస్ పార్టీ సంకుచిత రాజకీయ ప్రయోజనాలు ఆశిస్తూ హిందూ మతోన్మాదుల పట్ల కఠినంగా వ్యవహరించకుండా దేశాన్ని మరింత ప్రమాదంలోకి నెడుతోంది.

ప్రభుత్వం అనుసరిస్తున్న ప్రపంచీకరణ విధానాల ఫలితంగా అధిక ధరలు, నిరుద్యోగం, పేదరికం, అతితక్కువ వేతనాలతో నానాబాధలు పడుతున్న కార్మిక వర్గం దోపిడి దారులకు వ్యతిరేకంగా ఐక్యపోరాటం చేయకుండా మతోన్మాదం కార్మికులలో చీలికలు సృష్టిస్తోంది. పెట్టుబడిదారుడు, కార్మికుడు, భూస్వామి, పేదరైతుల మధ్య వుండే వైరుధ్యాలను కప్పిపెట్టి మతం పేరిట ప్రజలను ఒకరిమీద ఒకరిని ఉసిగొల్పుతూ దోపిడి దారులు క్షేమంగా వుంటున్నారు. కార్మికవర్గం ఈ ఉచ్చులో పడకుండా హిందూ మతోన్మాదాన్ని ఓడించడంలో అగ్రభాగాన వుండాలి. దానితోపాటు ఉగ్రవాదాన్ని నిరసిస్తూ కార్మికవర్గ నాయకత్వంలో ఐక్యపోరాటాల ద్వారానే సమాజంలో శాంతి, సోదరత్వం, నెలకొంటుందని దోపిడి అంతమౌతుందని ప్రజలను చైతన్యవంతులను చేయాలి. దేశ స్వాతంత్ర్యం కోసం భుజం భుజం కలిపి పోరాడిన హిందూ, ముస్లిం, సిఖ్, ఇస్లామీ సోదరులందరూ హిందూమతోన్మాదాన్ని మన దేశంలో దాన్ని పెంచిపోషిస్తున్న అమెరికన్ సామ్రాజ్యవాదాన్ని ఓడించడానికి ఐక్యం కావాలి. రాబోయే ఎన్నికలలో వామపక్ష లౌకిక, ప్రజాతంత్ర శక్తులను గెలిపించడం ద్వారా హిందూమతోన్మాద శక్తులను ఓడించాలి.

- దినకర్




# రాష్ట్ర కార్మికోద్యమ చరిత్రలో మూల మలుపు

## కా॥ నండూరి ప్రసాదరావు 7వ వర్ధంతి సెమినార్

“యాకో లెప్ట్ ది బే” అంటాడు శ్రీశ్రీ. అంటే బాణం విల్లును వదలించి అని అర్థం. అసంఘటిత రంగంపై కేంద్రీకరించాలని 2006 జనవరిలో కడపలో జరిగిన సిఐటియు రాష్ట్ర మహాసభ నిర్ణయించింది మొదలు శ్రీశ్రీ మాటలు నిజం చేస్తూ సాగుతున్నది రాష్ట్రంలో సిఐటియు ప్రస్థానం. నవంబర్ 29న నండూరి ప్రసాదరావు గారి 7వ వర్ధంతిని పురస్కరించుకుని రాష్ట్ర కమిటీ నిర్వహించిన రెండు రోజుల సెమినార్ (29, 30 తేదీల్లో) ఈ ప్రస్థానం లో ఖచ్చితంగా “మూలమలుపే”.

ఉప్పుకి, కర్పూరానికి వున్న తేడా, పురుషులకి పుణ్యపురుషులకి వున్న తేడా గురించి చెప్పిన వేమన మనుషులకి “మనీషు”లకి

ప్రారంభించారు. తొలుత కా॥ నండూరి చిత్రపటానికి సీనియర్ సిఐటియు నాయకులు కా॥ పర్సా సత్యనారాయణ గారు పూలమాల వేశారు. “రెడ్ శాల్యూట్ కా॥ఎన్.పి.ఆర్!” “కా॥ ఎన్.పి.ఆర్. అమర్ హై!” నినాదాలతో హాల్‌ంతా దద్దరిల్లింది. అనేక కార్యక్రమాల వత్తిడి వున్నా, ముఖ్యంగా తమ శాసనసభ సమావేశాలు జరుగుతున్నా కా॥ నండూరి పై వున్న గౌరవంతో ఈ సెమినార్‌కు హాజరైన కా॥ మృణాల్ బెనర్జీ తన ప్రసంగంలో అసంఘటిత రంగంలోని కార్మికులను సంఘటితం చేయాల్సిన ఆవశ్యకత గురించి వివరించారు. తమ ప్రభుత్వం వున్న వనరుల్లో అసంఘటిత కార్మికులకు అందిస్తున్న చేయూత గురించి



వున్న తేడా గురించి చెప్పలేదు. ఏ ‘మనిషి’ని చూసి ‘చావు’ పారిపోతుందో, భౌతికంగా కనుమరుగైనా నిత్యశక్తి వంతులుగా ఎవరు ఉండగల్గుతారో అటువంటి వారినే ‘మనీషు’లంటారు. కా॥ ఎన్.పి.ఆర్. ఆ కోవకి చెందిన వారు. తనకు సంక్రమించిన భూములు, పొలాలు ప్రజల కోసం, ప్రజాఉద్యమాల కోసం కా॥ఎన్.పి.ఆర్. తరం వారు త్యాగం చేసినా దినదిన ప్రవర్ధమానమై, రాష్ట్రంలోని అన్ని జిల్లాలకు, మండలాలకు శాఖోపశాఖలుగా విస్తరించిన సిఐటియు అంతా ఆయన ఆస్తే కదా! ఈ వందలాది కార్యకర్తలంతా ఆయన సంతానం కాక మరెవరు ?

### సెమినార్ విశేషాలు

29 ఉ॥ 11గం॥లకు సెమినార్ ప్రారంభమైంది. బెంగాల్ కార్మిక శాఖామంత్రి కా॥ మృణాల్ బెనర్జీ సెమినార్‌ను

వివరించారు. జంట నగరాల్లోని ఆటో కార్మికులపై అధ్యయనం చేసిన డా॥ ఎం.వి.లక్ష్మి దేవి (రెడ్డి కాలేజీలో అసోసియేట్ ప్రొఫెసర్) గారు ఆటో కార్మికుల జీవితాల్లోని వివిధ కోణాలను ఆవిష్కరించారు. రాష్ట్ర ప్రధాన కార్యదర్శి కా॥ సుధాభాస్కర్ విజయవాడ నగరంలోని తోపుడు బళ్ళ కార్మికులపై తన అధ్యయనాన్ని వివరించారు.

ఈ మొదటి సెషన్ సెమినార్‌కు సిఐటియు రాష్ట్ర కోశాధికారి కా॥ పి.రాజారావు అధ్యక్షత వహించారు. ఆయన కుటుంబ సభ్యులు, ప్రముఖ అణుశాస్త్రవేత్త డా॥ గోపాలకృష్ణన్ వంటి ప్రముఖులు ఈ ప్రారంభ సమావేశానికి హాజరయ్యారు.

3 గం॥లకు ప్రారంభమైన రెండవ సెషన్‌కు సిఐటియు సీనియర్ నేత కా॥ కొండ్రగుంట వెంకటేశ్వర్లు అధ్యక్షత వహించారు. ఈ సెషన్ ప్రారంభించాల్సిన శ్రీ భన్వర్ లాల్ (ముఖ్య



కార్యదర్శి, కార్మిక, ఉపాధి, ట్రైనింగ్ మరియు ఫ్యాక్టరీలశాఖ) గారు అని వార్యకారణాల వల్ల ఢిల్లీ కెళ్ళాల్సి వచ్చింది. గుంటూరు వద్ద పడ్డ భారీ వర్షాల్లో చిక్కుకున్న శ్రీ వేణుగోపాల్, అనారోగ్యం వల్ల శ్రీమతి కె.పద్మ రాలేకపోయినా సిఐటియు రాష్ట్ర అధ్యక్షులు కా॥ ఎస్.వీరయ్య ఈ సెషన్ ను ప్రారంభించారు.

సా॥ 6గం॥లకు 3వ సెషన్ ప్రారంభమైంది. మరో సీనియర్ నేత కా॥ ఎం.ఎన్.రెడ్డి అధ్యక్షత వహించిన ఈ సెషన్ ను ఢిల్లీ సిడబ్యూడిఎస్ కి చెందిన సీనియర్ రీసెర్చ్ అసోసియేట్ శ్రీమతి ఇంద్రాణి మజుందార్ ప్రారంభించారు. వలస కార్మికుల జీవితాలపై గుండెలు పిందే రీతిలో ఆమె వివరించారు. అనంతరం కస్తూరి బా మహిళా కళాశాలో రీడర్ డా॥ మాధవి బీడీ కార్మికులకున్న చట్టాలు, వాటి పునాది అవి అమలు అవుతున్న తీరు, కార్మిక సంఘాల వైఫల్యాలు మొదలైన అంశాలను వివరించారు.

### స్మారక నిధి

“నందూరి ప్రసాదరావు స్మారకనిధి” పేర ఒక కార్పస్ ఫండ్ ఏర్పాటు చేయాలని, ప్రతి సం॥న వర్ధంతి రోజు సెమినార్లు నిర్వహణకు, ఉద్యమ విస్తరణకు నిధిగా దాన్ని వినియోగించాలని సిఐటియు రాష్ట్ర కమిటీ నిర్ణయించింది. అనేక రంగాల కార్మికులు, ఉద్యోగులు, రిటైర్ అయిన ఉద్యోగులు పెద్దఎత్తున స్పందించారు. ఆయన భార్య సుమిత్రగారు రూ. 25వేలు ఇవ్వటమే గాక ప్రతి సం॥ 5వేల రూ॥లు ఇస్తానని కూడా ఆమె వాగ్దానం చేశారు. వారి బంధువలనేకమంది స్పందించటమే గాక సిఐటియు కార్యకర్తలు ఉదారంగా ముందుకొచ్చారు. దాదాపు అనుకున్న లక్ష్యానికి కార్పస్ నిధి సేకరణ చేరుకున్నది. కా॥ ఎన్.పి.ఆర్. చేసిన త్యాగం, తన యావదాస్తిని ఉద్యమానికే అంకితమిచ్చిన వైనం చెప్పి మరీ దాతలు తమ సాయమందించారు.

### కార్మికుల ఆర్థిక, సామాజిక స్థితిగతులపై అధ్యయనం

రాష్ట్రంలోని ప్రతి సిఐటియు పూర్తికాలం కార్యకర్త ఈ అధ్యయనం చేయాలనుకున్నా వివిధ కార్యక్రమాల వత్తిడి వల్ల వాయిదాపడ్తూ వచ్చింది. సెప్టెంబర్ లో జరిగిన రాష్ట్ర కమిటీ నిర్ణయం మేరకు ఆఫీసు బేరర్లందరూ ఈ సర్వే నిర్వహించారు. మరికొందరు ఇతర కామ్రేడ్స్ కూడా చేశారు.

ఎవరు నిష్ణాతులు కాకున్నా, నిష్ణాతుల గైడెన్స్ లేకున్నా గట్టి ప్రయత్నం జరిగింది. వివిధ రంగాల కార్మికుల జీవితాల్లోకి తొంగి చూడ్డానికి మంచి అవకాశం దొరికింది. ఈ అధ్యయనాలకు అనేక పరిమితులున్నా, నేర్చుకునేందుకు నాయకత్వానికి బాగా ఉపయోగపడింది. తదుపరి అధ్యయనాలకు, చేసిన అధ్యయనం లోనే ఇంకా లోతుగా తెలుసుకునేందుకు నాయకత్వానికి సెమినార్ ఉపయోగపడింది.

వివిధ రంగాల నుండి హాజరైన ప్రతినిధులంతా తమ గురించి, తామనుభవిస్తున్న బాధల గురించి నాయకత్వం చెప్పున్న విశ్లేషణలను శ్రద్ధగా వినడమే గాక, తాము కూడా సెమినార్ లో భాగస్వాములైనట్లు భావించారు.

మొత్తం నాయకత్వం 2, 3 సార్లు తామెంచుకున్న జిల్లాలకు తిరిగి కార్మికుల్ని కలిసి సమాచారం సేకరించారు. అధ్యయనంలో, విశ్లేషణలో తరతమ తేడాలున్నా గుర్తించతగ్గ కృషి చేశారు.

30వ తేదీ జరిగిన 4వ సెషన్ అత్యంత ప్రాధాన్యత కల్గినది. ఈ సెమినార్ ను సిఐటియు అఖిలభారత కార్యదర్శి కా॥ దీపాంకర్ ముఖర్జీ ప్రారంభించారు. పెద్దఎత్తున విస్తరిస్తున్న అసంఘటిత కార్మికుల గురించి ట్రేడ్ యూనియన్ ఉద్యమం పట్టించుకోదని అటు ప్రభుత్వం, ఇటు పెట్టుబడిదారులు చేస్తున్న ప్రచారం తప్పని ఈ సెమినార్ ఉదాహరణ అంటూ ప్రారంభించిన కా॥ దీపాంకర్ ప్రజాస్వామ్య దేశమని చెప్పుకునే మన దేశంలో 94 శాతంగా వున్న అసంఘటిత కార్మికుల గొంతే వినపడక పోతే దాన్ని ప్రజాస్వామ్య మంటామా? అని ప్రశ్నించారు. కేంద్రం తెచ్చిన అసంఘటిత కార్మికుల బిల్లుకు అన్ని కార్మిక సంఘాలు ఏకగ్రీవంగా చేసిన సవరణలు కూడా యుపిఎ ఆమోదించలేదని కేంద్ర ప్రభుత్వాన్ని విమర్శించారు. 40-42 కోట్ల మంది వున్న అసంఘటిత కార్మికులు, 3 కోట్లుగా వున్న సంఘటిత కార్మికులు 10-15 కోట్లున్న నిరుద్యోగులు సమైక్య పోరాటాలకు సన్నద్ధమవ్వాలని ఆయన పిలుపునిచ్చారు. విస్తరిస్తున్న అసంఘటిత రంగం ఐక్య ఉద్యమాలను డిమాండ్ చేస్తున్నదని రాష్ట్ర అధ్యక్షులు కా॥వీరయ్య ప్రవేశ పెట్టిన పత్రం పేర్కొన్నది. ప్రభుత్వ రక్షణలు లేకుండా పోయిన తర్వాత ఎలాగైనా ఉపాధి కాపాడుకోవాలన్న అభిద్రతా భావంలోకి కార్మికులు నెట్టబడ్తున్నారు. దానికితోడు కుల, మత, ప్రాంతీయ భావాలు కార్మికుల్ని చీలదీస్తున్నాయి. ఈ నేపథ్యంలో ఐక్యఉద్యమాల ప్రాధాన్యత పెరిగిందని పత్రం పేర్కొంది. దీనిపై ఏఐటియుసి రాష్ట్ర ప్రధాన కార్యదర్శి కా॥పి.జె.చంద్రశేఖర్, హెచ్.ఎం.ఎన్. నాయకులు కా॥వి.పి.ఆర్.పిళ్ళై, ఐఎన్ టియుసి రాష్ట్ర కార్యదర్శి శ్రీ చంద్రశేఖర్, టిఎన్ టియుసి నాయకులు రాంబాబు, సి.జి. కాన్వెడరేషన్ నాయకులు కా॥ అజిత్, ఇన్సూరెన్స్ రంగ నాయకులు కా॥వి.రమేష్, ఎన్.సి.బి.ఇ. నాయకులు కా॥నందకిషోర్, బెఫి నాయకులు కా॥ పి.వెంకట్రామయ్య, ఆలిండియా యు.టి.యు.సి. నాయకులు కా॥ సుధీర్, ఏఐఎఫ్ టియు నాయకులు కా॥ చంద్రన్నలు తమతమ సంఘాలు అవగాహనను, అభిప్రాయాలను తెలియ చేశారు. వారందరి అభిప్రాయంలో కూడా ఈ సెమినార్ ఒక మూలమలుపు. భవిష్యత్ లో ఐక్యఉద్యమానికి బాటలు వేసేందుకు ఈ సెమినార్ తోడ్పడుతుంది.

- ఆర్.ఎన్.బి.





# తుంటరి కొంగ




రామాపురం గ్రామ శివార్లలో వున్న అతి పెద్ద మర్రిచెట్టుపై సూర్యుడు రెండొందలకు పైగా తెల్లని కొంగలు నివాసముండేవి. ప్రతిరోజూ దగ్గరలో వున్న చెరువుకి వెళ్లి చేపల్ని వేటాడి ఆహారం సంపాదించుకునేవి. అయితే వేసవిలో చెరువు పూర్తిగా ఎండిపోతుండడంతో అవి మరికొద్ది దూరంలో వున్న అడవికి పోయి కష్టపడి ఆహారం సంపాదించుకునేవి. అవి ఏ పనిచేసినా కలిసిమెలిసి చేస్తూ, ఏనిర్ణయం తీసుకున్నా సమిష్టిగా తీసుకుంటూ ఐకమత్యంగా వుండేవి. వీటి ఐకమత్యం గురించి తెలిసిన గ్రద్దలు రాబందులు లాంటి పక్షులు వాటిమీద, అవి పెట్టే గుడ్డమీద దాడి చేయడానికి భయపడేవి. కొంగలు కలిసికట్టుగా దాడిని ప్రతిదాడితో సమర్థవంతంగా ఎదుర్కొగలవని గ్రద్దలకు, రాబందులకు బాగా తెలుసు. ఒకే బాట తీరున వుండటంవలన కొంగలు ఎటువంటి భయాలు ఆందోళనలు లేకుండా స్వేచ్ఛగా సంతోషంగా జీవించగలిగేవి.

అయితే ఆ కొంగల గుంపులో అన్నింటికన్నా చిన్నదైన ఓ కొంగ మాత్రం 'తనకి అన్నీ తెలుసు, ఎవరి మాటా వినాల్సిన అవసరం లేదని' భావించేది. కాస్త పెద్దదయి, బాగా ఎగరడం నేర్చుకున్న తరువాత దానికి మరింత ఆహంకారం పెరిగిపోయింది.

అమ్మా నాన్న చెప్పినా వినకుండా అల్లరిచేసేది. పెద్ద వాళ్లు చెప్పిన మాటకి ఎప్పుడూ ఎద్దేమంటే తెద్దేం అంటూ అడ్డం తిరిగేది. దానితో దానిని అందరూ తుంటరి కొంగ అనేవారు.

ఆహారం కోసం కొంగల గుంపు ఓ త్రిభుజాకారంలో ఏర్పడి ఆకాశంలో ఎగురుకుంటూ వెళ్లేది. వయసులో చిన్న కొంగలన్నీ త్రిభుజం మధ్యలోను, పెద్ద కొంగలు త్రిభుజం అంచుల్లోను వుండాలని కొంగల గుంపు నియమం. కానీ తుంటరి కొంగ మాత్రం ఆనియమాన్ని పెడచెవిన పెట్టేది. గుంపు వెనకాతలకి వెళ్లి గాల్లో పట్టెలు కొట్టడం, మొగ్గలు వేయడం లాంటి అల్లరి పనులు చేస్తుండేది.



చివరికి ఒకరోజు ఎవరికీ చెప్పకుండా ఎప్పుడూ వెళ్లే చెరువుకి కాకుండా దూరంగా వుండే అడవికి ఒంటరిగా ఆహారం కోసం వేటకి బయల్దేరింది తుంటరి కొంగ. ఎప్పుడూ 'అది చేయాలి ఇది చెయ్యకూడదు' అంటూ సతాయించే అమ్మానాన్న ఇతర పెద్ద కొంగలు లేకపోవడంతో సంతోషంగా అడవికి చేరుకుంది. కాసేపు తనకిష్టమొచ్చినట్లు అడవంతా తిరిగింది కానీ కొంగ సంతోషం ఎంతోసేపు నిలవలేదు. ఒంటరిగా వచ్చిన తుంటరి కొంగని గమనించిన మూడు గ్రద్దలు దానిని చుట్టుముట్టి 'మీ

కొంగలు ఎప్పుడూ ఒకగుంపుగా తిరగడంవలన కొంగ మాంసం రుచి చూసే అవకాశం మాకు దొరకలేదు, కానీ ఈ రోజు నువ్వు ఒంటరిగా అడవికి వచ్చి ఆ అవకాశాన్ని మాకు కల్పించావు' అన్నాయి. వాటి ఉద్దేశం అర్థమైన తుంటరి కొంగ భయంతో వణికిపోయింది. అమ్మా నాన్న, పెద్దల మాటల్ని పెడచెవిన పెట్టినందుకు తనకు తగిన శాస్తి జరిగిందని భావించింది. ఈరోజుతో తనకి భూమిమీద నూకలు చెల్లిపోతాయనుకుంది. తమ వాడైన గోళ్లతోను ముక్కుతోను గ్రద్దలు తుంటరి కొంగపై దాడి చేయడానికి సన్నద్ధమవుతుండగా, దూరంగా

పెద్దగా అరుచుకుంటూ వస్తున్న కొంగల గుంపు కనిపించి ఆ మూడు గ్రద్దలు భయంతో వేరే దిశగా ఎగురుకుంటూ పారిపోయాయి.

తను వాళ్ల మాట వినకున్నా తన ప్రాణాల్ని కాపాడడానికి మొత్తం గుంపంతా తరలిరావడంతో తుంటరి కొంగకి అర్థమైంది తాను చేసిన తప్పుమిటో. స్వేచ్ఛ, సంతోషం అంటే విచ్చలవిడిగా తిరగడం కాదని పెద్దలు, తల్లిదండ్రులు చెప్పిన బాటలో విజయవంతంగా వెళ్లడమేనని అర్థమైంది తుంటరి కొంగకి. ఆరోజునుంచి తనపై వున్న 'తుంటరి కొంగ' అన్న ముద్ర చెరిగిపోయేలా ప్రవర్తన మార్చుకుని మంచి కొంగగా పేరు సంపాదించుకుంది.





## GOVERNMENT OF ANDHRA PRADESH ABSTRACT

Women Dev. & Child Welfare Dept - Enhancement of monthly honorarium from Rs.400/- P.M. to Rs. 700/- P.M. to Anganwadi Worker and from Rs. 200/-P.M. to Rs. 450/-P.M. to Anganwadi Helpers with effect from 01-09-2008- Orders - Issued.

**WOMENDEV.CHILD WELFARE & DISABLED WELFARE (ICDS) DEPT.**

**G.O.Ms. No.39**

**Dt. 12-11-2008**

**Read the following**

- 1) G.O.Ms. No. 49, Edn.(SE) prog- I Dept, dt.2-5-2000.
- 2) G.O.Ms. No. 9, WD,CW &DW (ICDS) DEPT., DT.23-02-2005
- 3) G.O.Ms. No.15, WD,CW &DW (ICDS), DEPT, DT. 29.05.2006.
- 4) From the Director, WD &CW, Lr.No. 2748/K1/2008-1, dt 15.04.2008.

\*\*\*

### **ORDER :**

In the G.O, 1<sup>st</sup> read above, convergence of ECE under then DPEP and ICDS Scheme was ordered In G.O. 2<sup>nd</sup> read above, orders were issued upgrading all the Anganwadi Centers into ECE Centers in a phased manner and enhanced monthly honorarium by Rs. 200/- to Anganwadi Worker and Rs. 100/- per Anganwadi Helper w.e.f. 01.04.2005.

2. The Director, Women Development & Child Welfare, A.P. Hyderabad in her letter 4<sup>th</sup> read above has stated that several representations have been received from the Anganwadi Workers, requesting for enhancement of their honorarium.
3. Govt. after careful examination of the proposal of Director, Women Development, Child Welfare hereby revise the monthly honorarium payable by State Government w.e.f. 01.09.2008 as detailed below.

| S.No. | Category         | Existing<br>Honorarium | Enhancement<br>Approved | Revised Rate |
|-------|------------------|------------------------|-------------------------|--------------|
| 1.    | Anganwadi Worker | Rs. 400                | Rs. 300                 | Rs. 700      |
| 2.    | Anganwadi Helper | Rs. 200                | Rs. 250                 | Rs. 450      |

4. The additional amount of Rs. 29.45 Crores required towards payment of monthly Honorarium to the Anganwadi Workers/Helpers at enhanced rates during 2008-2009 shall be met from the savings available under Supplementary Nutrition budget, and also from the savings available under State Honorarium Head.
5. The expenditure shall be debited to the following head of Account
  - a) "2235 - Social Security and Welfare - 02 Social Welfare - MH - Child Welfare - GH 11 Normal State Plan - GH (09) ICDS 280 - 283 Payments to Anganwadi Workers."
  - b) " 2235 -Social Security and Welfare - 02 Social Welfare - MH - 796 - Tribal area sub- plan - GH 11 Normal State Plan - SH (05) ICDS 280 - 283 Payment to Anganwadi Workers."
  - c) " 2235 -Social Security and Welfare - 02 Social Welfare - MH - 789 - Special component plan for Schedule Castes GH 11 Normal State plan -SH (08) ICDS 280 Payments to Anganwadi Workers."
6. The Director, Women Development and Child welfare is requested to submit the re-appropriation proposals after receipt of the GO.
7. This order issues with the concurrence of finance (Exp. WD, CW & DW) Deptt., vide their U.O.No 29594/ 220/ Exp. WD/2008, dt: 16.10.1008

(BY ORDER AND IN THE NAME OF THE GOVERNOR OF ANDHRA PRADESH)

**M.CHAYA RATAN**


PRINCIPAL SECRETARY TO GOVERNMENT







KLVO 2A 419







మనసు ఫౌండేషన్  
పుస్తకాల పరిశీలనాపట్టిక

|                      |            |
|----------------------|------------|
| పుస్తకం పంఖ్య        | KLVOIA 419 |
| పుస్తకం పేరు         | Sanskritam |
| తారీఖు               | 25/8/23    |
| ముందు అట్ట           | yes        |
| వెనుక అట్ట           | yes        |
| మొత్తం పేజీలు        | 87         |
| పెద్ద సైజు పేజీలు    | No         |
| ఖాళీ పేజీలు          | No         |
| లేని పేజీలు          | No         |
| తయారు చేసినది        | Nandini    |
| పేజీలు విడదీసినది    | Nandini    |
| స్కాన్ చేసినది       | Nandini    |
| పరీక్ష చేసినది       | Pragathi   |
| పేజీలు పరిశీలించినది |            |
| లైండింగు చేసినది     |            |
| ప్యాకింగు చేసినది    |            |
| స్కాన్ చెయ్యబడినది   |            |
| తప్పులు              | No         |
| పరిస్థితి            | good       |